

GOVERNMENT OF INDIA

DEPARTMENT OF ARCHAEOLOGY

**CENTRAL ARCHAEOLOGICAL  
LIBRARY**

---

CALL No. J902 Sam-Muk

D.G.A. 79.



Saṃtāḍa Drāṣya

Yuktyanvāśana



भीमन्त्रामि-समन्तभद्राचार्यवर्य-प्रणीत

( श्रीवीरजित-गुणकथा-सहस्रकृत )

हिताऽन्वेषणोपायभूत

युक्तयनुशासन

( युक्तिपरक जैनामग )

[ समग्रभद्र-भारतीका एक प्रमुख ग्रन्थ ]

३६१३८

अनुवादक श्रीर परिचामक

गुगलकिशोर मुख्तार 'युगल'

अभिधाता 'वीरसेवासन्दिर'



JSa2

Sam/Rok

मन्थारक

वीर-सेवा-मन्दिर

सरलाबा जिला सदरमजुर

प्रथम संस्करण } वीर-सेवासन्दिर-ग्रन्थमाला, वीर-संस्कृत २४०० } मूल्य  
१००० } वि. संस्कृत २०००, युक्त १२५१ } एक रुपया

MUNSHI RAM LACHHAR LAL

Ornamental & Photo Book-Sellers

P. M. 1165; Nai Sarak, DELHI-6

**CENTRAL ARCHAEOLOGICAL  
LIBRARY, NEW DELHI.**

Acc. No. .... 16138 .....

Date. .... 5/1/59 .....

Call No. JSa 2/Sam/Muk. .....

## ग्रन्थानुक्रम

१. समर्पण	...	...	३
२. धन्यवाद	...	...	४
३. प्रकाशकके दो शब्द	...	...	५
४. अशुद्धि-विज्ञप्ति	...	...	६
५. प्रोक्तथन	...	...	७
६. प्रस्तावना	...	...	१३-२४
१. ग्रन्थ-नाम	...	...	१३
२. ग्रन्थका संक्षिप्त परिचय और महत्त्व	...	...	१६
७. समन्तभद्रका संक्षिप्त परिचय	...	...	२५-४८
८. विषय-सूची	...	...	४६-६०
९. शुक्त्यनुशासन सानुवाद	...	...	१-८६
१०. कारिकाओंका अकारादिक्रम	...	...	८७

कुल पृष्ठसंख्या = १४८

# समर्पण

त्वदीयं वस्तु भोः स्वामिन् !

तुभ्यमेव

समर्पितम् ।

हे आराध्य गुरुदेव स्वामि-समन्तभद्र ! आपकी यह अनुपम-  
कृति 'युक्त्यनुशासन' मुझे आजसे कोई ४६ वर्ष पहले प्राप्त हुई  
थी, जब कि यह 'सनातन जैनग्रन्थमाला' के प्रथम गुच्छकमें  
पहली ही बार बम्बईसे प्रकाशित हुई थी। उस वक्तसे बराबर  
यह मेरी पाठ्य वस्तु बनी हुई है, और मैं इसके अध्ययन-मनन  
तथा धर्मको समझनेके यत्न-द्वारा इसका समुचित परिचय प्राप्त  
करने में लगा रहा हूँ। मुझे वह परिचय कहीं तक प्राप्त हो सका  
है और मैं कितने अंशोंमें इस ग्रन्थके गूढ़ तथा गंभीर पद-  
वाक्योंकी गहराईमें स्थित अर्थको मालूम करनेमें समर्थ हो  
सका हूँ, यह सब संक्षेपमें ग्रन्थके अनुवादसे, जो आपके  
अनन्य भक्त आचार्य विद्यानन्दकी संस्कृत टीकाका बहुत कुछ  
आभारी है, जाना जा सकता है, और उसे पूरे तौर पर तो आप  
ही जान सकते हैं। मैं तो इतना ही समझता हूँ कि आपकी  
आराधना करते हुए आपके ग्रन्थों परसे, जिनका मैं बहुत श्रुणी  
हूँ, मुझे जो दृष्टि-शक्ति प्राप्त हुई है और उस दृष्टि-शक्तिके  
द्वारा मैंने जो कुछ अर्थका अवलोकन किया है, यह कृति उसी-  
का प्रतिफल है। इसमें आपके ही विचारोंका प्रतिबिम्ब होने-  
से वास्तवमें यह आपकी ही चीज है और इस लिए आपको  
ही सादर समर्पित है। आप लोकहितकी मूर्ति हैं, आपके प्रसाद-  
से इस कृति-द्वारा यदि कुछ भी लोकहितका साधन हो सके  
तो मैं अपनेको आपके भारी ऋणसे कुछ उद्धरण हुआ सम-  
झूंगा।

विनम्र

जुगलकिशोर

मुद्रित

## धन्यवाद

समन्तभद्र-भारतीके प्रमुख अङ्गस्वरूप 'युक्त्यनुशासन' नामक इस महत्वपूर्ण सुन्दर ग्रन्थके सानुवाद प्रकाशनका श्रेय श्रीमान् बाबू नन्दलालजी जैन सुपुत्र सेठ रामजीवनजी सरावगी कलकत्ताको प्राप्त है, जिन्होंने श्रुत-सेवाकी उदार भावनाओंसे प्रेरित होकर तीन वर्ष हुए वीरसेवामन्दिरको अनेक ग्रन्थोंके अनुवादादि-सहित प्रकाशनार्थ दस हजार रुपयेकी सहायता प्रदान की थी और जिससे स्तुति-विद्या, शासन-चतुस्त्रिंशिका और श्रीपुरपादर्वनाथस्तोत्र—जैसे ग्रन्थोंके अलावा श्रीविद्यानन्द-स्वामीका 'आप्त-परीक्षा' नामका महान् ग्रन्थ भी संस्कृत स्वोपज्ञ टीका और हिन्दी अनुवादादिके साथ प्रकाशित हो चुका है। यह ग्रन्थ भी उसी आर्थिक सहायतासे प्रकाशित हो रहा है। अतः प्रकाशनके इस शुभ अवसर पर आपका साभार स्मरण करते हुए आपको हार्दिक धन्यवाद समर्पित है।

जुगलकिशोर मुख्तार

अधिष्ठाता 'वीरसेवामन्दिर'

## प्रकाशक के दो शब्द

स्वामी समन्तभद्रकी यह महनीय-कृति 'युक्त्यनुशासन', जो जिज्ञासुओं के लिये न्याय-अन्याय, गुण-दोष और हित-अहित का विवेक करानेवाली अचूक कसौटी है, आज तक हिन्दी संसार की आँखों से ओझल थी—हिन्दी में इसका कोई भी अनुवाद नहीं हो पाया था और इसलिये हिन्दी जनता इसकी गुण गरिमा से अनभिज्ञ तथा इसके लाभों से प्रायः वंचित ही थी। यह देख कर बहुत दिनों से इसके हिन्दी अनुवाद को प्रस्तुत कराकर प्रकाशित करने का विचार था। तदनुसार ही आज इस अनुपम कृतिको विशिष्ट हिन्दी अनुवाद के साथ प्रकाशित करते और उसे हिन्दी जाननेवाली जनता के हाथों में देते हुए बड़ी प्रसन्नता होती है। अनुवाद को न्यायाचार्य पं० महेन्द्रकुमारजी प्रोफेसर हिन्दू विश्वविद्यालय काशी ने अपने 'प्राक्थन' में 'सुन्दरतम, अकल्पनीय सरलता से प्रस्तुत और प्रामाणिक' बतलाया है। इससे ग्रन्थ की उपयोगिता और भी प्रकाशित हो उठती है। आशा है अपने हित की खोज में लगे हुए हिन्दी पाठक इस ग्रन्थ रत्न को पाकर प्रसन्न होंगे और आत्महित को पहचानने तथा अपनाने के रूप में ग्रन्थ से यथेष्ट लाभ उठाने तथा दूसरों को उठाने देने का भरसक प्रयत्न करें।

श्रीमान् न्यायाचार्य पं० महेन्द्रकुमारजी ने इस ग्रन्थ पर अपना जो 'प्राक्थन' लिख भेजने की कृपा की है और जो अन्वय प्रकाशित है, उसके लिए वीरसेवामन्दिर उनका बहुत आभारी है और उन्हें शार्दूल धन्ववाद भेंट करता है।

जुगलकिशोर मुल्तानि  
अधिष्ठाता वीरसेवामन्दिर



## अशुद्धि-विज्ञप्ति

(१) प्रेसके भूतोंकी कृपासे ग्रन्थ सानुवाद छपनेमें कहीं-कहीं कुछ अशुद्धियाँ हो गई हैं, जिनका संशोधन आवश्यक है उनकी विज्ञप्ति नीचे की जाती है। पाठक पहले ही उन्हें सुधार लेनेकी कृपा करें।

पृष्ठ	पंक्ति	अशुद्ध	शुद्ध
२	५	सम्यग्दर्शन	सम्यग्दर्शन
५	१२	नेकान्तवादसे	अनेकान्तवादसे
६	१७	सामावायरूप	समवायरूप
३१	१	र व-पुष्प	ख-पुष्प
११	४	एकान्तावगदियों	एकान्तवादियों
३३	२५	भवशक्त्य	भवशुक्त्य
३४	१३	दवाच्यभवेत्य	दवाच्यमेवेत्य
३७	१२	अ पेक्षा	अपेक्षा
४८	२४	समासमकाला	समा समकाला
६४	संवंत्र	युक्त्यनुशासन	युक्त्यनुशासन
८५	६	पदमधिगतत्वं	पदमधिगतस्त्वं

(२) कहीं-कहीं कुछ शब्द जो ब्लैक टाइपमें छपने चाहियें वे वे सादा-सफेद टाइपमें छप गये हैं, जैसे पृष्ठ ५६के तीसरे पंक्ति के निम्न शब्द, उनके नीचे ब्लैक टाइप सूचक रेखा निम्न प्रकारसे लगा लेनी चाहिये—इस तरह है जिन-नाग ! आपकी दृष्टि दूसरोंके द्वारा अप्रभृज्य है और साथ ही परधर्षिणी भी है—

## प्राक्कथन

युगप्रधान सर्वतोभद्र आचार्य समन्तभद्र स्याद्वाद-विद्याके सञ्जीवक और प्राण प्रतिष्ठापक थे। उन्हींने सर्वप्रथम भ० महावीर-के तीर्थको 'सर्वोदय' तीर्थ कहा। वे कहते हैं—हे भगवान्, आप-का अनेकान्त तीर्थ ही 'सर्वोदय-तीर्थ' हो सकता है, क्योंकि इसमें मुख्य और गौण-भावसे वस्तुका अनेकधर्मात्मक स्वरूप सध जाता है। यदि एक दृष्टि दूसरी दृष्टिसे निरपेक्ष हो जाती है तो वस्तु सर्वधर्म-रहित शून्य हो हो जायगी। और चूंकि वस्तुका विविध धर्ममय रूप इस अनेकान्तकी दृष्टिसे सिद्ध होता है अतः यही समस्त आपदाओंका नाश करनेवाला और स्वयं अन्तरहित सर्वोदय-कारी तीर्थ बन सकता है—

सर्वान्तवत्तद्गुणमुख्यकल्पं सर्वान्तशून्यं च मिथोऽनपेक्षम् ।  
सर्वापदामन्तर्करं निरन्तं सर्वोदयं तीर्थमिदं तवैव ॥६१॥

किसी भी तीर्थके सर्वोदयी होनेके लिये आवश्यक है कि—उसका आधार समता और अहिंसा हो, अहङ्कार और पक्षमोह नहीं। भगवान् महावीरका अनेकान्त-दर्शन उनकी जीवन्त अहिंसा-का ही अमृतमय फल है। हिंसा और संघर्षका मूलकारण विचार-भेद होता है। जब अहिंसामूर्ति कुमार सिद्धार्थ मग्नजित हुए और उनने जगत्की विषमता और अनन्त दुःखोंका मूल खोजनेके लिये बारह वर्षकी सुदीर्घ साधना की और अपनी कठिन तपस्याके बाद केवलज्ञान प्राप्त किया तब उन्हें स्पष्ट भास हुआ कि यह मानवतन-भारी अपने स्वरूप और अधिकारके अज्ञानके कारण स्वयं दुःखी हो रहा है और दूसरोंके लिये दुःखमय परिस्थितियोंका निर्माण

ज्ञान या अज्ञानमें करता जा रहा है। भ्रमण महाप्रभुने अपने निमल केवलज्ञानसे जाना कि इस विचित्रविषयमें अनन्त द्रव्य है। प्रत्येक जड़ या चेतन द्रव्य अपनेमें परिपूर्ण है और स्वतंत्र है। वह अनन्त धर्मात्मक है, अनेकान्तरूप है। शुद्ध द्रव्य एक दूसरेको प्रभावित नहीं करते। केवल पुद्गल द्रव्य ही ऐसे हैं जो अपनी शुद्ध या अशुद्ध हर अवस्थामें किसी भी सजातीय या विजातीय द्रव्यसे प्रभावित होते रहते हैं। एक द्रव्यका निमर्गतः दूसरे द्रव्य पर कोई अधिकार नहीं है। प्रत्येक द्रव्यका अधिकार है तो अपने गुण और अपनी पर्यायोंपर। वह वहीँका वास्तविक स्वामी है। पर इस स्वरूप और अधिकारके अज्ञानी मोठी प्राणीने जड़ पदार्थ तो दूर रहे, चेतन द्रव्योंपर भी अधिकार जमानेकी दुष्टि और मूढ़ प्रवृत्ति की। इसने जड़ पदार्थोंका संग्रह और परिग्रह तो किया ही, साथ ही उन चेतन द्रव्योंपर भी स्वामित्व स्थापन किया जिन प्रत्येकमें मूलतः वैसे ही अनन्तज्ञान, दर्शन, सुख आदि गुणोंकी सत्ता है, जो वही तरह सुख दुःखका संवेदन और संचेतन करते हैं जिस प्रकार कि वह, और वह भी किया गया जाति-वर्ण और रंगके नामपर।

भ्रमण-प्रभुने देखा कि यह विषमता तथा अधिकारोंकी झीना-कपटीकी होइ व्यवहारक्षेत्रमें तो थी ही, पर उस धर्म-क्षेत्रमें भी जा पहुँची है जिसकी शीतल छायामें प्राणिमात्र सुख, शान्ति और समताकी सांस लेता था। मांसलोलुपी प्रेयार्थी व्यक्ति पशुओंकी बलि धर्मके नामपर दे रहे थे। उन प्रवृत्तिरक्त पर शमशुभिरक्त यज्ञजीधियोंको भगवान् ने यही कहा कि—एक द्रव्यका दूसरे द्रव्य-पर कोई अधिकार नहीं और अधिकार जमानेकी अनधिकार चेष्टा ही अधर्म है, पाप है और मिथ्यात्व है। फिर धर्मके नामपर वह चेष्टा तो घोर पातक है।

स्वामी समस्तभद्रने भूतचैतन्यवादी पार्श्वकोंका खण्डन करते

समय उन्हें 'आत्मशिरनोदरपुष्टिनुष्ट' ( स्वार्थी, काम और उदर पोषणमें मग्न ) और 'निर्दोभय' ( भय और ओकलाजसे रहित ) विशेषण दिया है। पर वस्तुतः देखा जाय तो यज्ञजीवी और धर्म-हिंसी लोग इन विशेषणोंके सर्वथा अपयुक्त हैं। भगवान्‌के सर्वोदय शासनमें प्रत्येक प्राणीको धर्मके सब अवसर हैं, सभी द्वार उन्मुक्त हैं। मनुष्य बिना किसी जाति, पांति, वर्ण, रंग या कुल आदिके भेदके अपनी भावनाके अनुसार धर्मसाधन कर सकता है।

जबकि महाप्रभुने अहिंसाकी परम साधनाके बाद यह स्पष्ट देखा कि जब तक अहिंसाका तत्त्वज्ञान दृढ़भूमि पर नहीं होगा तब तक बुद्धिविलासी व्यक्ति अद्यावृत्तक शीर्षकाल तक इसको उपासना नहीं कर सकते। खासकर इस वातावरणमें जहां 'सन्, असन्, कमय अनुभव' 'नित्य, अनित्य, लभय, अनुभव' आदि वस्तुओं-दियोंकी चरचा चौराहों पर होती रहती हो। विविध विचारके बुद्धिमान प्राणी प्रभुके संधमें उनकी अलौकिक-वृत्तिसे प्रभावित होकर दीक्षित होने लगे, पर उनकी वस्तुतत्त्वके बोधकी जिज्ञासा बराबर बनी ही रही। उनकी साधनामें यह जिज्ञासा वृत्तमोड़की जाकुनत करम करनेके कारण महान कटक थी। इसकी शास्त्रिके बिना निराकुल और निर्बिकल्प समता पाना कठिन था। खास कर इस समय जब भिक्षाके लिये जाते समय गली कूँचोंमें भी शास्त्रार्थ हो जाते थे। संघमें भी तत्त्वज्ञानकी दृढ़ और स्पष्ट भूमिकाके बिना मानस शान्ति पाना कठिन ही था। प्रभुने अपने निस्परव्य ज्ञाननेत्रोंसे देखा कि इस विषाद विरवका प्रत्येक चेतन और अचेतन वस्तु-वस्तु अनन्त धर्मोंका वास्तविक आधार है। सौंसारिक जीवोंका अनन्तत्व इसके एक एक अंशको छूकर ही परि-सम्भाष हो जाता है, पर यह आईकरी इस ज्ञान-जगत्‌की ही 'महान्' मानकर सद-मय हो जाता है और दूसरेके ज्ञानको दुष्प्रदान बैठक है। प्रभुने कहा—प्रत्येक वस्तु अनन्तधर्मोंका अक्षरक चिह्न

है। अक्षरार्थोंका ज्ञान उसके पूर्ण रूपको नहीं जान सकता। उसमें सत्, असत्, उभय, अनुभय वे चार कोटियाँ ही नहीं, इनको मिलाजुलाकर कितने प्ररन हो सकते हों उन अनन्त सम्भ्रमियोंके विषयभूत अनन्त धर्म प्रत्येक वस्तुमें लहरा रहे हैं। उन्होंने बुद्धकी तरह तत्त्वज्ञानके सम्बन्धमें अपने शिष्योंको अनुपयोगिताके कुदरेमें नहीं डाला और न इस तरह उन्हें तत्त्वज्ञानके क्षेत्रमें मानसिक दैन्यका शिकार ही होने दिया। उनमें आत्मा लोक परलोक आदिकी नित्यता अनित्यता आदिके निश्चित दृष्टिकोण सम्भ्रम थे। इस तरह मानस अहिंसाकी परिपूर्णताके लिये विचारोंका वस्तुस्थितिके आधारसे व्यापक सामञ्जस्य करनेवाला अनेकान्त दर्शनका मौलिक उपदेस दिया गया। इसी अनेकान्तका निरुद्ध रूपसे कथन करने वाली भाषाशैली 'स्याद्वाद्' कहलाती है। स्याद्वाद्का 'स्यात्' शब्द विषयित धर्मके सिवाय वस्तुमें विद्यमान शेष धर्मोंका प्रतिनिधित्व करता है। वह उन मूल धर्मोंका सङ्ग्रह तथा वस्तुमें उनका बराबरीका अधिकार बताता है और ओताको वह सोचनेको बाध्य करता है कि वह शब्दसे उल्लिखित धर्मरूप ही वस्तु न समझ बैठे। अतः मानस अहिंसा 'अनेकान्त दर्शन', वाष्ठीकी अहिंसा 'स्याद्वाद्' तथा कायिक अहिंसा 'सम्यक् चारित्र' वे अहिंसा प्रासादके मुख्य स्तम्भ हैं। गुणावतार स्वामी समन्तभद्रने अनेकान्त, स्याद्वाद् तथा सम्यक्चारित्रके सारभूत मुद्दोंका विवेचन इस सुक्त्यनुशासनमें दृढ़ निष्ठ और जटिल वाग्मिताके साथ किया है, जो कि इन्हीं बीरप्रभुके स्तोत्र रूपमें लिखा गया है। वे जैनमतका अमृतकुम्भ हाथमें लेकर अटूट विरकाससे कहते हैं—  
 भगवन्! दया, दम, स्वाग और समाधिमें जीवित रहने वाला तथा नव और प्रमाद्यकी द्विविध शैलीसे वस्तुका व्यापक निरूपण करने वाले तत्त्वज्ञानकी दृढ़ मर्मपर प्रतिष्ठित आपका मत अहिंसा ही है, प्रविष्टादियोंके द्वारा अजेय है—

दया-दम-त्याग-समाधि-निष्ठ नयप्रमाणप्रकृताञ्जसार्थम् ।  
अधृष्यमन्यैरखिलैः प्रवादे त्रिन त्वदीयं मतमद्वितीयम् ॥६॥

युक्त्वानुशासन जैसे जटिल और सारगर्भ महाम् मन्त्रका सुन्दर-  
तम अनुवाद समन्तभद्र स्वामीके अनन्यनिष्ठ भक्त साहित्य-तपस्वी  
पं० जुगलकिशोरजी मुस्तारने जिस अकल्पनीय सरलतासे प्रस्तुत  
किया है वह व्यास-विद्याके अध्यासियोंके लिये आलोक देगा ।  
सामान्य-विरोध युतिसिद्धि-अयुतसिद्धि, कारणभंगवाद सन्तान आदि  
पारिभाषिक वरानरान्दोंका प्रामाणिकतासे भावार्थ दिशा है ।  
आचार्य जुगलकिशोरजी मुस्तारकी यह एकान्त साहित्य-साधना  
आजके मोलतोलवाले युगको भी मँडगी नहीं मासूम होगी, जब  
वह बोझ-सा भी अन्तर्मुख होकर हम तपस्वीकी निष्ठाका अनु-  
वादकी पंक्ति-पंक्तिपर दर्शन करेगा । बीरसेवामन्दिरकी ठोस साहित्य-  
सेवाएँ आज सीमित साधन होनेसे विज्ञापित नहीं हो रही हैं पर  
वे भवतारार्थ हैं जो कभी अस्त नहीं होते और देश और कालको  
परिधिपूर्ण जिन्हें घूमिल नहीं कर सकती । जैन समाजने इस ज्ञान-  
होताकी परीक्षा ही परीक्षा ली । पर यह भी अभीर नहीं हुआ और  
आज भी वृद्धावस्थाकी अन्तिम हालपर बैठ हुआ भी नवकोपलोंकी  
लालिमासे खिल रहा है और इसे आशा है कि—“अलो ह्यथ  
निरवधिः विपुला च पृथ्वी” । हम इस ज्ञानयोगीकी साधनाके आगे  
सबहु नवमस्तक हैं और नव निवेदन करते हैं कि इनने जो आव-  
धार ज्ञानमुक्त्य पुन रले हैं उनकी माला बनाकर रखें, जिससे  
समन्तभद्रकी सर्वोदयी परम्परा फिर जुगभाषाका नया रूप लेकर  
निरुत्तर पड़े ।

हिन्दू विश्वविद्यालय  
काशी, ता० १-१-५१

महेन्द्रकुमार  
( आचार्य )



## प्रस्तावना

### ग्रन्थ-नाम

इस ग्रन्थका सुप्रसिद्ध नाम 'युक्त्यनुशासन' है। यद्यपि ग्रन्थके आदि तथा अन्तके पद्योंमें इस नामका कोई उल्लेख नहीं है—उनमें स्पष्टतया वीर-जिनके स्तोत्रकी प्रतिष्ठा और उसीकी परिसमाप्तिका उल्लेख है" और इससे ग्रन्थका मूल अथवा प्रथम नाम 'वीरजिनस्तोत्र' जान पड़ता है—फिर भी ग्रन्थकी उपलब्ध प्रतियों तथा शास्त्र-भण्डारोंकी सूचियोंमें 'युक्त्यनुशासन' नामसे ही इसका प्रायः उल्लेख मिलता है। टीकाकार श्री-विद्यानन्दाचार्यने तो बहुत स्पष्ट शब्दोंमें टीकाके संगलपद्य, मध्यपद्य और अन्त्यपद्यमें इसको समन्तभद्रका 'युक्त्यनुशासन' नामका स्तोत्रग्रन्थ उद्घोषित किया है; जैसा कि घन पद्योंके निम्न वाक्योंसे प्रकट है :—

“जीयात्समन्तभद्रस्य स्तोत्रं युक्त्यनुशासनम्” (१)

“स्तोत्रे युक्त्यनुशासने जिनपतेर्वीरस्य निःशेषतः” (२)

“श्रीमद्वीरजिनेश्वराऽमलगुणस्तोत्रं परीक्षेच्छयैः

साक्षात्स्वामिसमन्तभद्रगुरुभिस्तत्त्वं समीक्ष्याऽखिलम् ।

प्रोक्तं युक्त्यनुशासनं विजयिभिः स्याद्वादमार्गानुगैः” (४)

१ “स्तुतिगोचरत्वं निनीषवः स्म्यो वयमद्य वीर” (१); “भरणान्नः स्तोत्रं भवति भवपाशच्छिदि मुनी” (६१); “इति” “स्तुतः शक्त्या भेद्यः पद्य-मग्नगलस्त्वं जिन मया । म्हावीरो वीरो दुरितपरसेनाभिविजये” (६४) ।



वहाँ मन्व और अन्वके पद्योंसे यह भी मात्स्य होता है कि मन्व वीरजिनका स्तोत्र होते हुए भी 'युक्त्यनुशासन' नामको लिये हुए है अर्थात् इसके दो नाम हैं—एक 'वीरजिनस्तोत्र' और दूसरा 'युक्त्यनुशासन'। समन्तभद्रके अन्व उपलब्ध मन्व मो दो दो नामोंको लिये हुए है, जैसा कि मैंने 'स्वयम्भूस्तोत्र' की प्रस्तावनामें व्यक्त किया है। पर स्वयम्भूस्तोत्रादि अन्य चार ग्रन्थोंमें मन्वका पहला नाम प्रथम पद्य द्वारा और दूसरा नाम अन्तिम पद्य-द्वारा सूचित किया गया है और यहाँ आदि-अन्तके दोनों ही पद्योंमें एक ही नामकी सूचना की गई है, तब यह प्रश्न पैदा होता है कि क्या 'युक्त्यनुशासन', यह नाम बादको भीषियानम्ब वा दूसरे किसी आचार्यके द्वारा दिया गया है अथवा मन्वके अन्व किसी पद्यसे इसकी भी उपलब्धि होती है? भीषियानन्वाचार्यके द्वारा यह नाम दिया हुआ मात्स्य नहीं होता, क्योंकि वे टीकाके आदि मंगल पद्यमें 'युक्त्यनुशासन' का जयघोष करते हुए उसे स्पष्ट रूपमें समन्तभद्र-कृत बतला रहे हैं और अन्तिम पद्यमें यह साफ घोषणा कर रहे हैं कि स्वामी समन्तभद्रने अखिल तन्त्रकी समीक्षा करके भीषीरजिनेन्द्रके निर्मल गुणोंके स्तोत्ररूपमें यह 'युक्त्यनुशासन' ग्रन्थ कहा है। ऐसी स्थितिमें इनके द्वारा इस नामकरणकी कोई कल्पना नहीं की जा सकती। इसके सिवाय, शकसंवत् ७०५ (वि. सं. ८४०) में हरिवंशपुराणको बनाकर समाप्त करनेवाले श्रीजिनसेनाचार्यने 'जीवसिद्धिविधायीह कृत्ययुक्त्यनुशासनम्, बन्धः समन्तभद्रकः' इन शब्दोंके द्वारा बहुत स्पष्ट शब्दोंमें समन्तभद्रको 'जीवसिद्धि' ग्रन्थका विधाता और 'युक्त्यनुशासन' का कर्ता बतलाया है। इससे भी यह साफ जाना जाता है कि 'युक्त्यनुशासन' नाम भीषियानम्ब अथवा भीजिनसेनके द्वारा बादको दिया हुआ नाम नहीं है, बल्कि मन्वकार द्वारा स्वयंका ही विनियोजित नाम है।

अब देखना यह है कि क्या मन्वके किसी दूसरे पद्यसे इस

नामकी कोई सूचना मिली है? सूचना जरूर मिलती है। स्वामीजीने स्वयं ग्रन्थको ४८वीं करिकामें 'युक्त्यनुशासन' का निम्न प्रकारसे उल्लेख किया है—

“दृष्टागमाम्यामविरुद्धमर्थप्ररूपणं युक्त्यनुशासनं ते ।”

इसमें बतलाया है कि 'प्रत्यक्ष और आगमसे अविरोधरूप को अर्थका अर्थसे प्ररूपण है उसे 'युक्त्यनुशासन' कहते हैं और वही ( हे वीर भगवन् । ) आपको अभिमत है—अभीष्ट है ।' ग्रन्थका सारा अर्थ प्ररूपण युक्त्यनुशासनके इसी लक्षणसे लक्षित है, इसीसे उसके सारे शरीरका निर्माण हुआ है और इसलिये 'युक्त्यनुशासन' यह नाम ग्रन्थकी प्रकृतिके अनुरूप इसका प्रमुख नाम है। पुनर्विचारसहोदय, ६३वीं करिकामें ग्रन्थके निर्माणका उद्देश्य व्यक्त करते हुए, लिखते हैं कि 'हे वीर भगवन् ! यह स्तोत्र आपके प्रति रागभावको अथवा दूसरोंके प्रति द्वेषभावको लेकर नहीं रचा गया है, बल्कि जो लोग म्याय अन्यायको पहचानना चाहते हैं और किसी प्रकृतविषयके गुण-दोषोंको जाननेकी जिनकी इच्छा है उनके लिये यह हितान्वेषणके उपायस्वरूप आपकी गुण-कथाके साथ कहा गया है ।' इससे साफ जाना जाता है कि ग्रन्थका प्रधान लक्ष्य भूते भटके जीवोंको म्याय-अन्याय, गुण-दोष और हित-अहितका विवेक कराकर उन्हें वीरजिन-प्रदक्षिण मार्गपर लगाना है और वह युक्तियोंके अनुशासन-द्वारा ही साध्य होता है। अतः ग्रन्थका मूलतः प्रधान नाम 'युक्त्यनुशासन' ठीक जान पड़ता है। यही वजह है कि वह इसी नाम से अधिक प्रसिद्धिको प्राप्त हुआ है। 'वीरजिनस्तोत्र' यह इसका दूसरा नाम है, जो स्तुतिपात्रकी दृष्टिसे है, जिसका और जिसके शासनका महत्त्व इस ग्रन्थमें व्यापित किया गया है। ग्रन्थके ग्रन्थमें प्रयुक्त हुए किसी पदपरसे भी ग्रन्थका नाम रखनेकी प्रथा है, जिसका

एक उदाहरण घनञ्जय कविका 'विषापहार' स्तोत्र है, जो कि न तो 'विषापहार' शब्दसे प्रारम्भ होता है और न आदि-अन्तके पद्योंमें ही उसके 'विषापहार' नामकी कोई सूचना की गई है, फिर भी ग्रन्थ में प्रयुक्त हुए 'विषापहारं मणिमौषधानि' इत्यादि वाक्यपरसे वह 'विषापहार' नामको धारण करता है। उसी तरह यह स्तोत्र भी 'युक्त्यनुशासन' नामको धारण करता हुआ जान पड़ता है।

इस तरह ग्रन्थके दोनों ही नाम युक्तियुक्त हैं और वे ग्रन्थकार-द्वारा ही प्रयुक्त हुए सिद्ध होते हैं। जिसे जैसी रुचि हो उसके अनुसार वह इन दोनों नामोंमें से किसीका भी उपयोग कर सकता है।

### ग्रन्थका संहिप्त परिचय और महत्व—

यह ग्रन्थ उन आप्तों अथवा 'सर्वज्ञ' कहे जाने वालोंकी परीक्षाके लिये रचा गया है, जिनके आगम किसी-न-किसी रूपमें उपलब्ध हैं और जिनमें बुद्ध कपिलादिके साथ वीरजिनेन्द्र भी शामिल हैं। परीक्षा 'युक्ति-शास्त्राऽविरोधि-वाक्य' हेतुसे की गई है अर्थात् जिनके वचन युक्ति और शास्त्रसे अवरोध रूप पाये गये उन्हें ही आप्तरूपमें स्वीकार किया गया है— शेषका आप्त होना बाधित ठहराया गया है। ग्रन्थकारमहोदय स्वामी समन्तभद्रकी इस परीक्षामें, जिसे उन्होंने अपने 'आप्त-मीमांसा' (देवभाग) ग्रन्थमें निबद्ध किया है, त्याद्वाद्नायक भी वीरजिनेन्द्र, जो अनेकान्तवादि-आप्तोंका प्रतिनिधित्व करते हैं, पूर्णरूपसे समुपनीय रहे हैं और इसलिये स्वामीजीने उन्हें निर्दोष आप्त (सर्वज्ञ) घोषित करते हुए और उनके अभिमत अनेकान्तशासनको प्रमाणऽबाधित बतलाते हुए लिखा है कि आपके शासनाऽमृतसे बाह्य जो सबथा एकान्तवादी हैं वे आप्त नहीं आप्ताभिमानसे दग्ध हैं; क्योंकि उनके द्वारा प्रतिपादित इष्ट पक्ष प्रत्यक्ष-प्रमाणसे बाधित है—

स त्वमेवाऽसि निर्दोषो युक्ति-शास्त्राऽविरोधिवाक् ।

अविरोधो यदिष्टं ते प्रसिद्धेन न बाध्यते ॥६॥

त्वन्मताऽमृत-वाद्यानां सर्वथैकान्तवादिनाम् ।

आप्ताऽभिमान-दग्धानां स्वेष्टं दृष्टेन बाध्यते ॥७॥

— आप्तमीमांसा

इस तरह वीरजिनेन्द्रके गलेमें आप्त-विषयक जयमाला डाल-कर और इन दोनों कारिकाओंमें वर्णित अपने कथनका स्पष्टीकरण करनेके अनन्तर आचार्य स्वामी समन्तभद्र इस स्तोत्रद्वारा वीर-जिनेन्द्रका स्तवन करने बैठे हैं, जिसकी सूचना इस ग्रन्थकी प्रथम कारिकामें प्रयुक्त हुए 'अथ' शब्दके द्वारा की गई है। टीकाकार श्रीविद्यानन्दाचार्यने भी 'अथ' शब्दका अर्थ 'अद्याऽस्मिन् काले परीक्षावसानसमये' दिया है। साथ ही, कारिकाके निम्न प्रस्तावना-वाक्य-द्वारा यह भी सूचित किया है कि प्रस्तुत ग्रन्थ आप्तमीमांसाके बाद रचा गया है—

“श्रीमत्समन्तभद्रस्वामिभिराप्तमीमांसायामन्ययोगव्य-  
वच्छेदाद् व्यवस्थापितेन भगवता श्रीमताहंतान्त्यतीर्थङ्कर-  
परमदेवेन मां परीक्ष्य किं चिकीर्षवो भवन्तः ? इति ते पृष्ट्वा  
इव प्राहुः ।”

स्वामी समन्तभद्र एक बहुत बड़े परीक्षा-प्रधानी आचार्य थे, वे यों ही किसीके आगे भस्त्रक देकनेवाले अथवा किसीकी स्तुतिमें प्रवृत्त होनेवाले नहीं थे। इसीसे वीरजिनेन्द्रकी महानता-विषयक जब ये बातें उनके सामने आईं कि 'उनके पास देव आते हैं, आकारामें बिना किसी विमानादिकी सहायताके उनका गमन होता है और

चंवर-छत्रादि अष्ट प्रातिहार्यों के रूपमें तथा समवसरणादिके रूपमें अन्य विभूतियोंका भी उनके निमित्त प्रादुर्भाव होता है, तो उन्होंने स्पष्ट कह दिया कि 'ये बातें तो मायाविषयोंमें-इन्द्रजालियोंमें-भी पाई जाती हैं, इनके कारण आप हमारे महान्-पूज्य अथवा आप्त-पुरुष नहीं हैं' । और जब शरीरादिके अन्तर्बाह्य महान् उदयकी बात बतलाकर महानता जतलाई गई तो उसे भी अस्वीकार करते हुए उन्होंने कह दिया कि शरीरादिका यह महान उदय रागादिके बशीभूत देवताओंमें भी पाया जाता है । अतः यह हेतु भी व्यभिचारी है इससे महानता (आप्तता) सिद्ध नहीं होती' । इसी तरह तीर्थङ्कर होनेसे महानताकी बात जब सामने लाई गई तो आपने साफ कह दिया कि 'तीर्थङ्कर' तो दूसरे सुगतादिक भी कहलाते हैं और वे भी संसारसे पार उतरने अथवा निवृत्ति प्राप्त करनेके उपाय रूप आगमतीर्थके प्रवर्तक माने जाते हैं तब वे सब भी आप्त-सर्वज्ञ ठहरते हैं, और यह बात बनती नहीं, क्योंकि तीर्थङ्करोंके आगमोंमें परस्पर विरोध पाया जाता है । अतः उनमें कोई एक ही महान् हो सकता है, जिसका स्थापक तीर्थङ्करत्व हेतु नहीं, कोई दूसरा ही हेतु होना चाहिये' ।

ऐसी हालतमें पाठकजन यह जाननेके लिये जरूर उत्सुक होंगे कि स्वामीजीने इस स्तोत्रमें श्रीरजिनकी महानताका किस रूपमें

१-३ देवागम-नभोयान-चामरादि विभूतयः ।

मायाविष्यपि दृश्यन्ते नाऽतस्त्वमसि नो महाम् ॥१॥

अध्यात्मं बहिरप्येष विग्रहादिमहोदयः ।

दिव्यः सत्यो दिवौकस्त्वध्यस्ति रागादिमत्सु सः ॥२॥

तीर्थङ्कस्त्वयानां च परस्पर विराधतः ।

सर्वेवामातुल्य नास्ति कश्चिदेव भवेद्गुरुः ॥३॥

—स्वामीमांसा

संश्लेषित किया है। वीरजिनकी महानताका संश्लेषित जिस रूपमें किया गया है उसका पूर्ण परिचय तो पूरे ग्रन्थको बहुत दत्तावधानताके साथ अनेक बार पढ़ने पर ही ज्ञात हो सकेगा, यहाँ पर संक्षेपमें कुछ थोड़ासा ही परिचय कराया जाता है और उसके लिये ग्रन्थकी निम्न दो कारिकाएँ खास औरसे उल्लेखनीय हैं :—

त्वं शुद्धि-शक्त्योरुदयस्य काष्ठां  
तुला-व्यतीतां जिन ! शान्तिरूपाम् ।  
अवापिथ ब्रह्मपथस्य नेता  
महानितीयत्प्रतिवक्तुमीशः ॥४॥  
दया-दम-त्याग-समाधि-निष्ठं  
नय-प्रमाण-प्रकृताऽऽरुजसार्थम् ।  
अधृष्यमन्यैरखिलैः प्रवादै-  
जिन ! त्वदीयं मतमद्वितीयम् ॥६॥

इनमेंसे पहली कारिकामें श्रीवीरको महानताका और दूसरीमें उनके शासनकी महानताका उल्लेख है। श्रीवीरकी महानताको इस रूपमें प्रदर्शित किया गया है कि 'वे अतुलित शान्तिके साथ शुद्धि और शक्तिकी पराकाष्ठाको प्राप्त हुए हैं—उन्होंने मोहनीय-कर्मका अभाव कर अनुपम सुख-शान्तिकी, ज्ञानावरण-दर्शनावरणकर्मोंका नाशकर अनन्त ज्ञान-दर्शन-रूप शुद्धिके उदयकी और अमराय-कर्मका विनाशकर अनन्तवीर्यरूप शक्तिके उत्कर्षकी परम-सीमाको प्राप्त किया है—और साथही ब्रह्मपथके—अर्हिसात्मक आत्मविकासपद्धति, अथवा मोक्षमार्गके वे नेता बने हैं—उन्होंने अपने आदर्श एवं उपदेशादि द्वारा दूसरोंको उस सम्मार्गपर लगाया है जो शुद्धि, शक्ति तथा शान्तिके परमोदयरूपमें आत्म-

विकासका परम सहायक है ।' और इनके शासनकी महानताके विषयमें बतलाया है कि 'ब्रह्म दया (अहिंसा), दम, संयम, त्याग (परिग्रह-स्यजन) और समाधि (प्रशस्तभ्यान) की निष्ठा-तत्परता-को लिये हुए हैं, नयी तथा प्रमाणोंके द्वारा वस्तुतत्त्वको बिरुद्ध स्पष्ट-मुनिश्चित करनेवाला है और, अपने कान्तवादसे भिन्न दूसरे सभी प्रवादोंके द्वारा अवाप्त्य है-कोई भी उसके विषयको खण्डित अथवा दूषित करनेमें समर्थ नहीं है । यही सब उसकी विशेषता है और इसी लिये वह अद्वितीय है ।'

अगली कारिकाओंमें सूत्ररूपसे वर्णित इस बीरशासनके महत्त्वको और उसके द्वारा बीरजिनेन्द्रकी महानताको स्पष्ट करके बतलाया गया है—वास तौरसे यह प्रदर्शित किया गया है कि बीरजिन-द्वारा इस शासनमें वर्णित वस्तुतत्त्व कैसे नय-प्रमाणोंके द्वारा निर्बाध सिद्ध होता है और दूसरे सबधेकान्त-शासनोंमें निदिष्ट हुआ वस्तुतत्त्व किस प्रकारसे प्रमाणबाधित तथा अपने अस्तित्वको सिद्ध करनेमें असमर्थ पाया जाता है । सारा विषय विश्व पाठकोंके लिये बड़ा ही रोचक है और बीरजिनेन्द्रकी कीर्तिको दिग्दिगन्त-व्यापिनी बनानेवाला है । इसमें प्रधान-प्रधान दूरान्तों और उनके अवाम्तर कितने ही वादों-का सूत्र अथवा संकेतादिकके रूपमें बहुत कुछ निर्देश और विवेक आगया है । यह विषय ३६वीं कारिका तक चलता रहा है । बी-विद्यानम्नाचार्यने इस कारिकाकी टीकाके अन्तमें वहाँ तकके वर्णित विषयको संक्षेपमें सूचना करते हुए लिखा है—

स्तोत्रे युक्त्यनुशासने जिनपतेर्वीरस्य निःशेषतः

सम्प्राप्तस्य विशुद्धि-शक्ति-पदवीं काष्ठां परमाश्रिताम् ।

निर्णीतं मतमद्वितीयममलं संक्षेपतोऽपाकृतं

तद्वाच्यं वितथं मतं च सकलं सद्दीधनैर्बुध्यताम् ॥

अर्थात्—यहाँ तकके इस युक्त्यनुशासनस्तोत्रमें शुद्धि और शक्तिकी पराकाष्ठाको प्राप्त हुए धीरजिनेन्द्रके अनेकान्तात्मक स्थाव्या-दमत (शासन) को पूर्णतः निर्दोष और अद्वितीय निश्चित किया गया है और उससे बाहर जो सर्वथा एकान्तके आप्रहको लिये हुए मिथ्यामतोंका समूह है, उस सबका संक्षेपसे निराकरण किया गया है, यह बात सदबुद्धिशालियोंको भले प्रकार समझ लेनी चाहिये।

इसके आगे, ग्रन्थके उत्तरार्धमें, धीर शासन वर्णित तत्त्वज्ञानके मर्मकी कुछ ऐसी गुण तथा सूक्ष्म बातोंको स्पष्ट करके बतलाया गया है जो अन्धकार-महोदय स्वामी समन्तभद्रसे पूर्वके ग्रन्थोंमें प्रायः नहीं पाई जाती, जिनमें 'पद्म' तथा 'स्यान्' शब्दके प्रयोग-अप्रयोगके रहस्यकी बातें भी शामिल हैं और जिन सबसे धीरके तत्त्वज्ञानको समझने तथा परस्परनेकी निर्मल दृष्टि अथवा कसौटी प्राप्त होती है धीरके इस अनेकान्तात्मक शासन (प्रवचन) को ही ग्रन्थमें 'सर्वोदयतीर्थ' बतलाया है—संसारसमुद्रसे पार उतरनेके लिये वह समीचीन घाट अथवा मार्ग सूचित किया है जिसका आश्रय लेकर सभी पार उतर जाते हैं और जो सबोंके उदय-उत्कर्षमें अथवा आत्माके पूर्ण विकासमें सहायक है—और यह भी बतलाया है कि वह सर्वान्तघात है सामान्य-विशेष, द्रव्य-पर्याय, विधि-निषेध और एकत्व-अनेकत्वादि आरोप धर्मोंको अपनाये हुए हैं, मुख्य गौणकी व्यवस्थासे सुव्यवस्थित है और सर्व दुःखोंका अन्त करनेवाला तथा स्वयं निरन्त है—अविनारी तथा अक्षयवर्णीय है। साथ ही, यह भी बोधित किया है कि जो शासन धर्मोंमें पारस्परिक अपेक्षाका प्रतिपादन नहीं करता—उन्हें सर्वथा निरपेक्ष बतलाता है—वह सर्वधर्मोंसे शून्य होता है—उसमें किसी भी धर्मका अस्तित्व नहीं बन सकता और न उसके द्वारा पदार्थ-व्यवस्था ही ठीक बैठ सकती है; ऐसी हालतमें सर्वथा एकान्तशासन 'सर्वोदयतीर्थ' पद-



के योग्य हो ही नहीं सकता। जैसा कि ग्रन्थके निम्न वाक्यसे प्रकट है—

सर्वान्तवत्तद्गुण-मुख्य-कल्पं  
सर्वान्त-शून्यं च मिथोऽनपेक्षम् ।  
सर्वापदामन्तकरं निरन्तं  
सर्वोदयं तीर्थमिदं तथैव ॥६१॥

वीरके इस शासनमें बहुत बड़ी खूबी यह है कि 'इस शासनसे यथेष्ट अथवा भरपेट द्वेष रखनेवाला मनुष्य भी, यदि समदृष्टि-हुआ उपपत्ति चक्षुसे—मात्सर्यके त्यागपूर्वक समाधानकी दृष्टि-से—वीरशासनका अवलोकन और परीक्षण करता है तो अवश्य ही उसका मानमृग खण्डित होजाता है—सर्वथा एकान्तरूप मिथ्या-मतका आग्रह छूट जाता है—और वह अभद्र अथवा मिथ्या-दृष्टि होता हुआ भी सब ओरसे भद्ररूप एवं सम्यग्दृष्टि बन जाता है।' ऐसी इस ग्रन्थके निम्न वाक्यमें स्वामी समन्तभद्रने जोरोंके साथ घोषणा की है—

कामं द्विवन्नप्युपपत्तिचक्षुः  
समीक्षतां ते समदृष्टिरिष्टम् ।  
त्वयि भ्रुवं खण्डित-मान-मृक्नो  
भवत्यभद्रोऽपि समन्तभद्रः ॥६२॥

इस घोषणामें सत्यका कितना अधिक साक्षात्कार और आत्म-विश्वास संनिहित है उसे बतलानेकी जरूरत नहीं, जरूरत है यह कहने और बतलानेकी कि एक समर्थ आचार्यकी ऐसी प्रबल घोषणाके होते हुए और वीरशासनको 'सर्वोदयतीर्थ'का पद प्राप्त

होते हुए भी आज वे लोग क्या कर रहे हैं जो तीर्थोंके उपासक कहलाते हैं, पण्डे-पुजारी बने हुए हैं और जिनके हाथों यह तीर्थ पड़ा हुआ है। क्या वे इस तीर्थके सच्चे उपासक हैं? इसकी गुण-गरिमा एवं शक्तिसे भले प्रकार परिचित हैं। और लोकहितकी दृष्टिसे इसे प्रचारमें लाना चाहते हैं। वत्सरमें यही कहना होगा कि 'नहीं'। यदि ऐसा न होता तो आज इसके प्रचार और प्रसारकी दिशामें कोई खास प्रयत्न होता हुआ देखनेमें आता, जो नहीं देखा जा रहा है। खेद है कि ऐसे महान् प्रभावक ग्रन्थोंको हिन्दी आदिके विशिष्ट अनुवादिके साथ प्रचारमें लानेका कोई खास प्रयत्न भी आजतक नहीं होसका है, जो बीर-शासनका सिक्का लोक-हृद्योंपर अंकित कर उन्हें सम्मार्गकी ओर लगानेवाले हैं।

प्रस्तुत ग्रन्थ कितना प्रभावशाली और महिमामय है, इसका विशेष अनुभव तो विद्वत्पाठक इसके गहरे अध्ययनसे ही कर सकेंगे, यहाँ पर सिर्फ इतना ही बतला देना उचित जान पड़ता है कि भी-षियानन्द आचार्यने युक्तस्वशासनका जयघोष करते हुए उसे 'प्रमाण-नय-निर्णीत-वस्तु-तत्त्वमवाधित' (१) विशेषणके द्वारा प्रमाण-नयके आधारपर वस्तुतत्त्वका अवाधित रूपसे निर्णायक बतलाया है। साथ ही टीकाके अन्तिम पद्यमें यह भी बतलाया है कि 'स्वामी समन्तभद्रने अखिल तत्त्वमूहकी साक्षात् समीक्षाकर इसकी रचना की है।' और भीजिनसेनाचार्यने, अपने हरिषंश-पुराणमें, 'कृतयुक्त्यनुशासनं' पदके साथ 'वचः समन्तभद्रस्य बीरस्येव विजृम्भते' इस वाक्यकी योजना कर यह घोषित किया है कि समन्तभद्रका युक्त्यनुशासन ग्रन्थ बीरभगवानके वचन (आगम) के समान प्रकाशमान एवं प्रभावादिकसे युक्त है। और इससे साफ जाना जाता है कि यह ग्रन्थ बहुत प्रासंगिक है, आगमकी कोटिमें स्थित है और इसका निर्माण बीजपर्वों अथवा

गम्भीरार्थक और बहुर्थक सूत्रोंके द्वारा हुआ है। सधमुच इस ग्रन्थकी कारिकाएँ प्रायः अनेक गद्यसूत्रोंसे निर्मित हुई जान पड़ती हैं, जो बहुत ही गाम्भीर्य तथा अर्थगौरवको लिये हुए हैं। उदाहरणके लिये उर्धा कारिकाको लीजिये, इसमें निम्न चार सूत्रोंका समावेश है—

१ अमेद-मेदात्मकमर्थतत्त्वम्

२ स्वतन्त्राऽन्यतरस्वपुष्पम् ।

३ अष्टतिमत्वात्समवायवृत्तेः (संसर्गहानिः) ।

४ संसर्गहानेः सकलाऽर्थ-हानिः ।

इसी तरह दूसरी कारिकाओंका भी हाल है। मैं चाहता था कि कारिकाओंपरसे फलित होनेवाले गद्य सूत्रोंकी एक सूची अलगसे दीजाती; परन्तु उसके तथ्यार करनेके योग्य मुझे स्वयं अवकाश नहीं मिल सका और दूसरे एक विद्वान्से जो उसके लिये निवेदन किया गया तो उनसे उसका कोई उत्तर प्राप्त नहीं हो सका। और इसलिये वह सूची फिर किसी दूसरे संस्करणके अवसर पर ही दी जा सकेगी।

आशा है ग्रन्थके इस संक्षिप्त परिचय और विषय-सूची परसे पाठक ग्रन्थके गौरव और उसकी उपादेयताको समझकर सविशेष-रूपसे उसके अध्ययन और मननमें प्रवृत्त होंगे।

वेदली

जुगलकिशोर गुप्तार

सा० २४-६-१९४१

## समन्तभद्रका संचित परिचय

इस ग्रन्थके सुप्रसिद्ध कर्ता स्वामी समन्तभद्र हैं, जिनका आसन जैनसमाजके प्रतिभाशाली आचार्यों, समर्थ विद्वानों तथा लेखकों और सुपूज्य महात्माओंमें बहुत ऊंचा है। आप जैनधर्मके मर्मज्ञ थे, बीररासनके रहस्यको हृदयङ्गम किये हुए थे, जैनधर्मकी साक्षान् जीती-जागती मूर्ति थे और बीररासनका अद्वितीय प्रतिनिधित्व करते थे, इतना ही नहीं बल्कि आपने अपने समयके सारे दर्शनशास्त्रोंका गहरा अभ्ययन कर उनका तल-स्पर्शी ज्ञान प्राप्त किया था और इसीसे आप सब धर्मों, धर्मों अथवा मतोंका सन्तुलनपूर्वक परीक्षण कर यथार्थ वस्तुस्थितिरूप सत्यको मह्य करानेमें समर्थ हुए थे और उस असत्यका निर्मूलन करनेमें भी प्रवृत्त हुए थे जो सर्वथा एकान्तवादके सूत्रसे संचालित होता था। इसीसे महान् आचार्य श्रीविद्यानन्द स्वामीने युक्त्यनुशासन-टीकाके अन्तमें आपको 'परीक्षेश्वर'—परीक्षा-नेत्रसे सबको देखनेवाले—लिखा है और अष्टसहस्रीमें आपके वचन-माहात्म्यका बहुत कुछ गौरव ख्यापित करते हुए एक स्थान पर यह भी लिखा है कि—'स्वामी समन्तभद्रका वह निर्वोष प्रवचन जयवन्त हो—अपने प्रभावसे लोकहृदयोंको प्रभावित करे—जो नित्यादि एकान्तगतेमें—वस्तु कूटस्थवन् सर्वथा नित्य ही है अथवा क्षण-क्षणमें निरन्वय-विनाशरूप सर्वथा क्षणिक (अनित्य) ही है, इस प्रकारकी मान्यतारूप एकान्त सद्गुणोंमें पड़नेके लिये विवश हुए प्राणियोंको अनर्थसमूहसे निकालकर मंगलमय उच्चपद प्राप्त करानेके लिए समर्थ है, स्याद्वादन्यायके मार्गको प्रख्यात करनेवाला है, सत्यार्थ है, अलंघ्य है, परीक्षापूर्वक प्रकृत हुआ है

अथवा प्रेक्षावान्—समीक्ष्यकारी—आचार्य महोदयके द्वारा जिसकी प्रवृत्ति हुई है और जिसने सम्पूर्ण मिथ्याप्रवादको विघटित अथवा तितर बितर कर दिया है।' और दूसरे स्थानपर यह बतलाया है कि—'जिन्होंने परीक्षावानोके लिये कुर्नाति और कुप्रवृत्तिरूप—नदियोंको सुखा दिया है, जिनके वचन निर्दोष नीति—स्याद्वादन्यायको लिये हुए होनेके कारण मनोहर हैं तथा तत्त्वार्थ—समूहके संघोतक हैं वे योगियोंके नायक, स्याद्वादमार्गके अग्रणी नेता, शक्ति-सामर्थ्यसे सम्पन्न-विभु और सूर्यके समान देदीप्यमान-तेजस्वी श्रीस्वामी समन्तभद्र कलुषित-आशय-रहित प्राणियोंको—सज्जनों अथवा सुधीजनोंको—विद्या और आनन्द-धनके प्रदान करनेवाले होवें—उनके प्रसादसे ( प्रसन्नतापूर्वक उन्हें चित्त में धारण करनेसे ) सबोंके हृदयमें शुद्धज्ञान और आनन्दकी वर्षा होवे।' साथ ही एक तीसरे स्थानपर यह प्रकट किया है कि—'जिनके नय-प्रमाण-मूलक अलंघ्य उपदेशसे—प्रवचनको सुनकर—महा उद्धतमति वे एकान्तवादी भी प्रायः शान्तताको प्राप्त हो जाते हैं जो कारणसे कार्यादिकका सर्वथा भेद ही नियत मानते हैं अथवा यह स्वीकार करते हैं कि कारण-कार्यादिक सर्वथा अभिन्न ही हैं—एक ही हैं—वे निर्मल तथा विशालकीर्तिसे युक्त अतिप्रसिद्ध योगिराज स्वामी समन्तभद्र सदा जयवन्त रहे—अपने प्रवचनप्रभावसे बराबर लोकहृदयोंको प्रभावित करते रहें।'

इसी तरह विक्रमकी ७वीं शताब्दीके सातिशय विद्वान् श्री-अकलकदेव—जैसे महर्षिक आचार्यने, अपनी अष्टशती में समन्तभद्रको 'भव्यैकलोकनयन'—भव्य जीवोंके हृदयान्धकारको दूर करके अन्तःप्रकाश करने तथा सन्मार्ग दिखलानेवाला अद्वितीय सूर्य—और 'स्याद्वादमार्गका पालक ( संरक्षक )' बतलाते हुए

यह भी लिखा है कि—‘उन्होंने सम्पूर्ण पदार्थ-तत्त्वोंको अपना विषय करनेवाले श्याद्वादरूपी पुण्योदधि-तीर्थको, इस कलकालमें, भक्त्यजीबोंके आन्तरिक मलको दूर करनेके लिये प्रभावित किया है—उसके प्रभावको सर्वत्र व्याप्त किया है, और ऐसा लिखकर उन्हें बारबार नमस्कार किया है ।

स्वामी समन्तभद्र यद्यपि बहुतसे उत्तमोत्तम गुणोंके स्वामी थे, फिर भी कवित्व, गमकत्व, वादित्व और वाग्मित्व नामके चार गुण आपमें असाधारण कोटिकी योग्यताको लिये हुए थे—ये चारों शक्तियाँ उनमें खास तौरसे विकासको प्राप्त हुई थीं—और इनके कारण उनका निर्मल यश दूर-दूर तक चारों ओर फैल गया था । उस समय जितने ‘कवि’ थे—नये नये सन्दर्भ अथवा नई नई मौलिक रचनाएँ तय्यार करनेवाले समर्थ विद्वान् थे, ‘गमक’ थे—दूसरे विद्वानोंकी कृतियोंके मर्म एवं रहस्यको समझने तथा दूसरोंको समझानेमें प्रवीणबुद्धि थे, विजयकी ओर बचन-प्रवृत्ति रखनेवाले ‘वादी’ थे, और अपनी वाक्पटुता तथा राज्यचतुरीसे दूसरोंको रंजायमान करने अथवा अपना प्रेमी बना लेनेमें निपुण ऐसे ‘वाग्मी’ थे, उन सबपर समन्तभद्रके यशकी छाया पड़ी हुई थी, वह चूड़ामणिके समान सर्वोपरि था और वादको भी बड़े-बड़े विद्वानों तथा महान् आचार्योंके द्वारा शिरोधार्य किया गया है । जैसा कि विक्रमकी १४वीं शताब्दीके विद्वान् भगवज्जिनसेनाचार्यके निम्न वाक्यसे प्रकट है—

कवीनां गमकानां च वादीनां वाग्मिनामपि ।

यशः सामन्तभद्रीयं मूर्ध्निचूडामणीयते ॥ (आदिपुराण)

स्वामी समन्तभद्रके इन चारों गुणोंकी लोकमें कितनी धाक थी, विद्वानोंके हृदय पर इनका कितना सिक्का जमा हुआ था

और वे वास्तवमें कितने अधिक महत्त्वको लिये हुए थे, इन सब बातोंका कुछ अनुभव करानेके लिये कितने ही प्रमाण-वाक्योंको 'स्वामी समन्तभद्र', नामके उस ऐतिहासिक निबन्धमें संकलित किया गया है जो माणिकचन्द्रमन्थमाशामें प्रकाशित हुए रत्नकरण्ड-भावकाण्डकी विस्तृत प्रस्तावनाके अनन्तर २५२ पृष्ठोंपर जुदा ही अंकित है और अलगसे भी विषयसूची तथा अनुक्रमणिकाके साथ प्रकाशित हुआ है । यहाँ संक्षेपमें कुछ थोड़ासा ही सार<sup>१</sup> दिया जाता है और वह इस प्रकार है:—

(१) भगवज्जिनसेनने, आदिपुराणमें, समन्तभद्रको 'महान् कविवेधा'—कवियोंको उत्पन्न करनेवाला महान् विधाता (महा) लिखा है और साथ ही यह प्रकट किया है कि उनके बचनरूपी वज्रपातसे कुमतरूपी पर्वत खण्ड-खण्ड हो गए थे ।

(२) बादिराजसूरिने, यशोधरचरितमें, समन्तभद्रको 'काव्यमा-शिक्योंका रोहण' ( पर्वत ) लिखा है और यह भावना की है कि 'वे हमें सूक्तिरत्नोंके प्रदान करनेवाले होंगे' ।

(३) बाहीभसिंह सूरिने, गद्यचिन्तामणिमें, समन्तभद्रमुनीश्वरका जयघोष करते हुए उन्हें 'सरस्वतीकी श्वछन्द-विहारभूमि' बतलाया है और लिखा है कि 'उनके बचनरूपी वज्रके निपातसे प्रतिपक्षी सिद्धान्त-रूप पर्वतोंकी चोटियों खण्ड-खण्ड हो गई थीं—अर्थात् समन्तभद्रके आगे प्रतिपक्षी सिद्धान्तोंका प्रायः कुछ भी मूल्य या गौरव नहीं रहा था और न उनके प्रतिपादक प्रतिवादीजन ऊँचा मुँह करके ही सामने खड़े हो सकते थे ।'

१. इस सारके अधिकांश मूल वाक्योंका परिचय 'सत्ताधुस्मरण-मंगलपाठ' के अन्तर्गत 'समन्तभद्र-स्मरण' नामक प्रकरणसे भी प्राप्त किया जा सकता है ।

(४) वरद्वैमानसूरिने, वराङ्गचरितमें, समन्तभद्रको 'महाकवीश्वर' 'कुवादिविद्या-जय-लब्ध-कीर्ति, और 'सुतर्कशास्त्रासृत-सारसागर' लिखा है और यह प्रार्थना की है कि 'वे मुझ कवित्व-कांक्षी पर प्रसन्न होवें—उनकी विद्या मेरे अन्तःकरणमें स्फुरायमान होकर मुझे सफल-मनोरथ करे।'।

(५) श्री शुभचन्द्राचार्यने, ज्ञानार्णवमें, यह प्रकट किया है कि 'समन्तभद्र जैसे कवीन्द्र-सूर्यो'की जहां निर्मलसूक्तिरूप किरणें स्फुरायमान हो रही हैं वहां वे लोग खद्योत-जुगनू'की तरह हैं सीके ही पात्र होते हैं जो थोड़ेसे ज्ञानको पाकर उद्यत हैं—कविता (नूतन संदर्भकी रचना) करके गर्व करने लगते हैं।'।

(६) भट्टारक सकलकीर्तिने, पार्श्वनाथचरितमें, लिखा है कि 'जिनकी वाणी (ग्रन्थाशिरूप भारती) संसारमें सब ओरसे मंगलमय है और सारी जनताका उपकार करनेवाली है उन कवियोंके ईश्वर समन्तभद्रको सादर बन्दन (नमस्कार) करता हूँ।'।

(७) ब्रह्मअजितने, हनुमच्छरितमें, समन्तभद्रको 'दुर्वादियोंकी वादरूपी खाज-खुजलीको मिटानेके लिये अद्वितीय 'महौषधि' बतलाया है।

(८) कवि दामोदरने, चन्द्रप्रभचरितमें, लिखा है कि 'जिनकी भारती के प्रतापसे—ज्ञानभण्डाररूप मौलिक कृतियोंके अभ्याससे—समस्त कविसमूह सम्यग्ज्ञानका पारगामी हो गया उन कविनायक—नई नई मौलिक रचनाएँ करने वालोंके शिरोमणि—योगी समन्तभद्रकी मैं स्तुति करता हूँ।'।

(९) वसुनन्दी आचार्यने, स्तुतिविद्याकी टीकामें, समन्तभद्रको



‘सद्बोधरूप’—सम्यग्ज्ञानकी-मूर्ति—और ‘वरगुणालय’—उत्तम-गुणोंका आवास—बतलाते हुए यह लिखा है कि ‘उनके निर्मल-मशकी कान्तिसे ये तीनों लोक अथवा भारतके उत्तर, दक्षिण और मध्य ये तीनों प्रदेश कान्तिमान थे—उनका यशस्तेज सर्वत्र फैला हुआ था ।’

(१०) विजयवर्णिने, शृङ्गारचन्द्रिकामें, समन्तभद्रको ‘महा-कषीरघर’ बतलाते हुए लिखा है कि ‘उनके द्वारा रचे गये प्रबन्ध-समूहरूप सरोवरमें, जो रसरूप जल तथा अलङ्काररूप कमलोंसे सुशोभित हैं और जहाँ भायरूप हँस बिचरते हैं, सरस्वती-क्रीडा किया करती हैं’—सरस्वती देवीके क्रीडास्थल (उपाश्रय) होनेसे समन्तभद्रके सभी प्रबन्ध (धन्ध) निर्दोष पवित्र एवं सहती शोभासे सम्पन्न हैं ।’

(११) अजितसेनाचार्यने, अलङ्कारचिन्तामणिमें, कई पुरा-तन पद्य ऐसे संकलित किये हैं जिनसे समन्तभद्रके वाव-माहा-त्म्यका कितना ही पता चलता है . एक पद्यसे मालूम होता है कि ‘समन्तभद्रकालमें कुवादीजन प्रायः अपनी स्त्रियोंके सामने तो कठोर भाषण किया करते थे—उन्हें अपनी गर्वोक्तियां अथवा महादुरीके गीत सुनाते थे—परन्तु जब योगी समन्तभद्रके सामने आते थे तो मधुरभाषी बनजाते थे और उन्हें ‘पाहि पाहि’—रक्षा करो रक्षा करो अथवा आप ही हमारे रक्षक हैं—ऐसे सुन्दर मृदुल वचन ही कहते बनता था ।’ और यह सब समन्तभद्रके असाधारण-व्यक्तित्वका प्रभाव था ।

दूसरे पद्यसे यह जाना जाता है कि ‘जब महावादी श्रीसमन्त-भद्र (सभास्थान आदिमें) आते थे तो कुवादीजन नीचामुख करके अँगूठोंसे पृथ्वी कुरेदने लगते थे अर्थात् उन लोगों पर—

प्रतिवादियोंपर—समन्तभद्रका इतना प्रभाव पड़ता था कि वे उन्हें देखते ही विषण्णबदन हो जाते और किकर्तव्यविमूढ़ बन जाते थे ।

और एक तीसरे पक्षमें यह बतलाया गया है कि—बादी-समन्तभद्रकी उपस्थितिमें, चतुराईके साथ स्पष्ट शीघ्र और बहुत बोलने वाले धूर्जटिकी—तन्नामक महाप्रतिवादी विद्वानकी—जिह्वा ही जय शीघ्र अपने पिलमें घुसजाती है—उसे कुछ बोल नहीं आता—तो फिर दूसरे विद्वानोंका तो क्या ( बात ) ही क्या है ? उनका अस्तित्व तो समन्तभद्रके सामने कुछ भी महत्त्व नहीं रखता । वह पक्ष, जो कविहस्तमल्लके 'विक्रान्तकौरव' नाटकमें भी पाया जाता है, इस प्रकार है—

अवदु-तटमटति भटिति स्फुट-पदु-वाचाट-धूर्जटेर्जिह्वा ।

वादिनि समन्तभद्रे स्थितिवति का कथाऽन्येषाम् ॥

यह पद्यशकसंयन्त्र १०५० में उत्कीर्ण हुए अत्रगुबेल्गोलक शिलालेख नं० १४ (६७) में भी थोड़ेसे पाठभेदके साथ उपलब्ध होता है । वहां 'धूर्जटेर्जिह्वा' के स्थानपर 'धूर्जटेरपि जिह्वा' और 'सति का कथाऽन्येषां' की जगह 'सब सदसि भूप ! कास्थाऽन्येषां' पाठ दिया है, और इसे समन्तभद्रके वादारम्भ-समारम्भ-समयकी छक्तियोंमें शामिल किया है । पद्यके उसरूपमें धूर्जटिके निरुत्तर होनेपर अथवा धूर्जटिकी गुरुतर पराजयका उल्लेख करके राजासे पूछा गया है कि 'धूर्जटि-जैसे विद्वानकी ऐसी हालत होनेपर अब आपकी सभाके दूसरे विद्वानोंकी क्या आस्था है ? क्या उनमेंसे कोई बड़ करनेकी हिम्मत रखता है' ?

(१२) अत्रगुबेल्गोलक शिलालेख नं० १०५ में समन्तभद्रका

जयघोष करते हुए उनके सूक्तिसमूहको—सुन्दर प्रौढ युक्तियोंको लिये हुए प्रवचनको—वादीरूपी हाथियोंको वशमें करनेके लिये 'वज्राकुश' बतलाया है और साथ ही यह लिखा है कि 'उनके प्रभावसे यह सम्पूर्ण पृथ्वी एक बार दुर्वादुकोंकी वार्तासे भी विहीन होगई थी—उनकी कोई बात भी नहीं करता था ।'

(१३) श्रवणशैल्लोलके शिलालेख नं० १०८ में भद्रमूर्ति-समन्तभद्रको जिनशासनका प्रणेतृ (प्रधान नेता) बतलाते हुए यह भी प्रकट किया है कि 'उनके वचनरूपी वज्रके कठोरपातसे प्रतिवादीरूप पर्वत चूर चूर हो गये थे—कोई भी प्रतियादी उनके सामने नहीं ठहरता था ।'

(१४) तिकमकूडलुनरसीपुरके शिलालेख नं० १०५ में समन्त-भद्रके एक बादका उल्लेख करते हुए लिखा है कि 'जिन्होंने वाराणसी ( बनारस ) के राजाके सामने विद्वेधियोंको—अनेकान्त-शासनसे द्वेष रखनेवाले सर्वथा एकान्तवादियोंको—पराजित कर दिया था, वे समन्तभद्र मुनीश्वर किसके स्तुतिपात्र नहीं हैं ?—सभीके द्वारा भले प्रकार स्तुति किये जानेके योग्य हैं ।'

(१५) समन्तभद्रके गमकत्व और वाग्मिकत्व—जैसे गुणोंका विशेष परिचय उनके देवागमादि ग्रन्थोंका अवलोकन करनेसे भले प्रकार अनुभवमें लाया जा सकता है तथा उन उल्लेख-वाक्योंपरसे भी कुछ जाना जा सकता है जो समन्तभद्र-वाणीका कीर्तन अथवा उसका महत्त्व व्यापन करनेके लिये लिखे गये हैं । ऐसे उल्लेख-वाक्य अष्टसहस्री आदि ग्रन्थोंमें बहुत पाये जाते हैं । कवि नागराजका 'समन्तभद्र-भारती-स्तोत्र' तो इसी विषयको लिये हुए है और वह 'सत्साधु-स्मरण-मंगलपाठ' में धीरसेवामन्दिशसे सातुवाद प्रकाशित हो चुका है । यहां दो तीन उल्लेखोंका और

सूचन किया जाता है, जिससे समन्तभद्रकी गमकत्वादि-शक्तियों और उनके वचनमाहात्म्यका और भी कुछ पता चल सके—

(क) श्रीवादिराजमूर्तिने, न्यायविनिश्चयालङ्कारमें, लिखा है कि 'सर्वत्र फैले हुए दुर्नयरूपी प्रबल अन्धकारके कारण जिसका तत्त्व लोकमें दुर्बोध हो रहा है—ठीक समझमें नहीं आता—वह हिनकारी वस्तु—प्रयोजनभूत जीवादि-पदार्थमाला—श्रीसमन्तभद्रके वचनरूप देदीप्यमान रत्नदीपकोंके द्वारा हमें सब ओरसे चिरकाल तक स्पष्ट प्रतिभासित होवे--अर्थात् स्वामी समन्तभद्रका प्रवचन उस महाजाल्वल्यमान रत्नसमूहके समान है जिसका प्रकाश अप्रतिहत होता है और जो ससारमें फैले हुए निरपेक्ष-नयरूपी महामिथ्यान्धकारको दूर करके वस्तुतत्त्वको स्पष्ट करनेमें समर्थ है, उसे प्राप्त करके हम अपना अज्ञान दूर करें ।'

(ख) श्रीवीरनन्दी आचार्यने, चन्द्रप्रभचरित्रमें, लिखा है कि 'गुणोंसे—सूतके धागोंसे—गूँथी हुई निर्मल गोल मोतियोंसे युक्त और उत्तम पुरुषोंके कण्ठका विभूषण बनी हुई शारयष्टिको—भेष मोतियोंकी मालाको—प्राप्त कर लेना उतना कठिन नहीं है जितना कठिन कि समन्तभद्रकी भारती ( बाणी ) को पा लेना—उसे खूब समझकर हृदयङ्गम कर लेना है, जो कि सद्गुणोंको लिये हुए है, निर्मल वृत्त ( वृत्तान्त, चरित्र, आचार, विधान तथा छन्द ) रूपी मुक्ताफलोंसे युक्त है और बड़े-बड़े आचार्यों तथा विद्वानोंने जिसे अपने कण्ठका आभूषण बनाया है—वे नित्य ही उसका उच्चारण तथा पाठ करनेमें अपना गौरव मानते और अहो-भाग्य समझते रहे हैं । अर्थात् समन्तभद्रकी बाणी परम दुर्लभ है—उत्के सातिशय वचनोंका लाभ बड़े ही भाग्य तथा परिश्रमसे होता है ।'

(ग) श्रीनरेन्द्रसेनाचार्य, सिद्धान्तसारसंग्रहमें, यह प्रकट करते हैं कि 'श्रीसमन्तभद्रदेवका निर्दोष प्रवचन प्राणियोंके लिये ऐसा ही दुर्लभ है जैसा कि मनुष्यत्वका प्राप्ति—अर्थात् अनादिकालसे संसारमें परिभ्रमण करते हुए प्राणियोंको जिस प्रकार मनुष्यभयका मिलना दुर्लभ होता है उसी प्रकार समन्तभद्रदेवके प्रवचनका लाभ होना भी दुर्लभ है, जिन्हें उसकी प्राप्ति होती है वे निःसन्देह सौभाग्यशाली हैं।'।

ऊपरके इन सब उल्लेखोंपरसे समन्तभद्रकी कवित्वादि शक्तियोंके साथ उनकी वाक्शक्तिका जो परिचय प्राप्त होता है उससे सहज ही यह समझमें आ जाता है कि वह कितनी असाधारण कोटिकी तथा अप्रतिहत-वीर्य थी और दूसरे विद्वानोंपर उसका कितना अधिक सिक्का तथा प्रभाव था, जो अभी तक भी अक्षुण्णरूपसे चला जाता है—जो भी निष्पक्ष विद्वान आपके वादों अथवा तर्कोंसे परिचित होता है वह उनके सामने नत-मस्तक हो जाता है।

यहाँपर मैं इतना और भी बतला देना चाहता हूँ कि समन्तभद्रका वाद-क्षेत्र संकुचित नहीं था। उन्होंने उसी देशमें अपने वादकी विजयबुन्दुभि नहीं यजवाई जिसमें वे उत्पन्न हुए थे, बल्कि उनकी वाद-प्रीति, लोगोंके अज्ञानभावको दूर करके उन्हें सन्मार्गकी ओर लगानेकी शुभभावना और जैन सिद्धान्तोंके महत्त्वको विद्वानोंके हृदय-पटलपर अंकित कर देनेकी सुरुचि इतनी बढ़ी हुई थी कि उन्होंने सारे भारतवर्षको अपने वादका लीला-स्थल बनाया था। वे कभी इस बातकी प्रतीक्षामें नहीं रहते थे कि कोई दूसरा उन्हें वादके लिए निमंत्रण दे और न उनकी मनःपरिणति उन्हें इस बातमें सन्तोष करनेकी ही इजाजत देती थी कि जो लोग अज्ञानभावसे मिथ्यात्वरूपी गतों

(खड्डों) में गिरकर अपना आत्मपतन कर रहे हैं उन्हें बैसा करने दिया जाय। और इसलिये उन्हें जहाँ कहीं किसी महावादी अथवा किसी बड़ी वादशालाका पता चलता था तो वे वहाँ पहुँच जाते थे और अपने वादका डंका<sup>१</sup> बजाकर विद्वानोंको स्वतः वादके लिये आह्वान करते थे, डंकेको सुनकर वादीजन, यथा नियम, जनताके साथ वादस्थानपर एकत्र हो जाते थे और तब समन्तभद्र उनके सामने अपने सिद्धान्तोंका बड़ी ही खूबीके साथ विवेचन करते थे और साथ ही इस बातकी घोषणा कर देते थे कि उन सिद्धान्तोंमेंसे जिस किसी सिद्धान्तपर भी किसीको आपत्ति हो वह वादके लिये सामने आ जाय, कहते हैं कि समन्तभद्रके स्याद्वाद-न्यायकी तुलामें तुले हुए तत्त्वभाषणको सुनकर लोग मुग्ध हो जाते थे और उन्हें उसका कुछ भी विरोध करते नहीं बनता था। यदि कभी कोई भी मनुष्य अहंकारके बश होकर अथवा नासमझीके कारण कुछ विरोध खड़ा करता था तो उसे शीघ्र ही निरुत्तर हो जाना पड़ता था।

इस तरह, समन्तभद्र भारत के पूर्व, पश्चिम, दक्षिण, उत्तर, प्रायः सभी देशों में, एक अप्रतिद्वंद्वी सिद्ध के समान क्रीड़ा करते हुए, निर्भयताके साथ वादके लिये घूमे हैं। एक बार आप घूमते

१ उन दिनों—समन्तभद्रके समयमें—फाहियान ( ई० ४०० ) और ह्वेनत्संग ( ई० ६१० ) के कथनानुसार, यह दस्तूर था कि नगरमें किसी तार्वजनिक स्थानपर एक डंका ( भैरी या नकारा ) रक्खा जाता था और जो कोई विद्वान् किसी मतका प्रचार करना चाहता था अथवा बादमें अपने पाण्डित्य और नैपुण्यको सिद्ध करनेकी इच्छा रखता था तो वह वाद-घोषणाके रूपमें उस डंकेको बजाता था

—हिस्ट्री आफ् फनडीज लिटेरेचर

हुए 'करहाटक' नगर में भी पहुँचे थे, जो उस समय बहुतसे भट्टों-से युक्त था, विद्याका चत्कट स्थान था और साथ ही अल्प विस्तारवाला अधवा जनाकीर्ण था। उस वक्त आपने वहाँके राजापर अपने वाद-प्रयोजनको प्रकट करते हुए, उन्हें अपना सन्निषयक जो परिचय एक पद्यमें दिया था वह अथशबेल्गोल-के शिलालेख नं० ५४ में निम्न प्रकारसे संग्रहीत है—

पूर्व पाटलिपुत्र-मध्यनगरे भेरी मया ताडिता  
पश्चान्मालव-सिन्धु-ठक-विषये कांचीपुरे वैदिशे ।  
प्राप्तोऽहं करहाटकं बहुभटं विद्योत्कटं संकटं  
वादार्थी विचराम्यहं नरपते शार्दूलविक्रीडितं ॥

इस पद्यमें दिये हुए आत्मपरिचयसे यह मालूम होता है कि करहाटक पहुँचने से पहले समन्तभद्रने जिन देशों तथा नगरों-में वादके लिये विहार किया था उनमें पाटलिपुत्रनगर, मालव (मालवा) सिन्धु, ठक (पंजाब) देश, कांचीपुर (कांजीवरम्) और वैदिश (भिलसा) ये प्रधान देश तथा जनपद थे जहाँ उन्होंने वादकी भेरी बजाई थी और जहाँ पर प्रायः किसी ने भी उनका विरोध नहीं किया था ।<sup>१</sup>

१ समन्तभद्रके इस देशान्तके सम्बन्धमें मिस्टर एम० एस० रामस्वामी आय्यंगर अपनी 'स्टडीज़ इन साउथ इन्डियन जैनिज़्म' नामकी पुस्तक में लिखते हैं—

'यह स्पष्ट है कि समन्तभद्र एक बहुत बड़े जैनधर्मप्रचारक थे, जिन्होंने जैनसिद्धान्तों और जैन आचारोंको दूर दूर तक विस्तारके साथ फैलानेका उद्योग किया है, और यह कि जहाँ कहीं वे गये हैं उन्हें दूसरे

यहाँ तकके इस सब परिचय पर से स्वामी समन्तभद्रके आसाधारण गुणों उनके अनुपम प्रभाव और लोकहितकी भाषनाको लेकर धर्मप्रचारके लिये उनके सफल वेशाटनादिका कितना ही हाल तो मालूम हो गया; परन्तु अभी तक यह मालूम नहीं हो सका कि समन्तभद्रके पास वह कौनसा मोहन-मंत्र था जिसके कारण वे सदा इस बातके लिये भाग्यशाली रहे हैं कि विद्वान लोग उनकी वाद-घोषणाओं और उनके तात्त्विक भाषणोंको चुपकेसे सुन लेते थे और उन्हें उनका प्रायः कोई विरोध करते नहीं बनता था। वादका तो नाम ही ऐसा है जिससे चाहे-अनचाहे विरोधकी आग भड़कती है लोग अपनी मान-रक्षाके लिये, अपने पक्षको निर्बल समझते हुए भी, उसका समर्थन करनेके लिये खड़े हो जाते हैं और दूसरेकी युक्तियुक्त बातको भी मानकर नहीं देते; फिर भी समन्तभद्रके साधमें यह सब प्रायः कुछ भी नहीं होता था, यह क्यों ?—अवरय ही इसमें कोई आस रहस्य है, जिसके प्रकट होनेकी जरूरत है और जिसको जाननेके लिये पाठक भी उत्सुक होंगे।

जहाँ तक मैंने इस विषयकी जाँच की है—इस मामले पर गहरा विचार किया है—और मुझे समन्तभद्रके साहित्यादिक-परसे उसका विशेष अनुभव हुआ है उसके आधारपर मुझे इस बातके कहनेमें जरा भी संकोच नहीं होता कि समन्तभद्रकी इस सारी सफलताका रहस्य उनके अन्तःकरणकी शुद्धता, चरित्र की निर्मलता और उनकी वाणी के महत्व में संनिहित है,

सम्प्रदायोंकी तरफसे किसी भी विरोधका सामना करना नहीं पड़ा (He met with no opposition from other sects wherever he went)।



अथवा यों कहिये कि यह सब अन्तःकरणकी पवित्रता तथा चरित्र की शुद्धताको लिये हुए उनके वचनोंका ही महात्म्य है जो वे दूसरों पर अपना इस प्रकार सिक्का जमासके हैं समन्तभद्रकी जो कुछ भी वचन-प्रवृत्ति होती थी वह सब प्रायः दूसरोंकी हित-कामनाको ही साथमें लिये हुए होती थी। उसमें उनके लौकिक स्वार्थकी अथवा अपने अहंकारको पुष्ट करने और दूसरोंको नीचा दिखाने रूप कुटिसत भाषनाकी गन्ध तक भी नहीं रहती थी। वे स्वयं सन्मार्गपर आरुढ़ थे और चाहते थे कि दूसरे लोग भी सन्मार्गको पहिचानें और उसपर चलन आरम्भ करें। साथ ही, उन्हें दूसरोंकी कुमार्गमें फँसा हुआ देखकर बड़ा ही खेद तथा कष्ट होता था। और इसलिये उनका वाक्प्रयत्न सदा उनकी इच्छा के अनुकूल ही रहता था और वे उसके द्वारा ऐसे लोगोंके उत्थारका अपनी शक्तिभर प्रयत्न किया करते थे। ऐसा मालूम होता है कि स्वात्म-हित-साधनके बाद दूसरोंका हित-

१ आपके इस खेदादिको प्रकट करने वाले तीन पद्य, नमूने के तौर पर इस प्रकार हैं—

मयाङ्गवद्भूतसमागमे ज्ञः शक्यन्तरन्यक्तिरद्वैतसृष्टिः ।

इत्यात्मशिरनोदरपुष्टितुष्टे निर्द्वाभयै हा । मृदवः प्रलब्धाः ॥३५॥

शृष्टेऽविशिष्टे जननाविहेतौ विशिष्टता का प्रतिसत्त्वमेवाम् ।

स्वभावतः किं न परस्य सिद्धिरसावकानामपि हा । प्रपातः ॥३६॥

स्वच्छन्दवृत्तेर्जगतः स्वभावादुच्चैरनाचारपथेष्वदोषम् ।

निघुंक्ष्य दीक्षासममृक्तिमानास्त्वद्वद्विवाद्या वत । विभ्रमन्ति ॥३७॥

—युक्त्यनुशासन

इन पद्यों का आशय उस अनुवादादिक परसे जानना चाहिये जो ग्रन्थमें आठ पृष्ठों पर दिया है ।

साधन करना ही उनके लिये एक प्रधान कार्य था और वे बड़ी योग्यताके साथ उनका सम्पादन करते थे। उनकी धाकपरिणति सदा क्रोधसे शुन्ध रहती थी, वे कभी किसीको अपशब्द नहीं कहते थे और न दूसरोंके अपशब्दोंसे उनकी शान्ति भंग होती थी। उनकी आँखोंमें कभी सुखी नहीं आती थी, वे हमेशा हँसमुख तथा प्रसन्नवदन रहते थे। बुरी भावनासे प्रेरित होकर दूसरोंके व्यक्तित्वपर कटाक्ष करना उन्हें नहीं आता था और मधुर भाषण तो उनकी प्रकृति में ही द्रवित था। यही वजह थी कि कठोर भाषण करने वाले भी उनके सामने आकर मृदुभाषी बन जाते थे; अपशब्द-मदान्धोंको भी उनके आगे बोल तक नहीं आता था और उनके 'वक्त्रपात' तथा 'वजांकुरा' की उपमाको लिये हुए वचन भी लोगोंको अप्रिय मालूम नहीं होते थे।

समन्तभद्रके वचनोंमें एक खास विशेषता यह भी होती थी कि वे स्याद्वाद-न्यायकी तुलामें तुल्य हुए होते थे और इसलिये उनपर पक्षपातका भूत कभी सवार होने नहीं पाता था। समन्तभद्र स्वयं परीक्षा-प्रधानी थे, वे कदाग्रह को बिल्कुल पसन्द नहीं करते थे, उन्होंने सर्वज्ञवीतराग भगवान् महावीर तककी परीक्षा की है और तभी उन्हें 'आप्त' रूपमें स्वीकार किया है। वे दूसरोंको भी परीक्षाप्रधानी होनेका उपदेश देते थे—सदैव उनकी यही शिक्षा रहती थी कि किसी भी तत्त्व अथवा सिद्धान्तको, बिना परीक्षा किये, केवल दूसरोंके कहनेपर ही न मान लेना चाहिये बल्कि समर्थ-युक्तियोंके द्वारा उसकी अच्छी तरहसे जाँच करनी चाहिये—उसके गुण-दोषोंका पता लगाना चाहिये—और तब उसे स्वीकार अथवा अस्वीकार करना चाहिये। ऐसी हालतमें वे अपने किसी भी सिद्धान्तको अबरदस्ती दूसरोंके गले उतारने अथवा उनके सिर में धुनेका कभी यत्न नहीं करते थे। वे विद्वानों

को, निष्पक्षदृष्टिसे, स्व-पर-सिद्धान्तोंपर तुलना विचार करनेका पूरा अवसर देते थे। उनकी सदैव यह घोषणा रहती थी कि किसी भी वस्तुको एक ही पहलूसे—एक ही ओरसे—मत देखो, उसे सब ओरसे और सब पहलुओंसे देखना चाहिये, तभी उसका यथार्थज्ञान हो सकेगा। प्रत्येक वस्तुमें अनेक धर्म अथवा अङ्ग होते हैं—इसीसे वस्तु अनेकान्तात्मक है—उसके किसी एक धर्म या अङ्गको लेकर सर्वथा उसी रूपसे वस्तुका प्रतिपादन करना 'एकान्त' है और यह एकान्तवाद मिथ्या है, कदाग्रह है, तत्त्वज्ञानका विरोधी है, अधर्म है और अन्याय है। स्याद्वादन्याय इसी एकान्तवादका निषेध करता है—सर्वथा सन्-असन्-एक अनेक-नित्य-अनित्यादि सम्पूर्ण एकान्तोंसे विपक्षीभूत अनेकान्त-तत्त्व ही उसका विषय<sup>१</sup> है।

अपनी घोषणाके अनुसार, समन्तभद्र प्रत्येक विषयके गुण दोषोंको स्याद्वाद-न्यायकी कसौटी पर कसकर विद्वानोंके सामने रखते थे, वे उन्हें बतलाते थे कि एक ही वस्तुतत्त्वमें अमुक अमुक एकान्तपक्षोंके माननेसे क्या क्या अनिवार्य दोष आते हैं और वे दोष स्याद्वाद-भ्यासको स्वीकर करनेपर अथवा अनेकान्तवादके प्रभावसे किस प्रकार दूर हो जाते हैं और किस तरह पर वस्तुतत्त्वका सामंजस्य ठीक बैठ जाता है<sup>२</sup>। उनके समझानेमें दूसरोंके प्रति तिरस्कारका कोई भाव नहीं होता था। वे एक मार्ग भूले हुए को मार्ग दिखानेकी तरह प्रेमके साथ उन्हें उनकी त्रुटियोंका बोध

१ सर्वथासदसदेकानेक-नित्यादि सकलैकान्त-प्रत्ययनीकाऽनेकान्त-तत्त्व-विषयः स्याद्वादः —देवागमबुद्धिः

२ इस विषयका अच्छा अनुभव प्राप्त करनेके लिये समन्तभद्रका 'देवागम' ग्रन्थ देखना चाहिये, जिते 'आत्ममीमांसा' भी कहते हैं।

करते थे, और इससे उनके भाषणादिकका दूमरेपर अच्छा ही प्रभाव पड़ता था—उनके पास उसके विरोधका कुछ भी कारण नहीं रहता था। यही वजह थी और यही सब वह मोहन-मंत्र था जिससे समन्तभद्र को दूसरे मन्त्रियोंकी ओरसे किसी खास विरोधका सामना प्रायः नहीं करना पड़ा और उन्हें अपने उद्देश्यमें भारी सफलताकी प्राप्ति हुई।

समन्तभद्रकी इस सफलताका एक समुच्चय उल्लेख श्रवण-मेलगालके शिलालेख नं. ५४ (६७) में, जिसे 'मल्लिवेणप्रशस्ति' भी कहते हैं और जो शक सन् १०५० में उत्कीर्ण हुआ है उसमें निम्न प्रकारसे पाया जाता है और उससे यह मालूम होता है कि 'मुनिमंत्रके नायक आचार्य समन्तभद्रके द्वारा सर्वहितकारी जैनमार्ग इस कलिकालमें पुनः सब ओरसे भद्ररूप हुआ है—उनका प्रभाव सर्वत्र व्याप्त होनेसे वह सबका हितकरनेवाला और सबका प्रेमपात्र बना है' :—

वन्द्यो भस्मक-भस्मसात्कृतिपदुः पद्मावतीदेवता-

दत्तोदात्तपद-स्वमन्त्र-वचन-व्याहृत-चन्द्रप्रभः ।

आचार्यस्य समन्तभद्र-नाणभृद्येनेह काले कलौ

जैन वर्त्म समन्तभद्रमभवद्भद्रं समन्ताम्बुहुः ॥

इस पद्यके पूर्वार्धमें समन्तभद्रके जीवनकी कुछ खास घटनाओंका उल्लेख है और ये हैं—१ घोर तपस्या करते समय शरीरमें 'भस्मक' व्याधिकी उत्पत्ति, २ उस व्याधिकी बड़ी बुद्धिमत्ताके साथ शान्ति, ३ पद्मावती नामकी दिव्यशक्तिके द्वारा समन्तभद्रको उदात्त (ऊँचे) पदकी प्राप्ति और ४ अपने मन्त्ररूप वचन-बलसे अथवा योग-सामर्थ्यसे चन्द्रप्रभ-किम्बकी आकृष्टि ।

ये सब घटनाएँ बड़ी ही हृदयद्रावक हैं, उनके प्रदर्शन और विवेचनका इस संक्षिप्त परिचयमें आवश्यक नहीं है और इसलिये उन्हें 'समन्तभद्रका मुनिजीवन और आपत्काल' नामक उस निबन्धसे जानना चाहिये जो 'स्वामी समन्तभद्र' इतिहासमें ४२ पृष्ठों पर इन पंक्तियोंके लेखक-द्वारा लिखा गया है।

समन्तभद्रकी सफलताका दूसरा समुच्चय उल्लेख बेलूरतालुके-के कनकी शिलालेख नं० १७ (E. C. V) में पाया जाता है, जो रामानुजाचार्य-मन्दिरके अहातके अन्दर सौम्यनाथकी मन्दिरकी छतके एक पत्थरपर उत्कीर्ण है और जिसमें उसके उत्कीर्ण होनेका समय शक संवत् १०५६ दिया है। इस शिलालेखमें ऐसा उल्लेख पाया जाता है कि भूतकेवलियों तथा और भी कुछ आचार्यों के बाद समन्तभद्र स्वामी श्रीवर्द्धमान महावीरस्वामीके तीर्थकी—जैनमार्गकी—सहस्रगुणी वृद्धि करते हुए उद्यको प्राप्त हुए हैं—

“श्रीवर्द्धमानस्वामिगलु तीर्थदोलु केवलिगलु अद्वि-  
प्राप्तरुं भूतकेवलिगलु पलरुं सिद्धसाध्यर् तत्” (ती)  
त्थ्यमं सहस्रगुणं माडि समन्तभद्रस्वामिगलु सन्दर”।”

वीरजिनेन्द्रके तीर्थकी अपने कलियुगी समयमें हजारगुणी वृद्धि करनेमें समर्थ होना यह कोई साधारण बात नहीं है। इससे समन्तभद्रकी असाधारण सफलता और उसके लिये उनकी अद्वितीय योग्यता, भारी विद्वत्ता एवं बेजोड़ क्षमताका पता चलता है। साथ ही, उनका महान् व्यक्तित्व मूर्तिमान होकर सामने आजाना है। यही वजह है कि अकलकदेव-जैसे महान् प्रभुयक आश्वर्यने 'तीर्थ' प्राभाषि काले कलौ-जैसे शब्दों-द्वारा कलिकालमें समन्तभद्रकी इस तीर्थ-प्रभाषनाका उल्लेख बड़े

गौरवके साथ किया है; यही कारण है कि श्रीजिनसेनाचार्य समन्तभद्रके वचनोंको वीरभगवानके वचनोंके समान प्रकाशमान (प्रभाषादिसे युक्त) बतला रहे हैं। और शिवकोटि आचार्यने रत्नमालामें, 'जिनराजोद्यच्छासनाम्बुधिचन्द्रमाः' पदके द्वारा समन्तभद्रको भगवान् महावीरके ऊँचे उठते हुए शासन-समुद्रको बढ़ाने वाला चन्द्रमा लिखा है अर्थात् यह प्रकट किया है कि समन्तभद्रके वचनका निमित्त पाकर वीरभगवानका तीर्थसमुद्र स्वयं वृद्धिको प्राप्त हुआ है और उसका प्रभाव सर्वत्र फैला है। इसके सिवाय, अलङ्कारदेवसे भी पूर्ववर्ती महान् विद्वानाचार्य श्रीसिद्धसेनने, 'स्वयम्भूस्तुति' नामकी प्रथम द्वाविंशिकामें, 'अनेन सर्वज्ञ-परीक्षण-क्षमास्त्वयि प्रसादोदयसोत्सवाः स्थिताः'—जैसे वाक्यके द्वारा समन्तभद्रका 'सर्वज्ञपरिक्षणक्षम' (सर्वज्ञ आप्तकी परीक्षा करनेमें समर्थ पुरुष) के रूपमें उल्लेख करते हुए और उन्हें बड़े प्रसन्नचित्तसे वीरभगवानमें स्थित हुआ बतलाते हुए, अगले एक पद्यमें वीरके वस यशकी मात्राका बड़े ही गौरवके साथ उल्लेख किया है जो उन 'अलङ्घनिष्ठ' और 'प्रसमिद्ध-चेता' विशेषणोंके पात्र समन्तभद्र जैसे प्रशिष्योंके द्वारा प्रथित किया गया है।

अब मैं, संक्षेपमें ही इतना और बतला देना चाहता हूँ कि

१ 'वचः समन्तभद्रस्य वीरस्येव विजृम्भते'—हरिश्चंपुराण

२. अलङ्घनिष्ठाः प्रसमिद्धचेतस्तव प्रशिष्याः प्रथयन्ति यशः

न तावदप्येकसमूह-संहताः प्रकाशयेयुः परवादिपार्थिवाः ॥ १५ ॥

सिद्धसेन-द्वारा समन्तभद्रके इस उल्लेखका विशेष परिचय प्राप्त करनेके लिये देखो, 'पुरातन-जैनवाक्य-सूची' की प्रस्तावनामें प्रकाशित 'सम्प्रतिसूत्र और सिद्धसेन' नामका बृहत् निबन्ध पृ० १५४।

स्वामी समन्तभद्र एक क्षत्रिय-वंशोद्भव राजपुत्र थे, उनके पिता क्षेमिमण्डलान्तर्गत 'सरगपुर' के राज थे<sup>१</sup> वे जहाँ क्षत्रियोचित तेजसे प्रदीप्त थे वहाँ आत्महित-साधना और लोकहितकी भावना-से भी ओत-प्रोत थे, और इसलिये घर-गृहस्थोंमें अधिक समय तक अटके नहीं रहे थे। वे राज्य-वैभवके मोहमें न फँसकर घरसे निकल गये थे, और कांची (वर्त्तिणकाशी) में जाकर 'नगनाटक' (नग्न) दिगम्बर साधु बन गये थे। उन्होंने एक परिचयपद्यमें अपनेका काँचोका 'नगनाटक' प्रकट किया है और साथ ही 'निग्रन्थजैनवादी' भी लिखा है—भले ही कुछ परिस्थितियोंके वश वे कतिपय स्थानोंपर वो एक दूसरे साधु-वेष भी धारण करनेके लिये बाध्य हुए हैं, जनका पद्यमें उल्लेख है, परन्तु वे सब अस्थायी थे और उनसे उनका मूलरूपमें कदाचित्-मार्गिक समान, कोई अन्तर नहीं पड़ा था—वे अपनी श्रद्धा और संयम-भावनामें बराबर अडोल रह रहे हैं। यह पद्य इस प्रकार है—

कांच्यां नगनाटकोऽहं मलमलिनतनुर्लाम्बुशे पाण्डुपिण्डः  
 पुण्ड्रोद्धे शाक्याभक्षुः<sup>२</sup> दशपुरनगरे मिष्टभोजी परिव्राट् ।  
 वाराणस्यामभूवं शशधरधवलः पाण्डुरांगस्तपस्वी  
 राजन् यस्याऽस्त शक्तिः स वदतु पुरतो जैननिग्रन्थवादी ॥

१ 'जैसा कि उनकी 'आप्तमीमांसा' कृतिकी एक प्राचीन ताडपत्रीय प्रतिके निम्न 'पुष्पिका-वाक्यसे जाना जाता है, जो श्रवणबेलगोलके श्रीदौर्बलिजिनदास शास्त्रीके शास्त्रभण्डार में सुरक्षित है—

'इति श्रीक्षेमिमण्डलालंकारस्योरगपुराधिपसूनोः श्रीस्वामिसमन्तभद्र मुनेः कृतौ आप्तमीमांसायाम् '

२ यह पद अग्रोल्लेखित जीर्णगुटकेके अनुसार 'शाकभक्षी' हैं ।

यह पद्य भी 'पूर्व' पाटलिपुत्रमध्यनगरे भेरी मया ताडिता' नाम-  
के परिचय-पत्रकी तरह किसी राजसभामें ही अपना परिचय  
देने हुए कहा गया है और इसमें भी बादके लिये विद्वानोंको  
ललकारा गया है और कहा गया है कि 'हे राजन् ! मैं तो  
वास्तवमें जैननिग्रन्थवादी हूँ, जिस किसीकी भी मुझसे वाद  
करनेकी शक्ति हो वह सामने आकर वाद करे ।'

पहलेसे समन्तभद्रके उक्त दो ही पद्य आत्मपरिचयको लिये  
हुए मिल रहे थे, परन्तु कुछ समय हुआ, 'स्वयम्भूस्तोत्र' की  
प्राचीन प्रतियोंको खोजते हुए, देहली-पंचायतीमन्दिरके एक अति  
जीर्ण-शीर्ण गुटके परसे मुझे एक तीसरा पद्य भी उपलब्ध  
हुआ है, जो स्वयम्भूस्तोत्रके अन्तमें उक्त दोनों पद्योंके अनन्तर  
संग्रहीत है और जिसमें स्वामीजीके परिचय-विषयक इस  
विशेषण उपलब्ध होते हैं और वे हैं—१ आचार्य, २ कवि,  
वादिराट् ४ पण्डित (गमक), ५ वैवज्ज (ज्योतिषिद्)  
६ भिषक् (वैद्य), ७ मान्त्रिक (मन्त्रविशेषज्ञ), ८ तान्त्रिक  
(तन्त्रविशेषज्ञ), ९ आज्ञासिद्ध और १० सिद्धसारस्वत । यह  
पद्य इस प्रकार है :—

आचार्योहं कविरहमहं वादिराट् पण्डितोहं  
दैवज्ञोहं भिषगहमहं मान्त्रिकस्तान्त्रिकोहं ।

राजन्नस्यां जलधिधलयामेखलायामिलाया—

माज्ञासिद्धः किमिति बहुना सिद्धसारस्वतोहं ॥३॥

यह पद्य बड़े ही महत्वका है । इसमें वर्णित प्रथम तीन  
विशेषण—आचार्य, कवि और वादिराट्—तो पहलेसे परिज्ञात  
हैं—अनेक पूर्वाचार्योंके ग्रन्थों तथा शिलालेखोंमें इनका उल्लेख



मिलता है। चौथा 'परिष्ठित' विशेषण आजकलके व्यवहारमें 'कवि' विशेषणकी तरह भले ही कुछ साधारण समझा जाता हो परन्तु उस समय कविके मूल्य की तरह उसका भी बड़ा मूल्य था और वह प्रायः 'गमक' (शास्त्रोंके मर्म एवं रहस्यको समझने और दूसरोंको समझानेमें निपुण) जैसे विद्वानोंके लिये प्रयुक्त होता था। अतः यहाँ गमकत्व-जैसे गुणविशेषका ही वह द्योतक है। शेष सब विशेषण इस पद्यके द्वारा प्रायः नये ही प्रकाशमें आए हैं और उनसे अयोतिष, वैद्यक, मन्त्र और तन्त्र जैसे विषयोंमें भी समन्तभद्रकी निपुणताका पता चलता है। रत्नकरणद्वारावकाचारमें अङ्गहीन सन्मयदर्शनको जन्मसन्ततिके द्वेदनमें असमर्थ बतलाते हुए, जो विषयेन्द्रनाके दरनेमें न्यूनाचारमंत्रकी असमर्थताका उदाहरण दिया है वह और शिलालेखों तथा ग्रन्थोंमें 'स्वमन्त्रवचन-क्याहुत-चन्द्रप्रभः'—जैसे विशेषणोंका जो प्रयोग पाया जाता है वह सब भी आपके मन्त्र-विशेषज्ञ तथा मन्त्रवादी होनेका सूचक है। अथवा यों कहिये कि आपके 'मान्त्रिक' विशेषणसे अब उन सब कथनोंकी यथार्थताको अच्छा पोषण मिलता है। इधर ६वीं शताब्दीके विद्वान् उमावित्याचार्यने अपने 'कल्याणकारक' वैद्यक ग्रन्थमें 'अष्टाङ्गमप्यखिलमत्र समन्तभद्रैः प्रोक्तं सविस्तरवचो विभवैर्विशेषात्' इत्यादि पद्य-(२०-८६) के द्वारा समन्तभद्रकी अष्टाङ्गवैद्यक-विषयपर विस्तृत रचनाका जो उल्लेख किया है उसको ठीक बतलानेमें 'भिषक्' विशेषण अच्छा सहायक जान पड़ता है।

अन्तके दो विशेषण 'आज्ञासिद्ध' और 'सिद्धसारस्वत' तो बहुत ही महत्वपूर्ण हैं और उनसे स्वामी समन्तभद्रका असाधारण व्यक्तित्व बहुत कुछ सामने आजाता है। इन विशेषणोंको प्रस्तुत करते हुए स्वामीजी राजाको सम्बोधन करते

हुए कहत हैं कि—हे राजन् ! मैं इस समुद्र-बलया पृथ्वी पर 'आज्ञासिद्ध' हूँ—जो आदेश दूँ वही होता है । और अधिक क्या कहा जाय, मैं 'सिद्धसारस्वत' हूँ—सरस्वती मुझे सिद्ध है । इस सरस्वतीकी सिद्धि अथवा वचनसिद्धिमें ही समन्तभद्रकी उस सफलताका सारा रहस्य सनिहित है जो स्थान स्थान पर वादघोषणाएँ करने पर उन्हें प्राप्त हुई थी और जिसका कुछ विवेचन ऊपर किया जा चुका है ।

समन्तभद्रकी वह सरस्वती ( वाग्देवी ) जिनवाणी माता थी, जिसकी अनेकान्तदृष्टि-द्वारा अनन्य-आराधना करके उन्होंने अपनी वाणीमें वह अतिशय प्राप्त किया था जिसके आगे सभी नतमस्तक होते थे और जो राज भी सहृदय-विद्वानोंको उनकी ओर आकर्षित किये हुए है

समन्तभद्र, भद्रा और गुणज्ञता दोनोंको साथमें लिये हुए, बहुत बड़े अर्हद्भक्त थे, अर्हद्गुणोंकी प्रतिपादक सुन्दर सुन्दर स्तुतियां रचनेकी ओर उनकी बड़ी रुचि थी और उन्होंने स्तुति-विद्यामें 'सुस्तुत्यां व्यसनं' वाक्यके द्वारा अपनेको बैसी स्तुतियां रचनेका व्यसन बतलाया है उनके उपलब्ध ग्रन्थोंमें अधिकांश ग्रन्थ स्तोत्रोंके ही रूपको लिये हुए हैं और उनसे उनकी अद्वितीय अर्हद्भक्ति प्रकट होती है । 'स्तुतिविद्या' को छोड़कर स्वयम्भूस्तोत्र, देवागम और युक्स्थनुशासन ये तीन तो आपके खास स्तुतिग्रन्थ हैं । इनमें जिस स्तोत्र-प्रणालीसे तत्त्वज्ञान भरा गया है और कठिनसे कठिन तात्त्विक विवेचनोंको योग्य स्थान दिया गया है वह समन्तभद्रसे पहलेके ग्रन्थोंमें प्रायः नहीं पाई जाती । समन्तभद्रने अपने स्तुतिग्रन्थोंके द्वारा स्तुतिविद्याका खाल नौरस उद्धार, संस्कार और विकास किया है, और इसी लिये वे 'स्तुतिकार'

कहलाते थे। उन्हें 'आद्यस्तुतिकार' होनेका भी गौरव प्राप्त था। अपनी इस अर्द्धद्विक्ति और लोकहितसाधनकी उत्कट भावनाओंके कारण वे आगेको इस भारतवर्षमें 'तीर्थङ्कर' होनेवाले हैं, ऐसे भी कितने ही उल्लेख अनेक ग्रन्थोंमें पाये जाते हैं<sup>२</sup>। साथ ही ऐसे भी उल्लेख मिलते हैं जो उनके 'पर्वङ्क' अथवा 'चारणशृङ्ग' से सम्पन्न होनेके सूचक हैं<sup>३</sup>।

श्रीसमन्तभद्र 'स्वामी' पदसे खास तौरपर अभिभूषित थे और यह पद उनके नामका एक अंग ही बन गया था। इसीसे विद्यानन्द और वाधिशजतूरि जैसे कितने ही आचार्यों तथा पं० आशाधरजी जैसे विद्वानोंने अनेक स्थानोंपर केवल स्वामी पदके प्रयोग-द्वारा ही उनका नामोल्लेख किया है। नि सन्देह यह पद उस समयकी दृष्टिसे आपकी महती प्रतिष्ठा और असाधारण महत्ताका द्योतक है। आप सध्वमुख ही विद्वानोंके स्वामी थे, त्यागियोंके स्वामी थे, तपस्वियोंके स्वामी थे योगियोंके स्वामी थे, ऋषि-मुनयोंके स्वामी थे, सद्गुणियोंके स्वामी थे, सत्कृतियोंके स्वामी थे और लोक-हितैषियोंके स्वामी थे। आपने अपने अवतारसे इस भारतभूमि-का विक्रमकी दूसरी-तीसरी शताब्दीमें पवित्र किया है। आपके अवतारसे भारतका गौरव बढ़ा है और इसलिये श्री शुभचन्द्राचार्यने, पाण्डवपुराणमें, आपको जो 'भारतभूषण' लिखा है वह सब तरह यथार्थ ही है।

देहली

जुगलकिशोर मुख्तार

ता० ४-४-१९५१

१ ३ देखो, स्वामी समन्तभद्र पृ० ६६, ६२, ६१ (फुटनोट)

४ आजकल तो 'कवि' और 'परिचित' पदोंकी तरह 'स्वामी' पदका भी दुरुपयोग होने लग रहा है।

## विषय-सूची

क्रमांक	विषय	पृष्ठ
१	विशीर्ण-दोषाशय-पाश बन्धादि विशेषण-विशिष्ट बीर-जिनको अपना स्तुति-विषय बनानेकी कामना।	१
२	कौकिक स्तुतिका स्वरूप और वैसी स्तुति करनेमें अपनी सकारण असमर्थता, तब कैसे स्तुति करें यह विकल्प।	२
३	भक्तिवशा धृष्टता धारण करके शक्तिके अनुरूप बाक्योंको लिए हुए स्तोता बननेकी अभिव्यक्ति और उसका कारण। ...	३
४	बीर-जिन अनुलित शान्तिके साथ गुडि और शक्तिके उदयकी पराकाष्ठाकी प्राप्ति हुए हैं, इसीसे ब्रह्मपथके नेता और महान हैं, इतना बतलाने और सिद्ध करनेकी अपने-में सामर्थ्यकी घोषणा। ...	४
५	बीर-शासनमें एकाधिपतित्वरूप लक्ष्मीका स्वामी होनेकी शक्ति और इस शक्तिके अपवादका अन्तर्बोध कारण।	५
६	बीर-शासनका दया-दम-त्यागादिरूप स्वरूप और उसके अद्वितीयत्वकी विज्ञापना। ...	६
७	बीर-शासनका वस्तुतत्त्व परस्पर तन्त्रताकी लिए हुए अभेद-भेदात्मक है। अभेद और भेद दोनोंको स्वतन्त्र माननेपर प्रत्येक आकाशके पुष्प-समान अवस्तु हो जाता है। ...	७
८	अन्य शासनानुसार समवायवृत्ति जब स्वयं अवृत्तिमती है तो उससे संसर्गकी हानि होती है—किसी भी पदार्थका सम्बन्ध एक दूसरेके साथ नहीं बनता—और ऐसा होनेसे	

सकलार्थकी हानि ठहरती है—किसी भी पदार्थकी तब सत्ता अथवा व्यवस्था बन नहीं सकती । ७

८ पदार्थोंके सर्वथा नित्य मानने पर विकार नहीं बनता, विकारके न बननेसे कारक-व्यापार, कार्य, कार्ययुक्ति, बन्ध, भोग और विमोह कुछ भी नहीं बनते और इस तरह अन्य शासन सब प्रकारसे दोषरूप ठहरता है । ८

१० स्वभावसे विकारके माननेपर क्रिया-कारकके विभ्रमादि-रूप दोषोपपत्ति, यादन्तरका प्रसंग और उसका न बन सकना । १०

११ आत्माके देहसे सर्वथा अभिन्न या भिन्नकी कल्पनाओंमें दोष देखकर जिन्होंने आत्माको अज्ञेय माना है उनके बन्ध और मोक्षकी कोई भी स्थिति नहीं बन सकती । १२

१२ मौद्धोंका जो क्षणिकात्मवाद है उसका ज्ञापक कोई भी दृष्ट या अदृष्ट हेतु नहीं बनता और सन्तानके सर्वथा भिन्न होने पर वासना भी नहीं बन सकती । १३

१३ सन्तान-भिन्न चित्तोंमें कारण-कार्यभाव भी नहीं बन सकता । १४

१४ जो चित्तक्षण कारण-विनश्यद निरन्वय माने गये हैं उन्हें किसके साथ समान कहकर कारण-कार्यभावकी कल्पना की जा सकती है ? किसीके भी साथ यह नहीं बनती । १४

१५ हेत्वपेक्षी स्वभावके साथ समानरूप माननेपर भी कारण-कार्यभाव घटित नहीं हो सकता; क्योंकि कार्य-चित्त सत् या असत् किसी भी रूपमें हेत्वपेक्ष नहीं बन सकता । १५

१६ क्षणिकात्मवादमें सत् या असत् रूप कोई हेतु बनता ही नहीं, वैसा माननेमें दोषोपपत्ति । नाश और उदयकी एक-क्षणता भी सदोष है । १६

- १७ पदार्थको प्रत्यय-स्वभावरूप आकस्मिक माननेपर कृत-  
कर्मके व्यर्थ नाशका तथा अकृतकर्मके फलभोगका प्रसंग  
आएगा, कर्म भी अविचारित ठहरेगा, न कोई मार्ग युक्त  
रहेगा और न कोई बचक ही कहा जा सकेगा । १७
- १८ क्षणिक एकचित्त-संस्थित बंध-मोक्षकी व्यवस्था भी तब  
नहीं बन सकेगी । " " " १८
- १९ पूर्वोत्तर चित्तोंमें एकत्वका आरोप करनेवाली संयुक्ति  
यदि मृषा-स्वभावा है तो वह उक्त व्यवस्था करनेमें  
असमर्थ है और गौण-विधिरूपा है तो मुख्यके बिना  
गौणविधि बनती नहीं । अतः धीर-शासनकी दृष्टिसे भिन्न  
बौद्ध-दृष्टि विभ्रान्तदृष्टि है । " " १९
- २० क्षण-क्षणमें पदार्थोंको निरन्वय-दिनाशवान माननेपर  
मातृघाती, स्वपति, स्वस्त्री, दिये हुए धनादिककी बापिसी,  
अधिगतकी स्मृति, 'क्त्वा' प्रत्ययका अर्थ, कुल और  
जाति, इनमें से किस की भी व्यवस्था नहीं बनती । २०
- २१ शास्त्रा और शिष्यादिकी भी तब कोई विधि-व्यवस्था  
नहीं बनती । " " २१
- २२ यदि मातृघातीसे शिष्यादि-पर्यन्त इस सब विधि-व्यव-  
स्थाको विकल्पबुद्धि कहा जाय और सारी विकल्पबुद्धिको  
मिथ्या माना जाय तो यह सब व्यवस्था भी मिथ्या  
ठरती है । इसके सिवाय जो लोग अतत्त्व-तत्त्वके विकल्प-  
मोहमें डूबे हुए हैं उन बौद्धोंके यहां निर्विकल्प-बुद्धि  
बनती कौनसी है ? कोई भी नहीं । और विकल्पका आश्रय  
लेनेसे सब कुछ मिथ्या ठहरता है । " " २२
- २३ विज्ञानमात्र तत्त्वकी हेतुसे सिद्धि नहीं बनती । साध्य-  
साधन-बुद्धिको ही यदि विज्ञानमात्रता माना जाय तो  
उस बुद्धिके अनर्थका और अर्थवती ऐसे दो विकल्प

होनेसे दोनोंके ही द्वारा उस तत्त्वकी प्राप्ति नहीं हो सकती ।

२२

२४ निःसाधना सिद्धिका आश्रय लेकर 'विज्ञानमात्र' अथवा 'संवेदनाद्वैत' तत्त्वको योगिगम्य कहनेसे कोई काम नहीं चलता, उससे परवादियोंको उस तत्त्वका प्रत्यय (बोध) नहीं कराया जा सकता ।

२३

२५ जो (विज्ञानाद्वैत) तत्त्व सकल-विकल्पोंसे शून्य है वह 'स्वसंवेद्य' नहीं होता और जो सम्पूर्ण कथन-प्रकारोंकी आश्रयतासे रहित है वह 'निगद्य' नहीं होता। ऐसा कथन अनेकान्तात्मक स्याद्वयकी वृत्तिसे बाध है और सुषुप्ति-की अवस्थाको प्राप्त है ।

२४

२६ जो लोग गुरुके स्वसंवेदनाविकी तरह उक्त तत्त्वको आत्मवेद्य, अनभिलाष्य, अनंगसंज्ञ और परके द्वारा अवेद्य बतलाते हैं वे अपने अवाक्य तत्त्वको स्वयं वाक्य बना रहे हैं ।

२५

२७ 'शास्ता (गुरु) ने अनवद्य-वचनोंकी शिक्षा दी परन्तु उन वचनोंसे उनके वे शिष्य शिक्षित नहीं हुए' यह कथन (बौद्धोंका) दूसरा दुर्गतम अन्धकार है। वीर-जिन-जैसे शास्ताके बिना निःश्रेयसका न बन सकना ।

२६

२८ संवेदनाद्वैतकी प्रत्यक्षा तथा लौकिकी आदि कोई भी गति न होनेसे उसकी प्रतिपत्ति नहीं बनती ।

२७

संघातिसे संवेदनाद्वैतकी प्रतिपत्ति माननेमें बाधा ।

एकान्त सत्य परमार्थ शून्य है ।

२८

२९ 'गुरुके द्वारा उपदिष्ट अधिष्ठा भाव्यमान हुई निश्चयसे विद्याको जन्म देनेमें समर्थ है' इस बौद्ध-मान्यतामें दोषावृत्ति ।

२९

- ३० सर्वथा शून्यवादी बौद्धोंका विचित्र तथा असंगत कथन और उसका कदर्थन । .. ३०
- ३१ सर्वथा सामान्य-विशेष-भावसे रहित जो तत्त्व है वह संपूर्ण अभिलाषों तथा अर्थ-विकल्पोंसे शून्य होनेके कारण आकारा-कुसुमके समान अवस्तु है । ३१
- ३२ शून्य-स्वभावको अभावरूप सत्स्वभाव-तत्त्व मानकर बन्ध-मोक्षकी उपायसे गति बतलाने आदिमें दोषापत्ति—वैसा तत्त्व बनता ही नहीं । ३२
- ३३ जो वाक्य यथार्थ होता है वह वृषणरूप नहीं होता । ३२
- ३४ अनेकान्त-युक्तिसे द्वेष रखने वालोंकी इस मान्यतापर कि 'संपूर्ण तत्त्व अवाक्य है' उपेयतत्त्वकी तरह उपाय-तत्त्व भी सर्वथा अवाक्य हो जाता है । ३४
- ३५ सर्वथा अवाक्यकी मान्यता होनेपर 'तत्त्व अवाक्य ही है' ऐसा कहना भी प्रतिज्ञाके विरुद्ध है, क्योंकि इस 'अवाक्य' पदमें ही वाक्यका भाव है, इत्यादि दोष । ३४
- ३६ सत्याऽसत्यरूप वचन-व्यवस्था स्याद्वाक्यके बिना नहीं बन सकती । .. ३५
- ३७ विषयका अल्प-भूरि-भेद होनेपर असत्य भेदवान होता है—आत्मभेदसे नहीं, इत्यादि तत्त्व-विवेचन । ३६
- ३८ तत्त्व न तो सन्मात्र है और न असन्मात्र, तब कैसा है ? उसका प्रतिपादन । .. ३७
- ३९ प्रत्यक्षके निर्विकल्पक होनेसे प्रत्यक्ष-द्वारा निर्देशको प्राप्त होनेवाला तत्त्व असिद्ध है, निर्विकल्पक प्रत्यक्ष भी असिद्ध है, उसका लक्षणार्थ भी नहीं बनता । .. ३८
- ४० पदार्थके अपरिणामी रूपसे अवस्थित रहनेपर कर्ता और कार्य दोनों नहीं बनते, अतः अनेकान्तसे द्वेष रखने



वालोंके यहाँ स्वर्गाऽपवर्गादिककी प्राप्तिके लिये किया गया यम-नियमादिरूप सारा श्रम व्यर्थ है । ३९

४१ चार्वाकोके सिद्धान्तका प्रदर्शन और उनकी प्रवृत्ति पर भारी खेदकी अभिव्यक्ति । ४०

४२ जब चैतन्यकी उत्पत्ति तथा अभिव्यक्तिका हेतु अविशिष्ट देखा जाता है तब चार्वाकों के प्राणी-प्राणीके प्रति कोई विशेषता नहीं बन सकती । विशेषताकी सिद्धि स्वभावसे माननेमें दोषावृत्ति । ४१

४३ 'जगतकी स्वभावसे श्यच्छन्वृत्ति है, इस लिये हिंसादिक महापापोंमें भी कोई दोष नहीं है' ऐसी घोषणा करके जो लोग 'दीक्षासमुक्तिमान' बने हुए हैं वे विभ्रममें पड़े हुए हैं । ४२

४४ प्रवृत्तिरक्त और शम-मुष्टि-रिक्तोंके द्वारा हिंसाको जो अभ्युष्यका भङ्ग मान लिया गया है वह बहुत बड़ा अज्ञानभाव है । ४३

४५ जीवात्माके लिये दुःखके निमित्तभूत जो सिरकी बलि चढ़ाना आदिरूप कृत्य हैं उनके द्वारा देवोंकी अराधना करके ये ही लोग सिद्ध बनते हैं जो सिद्धिके लिये आत्मदोषोंको दूर करनेकी अपेक्षा नहीं रखते, सुखाभिगूढ़ हैं और जिनके वीरजिन ऋषि नहीं हैं । ४४

४६ जो विविध विशेष हैं वे सब सामान्यनिष्ठ हैं । वर्णसमूहरूप पद विशेषान्तरका पक्षपाती होता है और वह एक विशेषको मुख्यरूपसे तो दूसरेको गौणरूपसे प्राप्त कराता है । साथ ही, विशेषान्तरोंके अन्तर्गत उसकी वृत्त होनेसे दूसरे ( जात्यात्मक ) विशेषको सामान्यरूपमें भी प्राप्त कराता है । ४५

- ४७ जो पद एवकारसे विशिष्ट है वह अस्वार्थसे स्वार्थको जैसे अलग करता है वैसे सब स्वार्थपर्यायों-सामान्यों तथा स्वार्थ विशेषोंको भी अलग करता है और इससे विरोधी की तरह प्रकृत पदार्थकी भी हानि ठहरती है । ५३
- ४८ जो पद एवकारसे युक्त नहीं वह अनुक्ततुल्य है, व्यावृत्ति-का अभावादि उसके कारण और उनका स्पष्टीकरण ५४
- ४९ जो प्रतियोगीसे रहित है वह आत्महीन होता है— अपने स्वरूपका प्रतिष्ठापक नहीं हो सकता । ५४
- ५० यदि अद्वैतवादियों और शून्यवादियोंकी मान्यतानुसार पदको अपने प्रतियोगी पदके साथ सर्वथा अभेदी कहा जाय तो यह कथन विरोधी है अथवा इससे उक्त पदका अभिधेय आत्महीन ही नहीं किन्तु विरोधी भी हो जाता है । ... ५६
- ५१ विरोधी धर्मका शोक्त 'स्थान्' शब्द है, जो गौरुरूपसे उसका शोक्तन करता है और विपक्षभूत धर्मकी सन्धिरूप होता है, दोनों धर्मोंमें अङ्गपना है और स्यात्पद उन्हें जोड़नेवाला है । ... ५७
- ५२ सर्वथा अवाच्यता आयस ( मोक्ष ) अथवा आत्महितके लोपकी कारण है । ... ५८
- ५३ शास्त्रमें और लोकमें जो स्यात्पदका अप्रयोग है उसका कारण उस प्रकारका प्रतिज्ञाशय है अथवा स्वाद्यादियोंके यहां प्रतिषेधकी युक्ति सामर्थ्यसे ही घटित हो जाती है । ५८
- ५४ वीरजिनकी अनेकान्तदृष्टि एकान्तवादियोंके द्वारा बाधित न होनेवाली तथा उनके मान्य सिद्धान्तोंको बाधा पहुँचानेवाली है । ... ५९
- ५५ विधि, निषेध और अव्यक्तव्यतादिरूप सात विकल्प ( सप्तभङ्ग ) संपूर्ण जीवादितत्त्वार्थ-पर्यायोंमें घटित होते

हैं और ये सब विकल्प 'स्यात्' शब्दके द्वारा नेतृत्वकी प्राप्ति हैं। ... ६०

५६ 'स्यात्' शब्द भां नयोंके आदेशासं गौण और मुख्य-स्वभावोंके द्वारा कल्पित किये हुए एकान्तोंको लिये रहता है। अन्यथा नहीं, क्योंकि वह यथोपाधि—विशेषणानुसार—विशेषका—धर्मान्तरका—द्योतक होता है। .. ६१

५७ तत्त्व तो अनेकान्तात्मक है, अनेकान्त भी अशेषरूपको लिये हुए अनेकान्तरूप है और वह दो प्रकारसे व्यवस्थित है—एक द्रव्यरूप भवार्थवान् होनेसे और दूसरे पर्यायरूप व्यवहारवान् होनेसे। ... ६२

५८ सर्वथा द्रव्यकी तथा सर्वथा पर्यायकी कोई व्यवस्था नहीं बनती और न सर्वथा पृथग्भूत ( परस्परनिरपेक्ष ) द्रव्य-पर्यायकी पुनरापत्ति ही कोई व्यवस्था बनती है। ६२

५९ यदि सर्वथा द्वयात्मक एक तत्त्व माना जाय तो वह सर्वथा द्वयात्मकता एकत्वके साथ विरुद्ध पड़ती है। ६२

६० वीरजिनके शासनमें ये धर्मी (द्रव्य) और धर्म ( पर्याय ) दोनों असर्वथारूपसे भिन्न, अभिन्न तथा भिन्नाभिन्न माने गये हैं और इसलिये (सर्वथा) विरुद्ध नहीं हैं। ६३

६१ प्रत्यक्ष और आगमसे अविरोधरूप जो अर्थका अर्थसे प्ररूपण है उसे 'मुक्त्यनुशासन' कहते हैं, वही वीरशासनमें मान्य है। ... ६४

६२ अर्थका रूप प्रविक्षण स्थिति, उदय (उत्पाद) और व्ययरूप तत्त्वव्यवस्थाको लिये हुए है, क्योंकि वह सत्त्वरूप है ६४

६३ वीर-शासनमें जो वस्तु एकरूप है वह अनेकरूपताका और जो अनेकरूप है वह एकरूपताका त्याग नहीं करती, तभी वस्तुरूपसे व्यवस्थित होती है, अन्यथा नहीं।

- और जो वस्तु अनन्तरूप है वह अङ्ग-अङ्गीभावके कारण क्रमसे वचन-गोचर है । .. ६५
- ६४ वस्तुके जो अंश ( धर्म ) परस्पर निरपेक्ष हैं वे पुरुषार्थके हेतु नहीं, किन्तु सापेक्ष ही पुरुषार्थके हेतु हो सकते हैं । अंशी ( धर्मी ) अंशोंसे पृथक् नहीं है । .. ६६
- अंश-अंशीकी तरह परस्पर-सापेक्ष नय भी पुरुषार्थके हेतु देखे जाते हैं । .. ६७
- ६५ जो राग-द्वेषादिक मनकी समताका निराकरण करते हैं वे एकान्तधर्माभिनिवेशमूलक होते हैं और मोही जीवोंके अहंकार-ममकारसे उत्पन्न होते हैं । एकान्तकी हानिसे एकान्ताभिनिवेशके अभावरूप जो सम्यग्दर्शन है वह आत्माका स्वाभाविक रूप है; अतः वीर-शासनमें अनेकान्तवादी सम्यग्दृष्टिके मनका समत्व ठीक घटित होता है । उसमें बाधाकी कोई बात नहीं । .. ६८
- ६६ जो प्रतिपक्षदूषी हैं वह वीर जिनके एकाऽनेकरूपता-जैसे पटुसिंहनादोंसे प्रमुक्त ही किया जाता है, क्योंकि प्रत्येक वस्तु नानात्मक है, उसका नानात्मकरूपसे निश्चय ही सर्वथा एकान्तका प्रमोचन है । बन्ध और मोक्ष दोनों ज्ञातात्म-वृत्ति होनेसे वीरके अनेकान्त-शासनसे बाध नहीं है । .. ७०
- ६७ आत्मान्तरके अभावरूप जो समानता अपने आभयरूप भेदोंसे हीन है वह वचनगोचर नहीं होती । ७१
- ६८ सामान्य और विशेष दोनोंकी एकरूपता स्वीकार करने पर एकके निरात्म ( अभाव ) होनेपर दूसरा भी निरात्म हो जाता है । .. ७२
- ६९ जो अमेय है और अश्लिष्ट है वह सामान्य अप्रमेय ही है । भेदके माननेपर भी वह सामान्य प्रमेय नहीं

होता; क्योंकि उन द्रव्यादिकोंके साथ उसकी वृत्ति मानी नहीं गई। ७२

७० यदि सामान्यकी द्रव्यादि धस्तुके साथ वृत्ति मानी भी जाय तो वह वृत्ति भी न तो कृत्स्न ( निरश ) विकल्परूप म न कर बनती है और न अशविकल्परूप। ७३

७१ जो एक अनन्त व्यक्तियोंके समाश्रयरूप है उस एक (सत्तामहासामान्य) के ग्राहक प्रमाणका अभाव है। ७३

७२ नाना सत्पदार्थोंका एक आत्मा ही जिसका समाश्रय है ऐसा सामान्य यदि ( सामान्यवादियोंके द्वारा ) म ना जाय और उसे ही प्रमाणका विषय बतलाया जाय तो ऐसी मान्यतावाले सामान्यवादियोंसे यह प्रश्न होता है कि उनका वह सामान्य अपने व्यक्तियोंसे अन्य है या अनन्य ? दोनों ही उत्तरोंमें दोषावृत्ति। ७४

७३ यदि सामान्यको अवस्तु ही इष्ट किया जाय और उसे विकल्पोसे शून्य माना जाय तो उस अवस्तुभूत सामान्यके अप्रमेय होनेपर प्रमाणकी प्रवृत्ति कहा होती है ? अतः उसकी कोई व्यवस्था नहीं बन सकती। ७५

७४ यदि साध्यको व्यावृत्तिहीन अन्वयसे सिद्ध माना जाय तो वह सिद्ध नहीं होता। यदि अन्वयहीन व्यावृत्तिसे साध्य जो सामान्य उसको सिद्ध माना जाय तो वह भी नहीं बनता। ७६

७५ यदि अन्वय और व्यावृत्ति दोनोंसे ही न जो अद्वितय-रूप हेतु है उससे सन्मात्रका प्रतिभासन होनेसे सत्ता-द्वैतरूप सामान्यकी सिद्धि होती है, ऐसा कहा जाय तो यह कहना भी ठीक नहीं है। ७७

७६ यदि अद्वितयको संवित्तिमात्रके रूपमें मानकर असाधन-व्यावृत्तिसे साधनको और असाध्य-व्यावृत्तिसे साध्यको

अतद्बुद्ध्यासाभिनिवेशवादके रूपमें आश्रित किया जाय तब भी ( बौद्धों के मतमें ) पराभ्युपेतार्थके विरोधवादका प्रसंग आता है ।

७७

७७ बौद्धोंके अनात्मा ( अवास्तविक ) साधनके द्वारा उसी प्रकारके अनात्मसाध्यकी जो गति-जानकारी है उसकी सर्वथा अयुक्ति है—वह बनती ही नहीं ।

७८

७८ यदि वस्तुमें अनात्मसाधनके द्वारा अनात्मसाध्यकी गति-की अयुक्तिसे पक्षकी सिद्धि मानी जाय तो अवस्तुमें साधन-साध्यकी अयुक्तिसे प्रतिपक्ष—द्वैतकी—भी सिद्धि ठहरती है ।

७९

७९ यदि साधनके बिना स्वतः ही संवेदनाद्वैतरूप साध्यकी सिद्धि मानी जाय तो वह युक्त नहीं—तब पुरुषाद्वैतकी भी सिद्धिका प्रसंग आता है ।

८०

८० इस प्रकार जिन वैतण्डिकोंने कुसुतिका प्रणयन किया है उन वीरशासनकी दृष्टिसे प्रमूढ एवं निर्भेदके भयसे अन्तर्भिन्न जनोने परधातक कुल्हाड़ेको अपने ही मस्तक-पर मारा है !!

८१

८१ वीरशासनानुसार अभाव भी वस्तुधर्म होता है यदि वह अभाव धर्मका न होकर धर्मका हो तो वह भावकी तरह भावान्तर होता है । और इस सबका कारण यह है कि अभावको प्रमाणसे जाना जाता है, व्यपदिष्ट किया जाता है और वस्तु-व्यवस्थाके अङ्गरूपमें निर्दिष्ट किया जाता है, जो अभावतत्त्व ( सर्वशून्यता ) वस्तुव्यवस्थाका अङ्ग नहीं है वह अमेय ही है—किसी भी प्रमाणके गोचर नहीं है ।

८२

८२ विशेष और सामान्यको लिये हुए जो भेद हैं उनके विधि और प्रतिषेध दोनोंका विधायक वाक्य होता है । वीरके

स्याद्वाद-शासनमें अभेदबुद्धिसे अभिशिष्टता और भेद-  
बुद्धिसे विशिष्टताकी प्राप्ति होता है । ८१

८३ वीरका अनेकान्त-शासन ही 'सर्वोदयतीर्थ' है, वह गौण  
तथा मुख्यकी कल्पनाको लिये हुए सर्वान्तवाम् ( अशेष-  
धर्मोंका आश्रय ), सर्व आपदाओंका अन्त करनेवाला  
और स्वयं निरन्त है । ८२

८४ जो शासन-वाक्य धर्मोंमें पारस्परिक अपेक्षाका प्रति-  
पादन नहीं करता वह सब धर्मोंसे शून्य होता है । ८३

८५ वीरके शासनसे यथेष्ट अथवा भरपेट द्वेष रखनेवाला  
भी यदि समदृष्टि हुआ उपपत्तिचक्षुसे वीरके द्वारा प्रति-  
पादित इष्टतत्त्वका अवलोकन और परीक्षण करता है  
तो अवश्य ही उसका मानशृङ्ग खण्डित हो जाता है  
और वह अभद्र होता हुआ भी सब ओरसे भद्र एवं  
सम्यग्दृष्टि बन जाता है । ८४

८६ वीरके प्रति राग और दूसरोंके प्रति द्वेष इस स्तोत्र-  
की उत्पत्तिको कोई हेतु नहीं । यह उन लोगोंके उद्देश्यसे,  
वीरजिनकी गुणकथाके साथ, निर्मित हुआ है जो न्याय-  
अन्यायकी पहचानना चाहते हैं और गुण-दोषको  
जाननेकी जिनकी इच्छा है । उनके लिए यह ग्रन्थ  
'हितान्वेषणके उपायस्वरूप' है । ८५

८७ शक्तिके अनुरूप स्तुत वीरजिनेन्द्रसे अपने प्रतिनिधि-  
रहित मार्गमें और भी अधिक भक्तिको अरितार्थ करनेकी  
प्रार्थना अथवा भावनाके साथ ग्रन्थकी समाप्ति । ८६

श्रीसमन्तभद्राय नमः

श्रीमत्स्वामि-समन्तभद्राचार्यवर्य-प्रणीत

( श्रीवीरजिन-शुणकथा-सहकृत )

हिताऽन्वेषणोपायभूत

## युक्तयनुशासन

हिन्दी अनुवादादि-सहित

कीर्त्या महत्या भूवि बद्धमानं  
त्वा बद्धमानं स्तुति-गोचरत्वम् ।

निनीषन्नः स्मो वयमद्य वीरं

विशीर्ण-दोषाऽऽशय-पाश-बन्धम् ॥१॥

हे वीरजिन !—इस युगके अन्तिम तीर्थप्रवर्तक परमदेव !—आप दोषों और दोषाऽऽशयोंके पाश-बन्धनसे विमुक्त हुए हैं—आपने अज्ञान-अदर्शन-राग-द्वेष-काम-क्रोधादि-विकारों अर्थात् विभावपरिणामरूप भावकर्मों और इन दोषात्मक भावकर्मोंके संस्कारक कारणों अर्थात् ज्ञानावरण-दर्शनावरण-मोहनीय-अन्तरायरूप द्रव्यकर्मोंके जालको छिन्न-भिन्न कर



स्वतन्त्रता प्राप्त की है—; आप निश्चितरूपसे श्रद्धमान (प्रवृद्धप्रमाण) हैं—आपका तत्त्वज्ञानरूप प्रमाण (केवलज्ञान) स्याद्वाद-नयसे संस्कृत होनेके कारण प्रवृद्ध है अर्थात् सर्वोत्कृष्ट एवं अबाध्य है—और (इस प्रवृद्धप्रमाणके कारण) आप महती कीर्तिसे भूमण्डलपर वर्द्धमान हैं—जीवादितत्त्वार्थोंका कीर्तन (सम्यग्दर्शन) करनेवाली युक्ति-शास्त्राऽविरोधिनी दिव्यवाणीसे साक्षात् समवसरणकी भूमिपर तथा परस्परसे परमागमकी विषयभूत सारी पृथ्वीपर छोटे-बड़े, ऊँच-नीच, निकटवर्ती-दूरवर्ती, तत्कालीन और उत्तरकालीन सभी पर-अपर परीक्षाकजनोंके मनोंका सशमादिके निरसनद्वारा पुष्ट एवं व्याप्त करते हुए आप बुद्धि-व्याप्तिको प्राप्त हुए हैं—सदा सर्वत्र और सर्वोंके लिये 'युक्ति-शास्त्राऽविरोधिवाक्' के रूपमें अवस्थित हैं, यह बात परीक्षा-द्वारा सिद्ध हो चुकी है। ( अतः ) अब—परीक्षाऽवसानके समय अर्थात् ( आप्तमीमांसाके द्वारा ) युक्ति-शास्त्राऽविरोधिवाक्त्वे हेतुसे परीक्षा करके यह निर्णय कर चुकनेपर कि आप विशीर्ष-दोषाशय-पाशबन्धत्वादि तीन असाधारण गुणों (कर्ममत्तृत्व, सर्वज्ञत्व, परमहितोपदेशकत्व) से विशिष्ट हैं—आपको स्तुतिगोषर मानकर—स्तुतिका विषयभूत आत्मपुण्य स्वीकार करके—हम-परीक्षाप्रधानी मुमुक्षुजन-आपको अपनी स्तुतिका विषय बनाना चाहते हैं—आपकी स्तुति करनेमें प्रवृत्त होना चाहते हैं।'

याथात्म्यमुल्लंघ्य गुणोदयाऽऽरूपा

लोके स्तुतिभूरि-गुणोदधेस्ते ।

अशिष्टमर्प्यशमशक्नुवन्तो

वक्तुं जिन ! त्वां किमिव स्तुयाम ॥२॥

'यथार्थताका—यथावस्थित स्वभावका—उल्लंघन करके गुणोंके—चौराही लाख गुणोंमेंसे किसीके भी—उदय-उत्कर्षकी जो आख्या-कथनी है—बड़ा चढ़ाकर कहनेकी पद्धति है—उसे लोकमें 'स्तुति' कहते हैं। परन्तु हे क्षीरजिन ! आप भूरिगुणोदधि हैं—अनन्तगुणोंके समुद्र हैं—और उस गुणसमुद्रके सूक्ष्मसे सूक्ष्म अंशका भी हम ( पूरे-

तौरसे ) कथन करनेके लिये समर्थ नहीं हैं—बढ़ा-चढ़ा कर कहनेकी तो बात ही बुर है । अतः वह स्तुति तो हमसे बन नहीं सकती; तब हम छद्मस्थजन ( कोई भी उपमान न देखते हुए ) किस तरहसे आपको स्तुति करके स्तोता बनें, यह कुछ समझमें नहीं आता !!

तथाऽपि वैश्यात्ममुपेत्य भक्त्या

स्तोताऽस्मि ते शक्त्यनुरूपवाक्यः ।

इष्टे प्रमेयेऽपि यथास्वशक्ति

किन्नोत्सहन्ते पुरुषाः क्रियाभिः ॥३॥

( यद्यपि हम छद्मस्थजन आपके छोटे-से-छोटे गुणका भी पूरा वर्णन करनेके लिये समर्थ नहीं हैं ) तो भी मैं भक्तिके चर धृष्टता धारण करके शक्तिके अनुरूप वाक्योंको लिये हुए आपका स्तोता बना हूँ—आपकी स्तुति करनेमें प्रवृत्त हुआ हूँ । किसी वस्तुके इष्ट होनेपर क्या पुरुषार्थीजन अपनी शक्तिके अनुसार क्रियाओं-प्रयत्नों-द्वारा उसकी प्राप्तिके लिये उत्साहित एवं प्रवृत्त नहीं होते ?—होते ही हैं । तदनुसार ही मेरी यह प्रवृत्ति है—मुझे आपकी स्तुति इष्ट है ।

त्वं शुद्धि-शक्त्योरुदयस्य काष्ठां

तुला-व्यतीतां जिन ! शान्तिरूपाम् ।

अवापिथ ब्रह्म-पथस्य नेता

महानितीयत् प्रतिवक्तुर्मशाः ॥४॥

‘हे धीरजिन ! आप ( अपनी साधनाद्वारा ) शुद्धि और शक्तिके उदय-उत्कर्षकी उस काष्ठाको परमावस्था अथवा चरमसीमाको—प्राप्त हुए हैं जो उपमा-रहित है और शान्ति-सुख-स्वरूप है—आपमें ज्ञान-वरण और दर्शनावरणरूप कर्ममलके क्षयसे अनुपमेय निर्मल ज्ञान-दर्शनका तथा अन्तरायकर्मके अभावसे अनन्तवीर्यका आविर्भाव हुआ है, और यह

सब आत्म-विकास मोहनीयकर्मके पूर्णतः विनाश-पूर्वक होनेसे उस विनाशसे उत्पन्न होनेवाले परम शान्तिमय सुखको साथमें लिये हुए है । ( इसीसे ) आप ब्रह्मपथके—आत्मविकास-पद्धति अथवा मोक्ष-मार्गके—नेता हैं—अपने आदर्श एवं उपदेशादि-द्वारा दूसरोंको उस आत्मविकासके मार्गपर लगानेवाले हैं—और महान् हैं—पूज्य परमात्मा हैं—इतना कहने अथवा दूसरोंको सिद्ध करके बतलानेके लिये हम समर्थ हैं ।

कालः कलिर्वा कलुषाऽऽशयो वा

श्रोतुः प्रवक्तुर्वचनाऽनयो वा ।

त्वच्छासनैकाधिपतित्व-लक्ष्मी-

प्रभुत्व-शक्तेरपवाद-हेतुः

॥५॥

‘( इस तरह आपके महान् होते हुए, हे वीरजिन ! ) आपके शासन-में—अनेकान्तात्मक मतमें—( निःशंका और अभ्युदयरूप लक्ष्मीकी प्राप्ति-का कारण होनेसे ) एकाधिपतित्वरूप लक्ष्मीका—सभी अर्थ-क्रियार्थि-जनोंके द्वारा अवश्य आश्रयनीयरूप सम्पत्तिका—स्वामी होनेकी जो शक्ति है—आगमन्विता युक्तिके रूपमें सामर्थ्य है—उसके अपवादका—प्रकाधिपत्य प्राप्त न कर सकनेका—कारण ( वर्तमानमें ) एकतो कलि-काल है—जो कि साधारण बाह्य कारण है, दूसरा प्रवक्ताका वचनाऽनय है—आचार्यादि प्रवक्तृवर्गका प्रायः अप्रशस्त-निरपेक्ष नयके साथ वचनव्यवहार है अर्थात् सम्यक्नय-विवक्षाको लिये हुए उपदेशका न देना है—जो कि असाधारण बाह्य कारण है, और तीसरा श्रोताका—भाव-कादि-श्रोतृवर्गका—कलुषित आशय है—दर्शनमोहसे प्रायः आक्रान्त चित्त है—जोकि अन्तरंग कारण है ।’

दया-दम-त्याग-समाधि-निष्ठं

नय-प्रमाण-प्रकृताऽऽञ्जसार्थम् ।

अधृष्यमन्यैरखिलैः प्रवादैः—

जिन ! त्वदीयं मतमद्वितीयम् ॥६॥

‘हे वीरजिन ! आपका मत—अनेकान्तात्मक शासन—दया ( अहिंसा ), दम ( सयम ), त्याग ( परिग्रह-त्यजन ) और समाधि ( प्रशस्तध्यान ) को निष्ठा-तत्परताको लिये हुए है—धूर्तता, अथवा देशतः प्राणिहिंसासे निवृत्ति तथा परोपकारमें प्रवृत्तिरूप वह दयाव्रत जिसमें असत्यादिसे विरक्तिरूप सत्यव्रतादिका अन्तर्भाव ( समावेश ) है; मनोश्च और अमनोज्ञ इन्द्रिय-विषयोंमें राग-द्वेषकी निवृत्तिरूप सयम; बाह्य और आभ्यन्तर परिग्रहोंका स्वेच्छासे त्यजन अथवा दान; और धर्म तथा शुक्ल-ध्यानका अनुष्ठान, ये चारों उसके प्रधान लक्ष्य हैं । ( साथ ही ) नयी तथा प्रमाणोंके द्वारा ( असम्भवदूषाधकविषय-स्वरूप ) सम्यक् वस्तुतत्त्वको विल्कुल स्पष्ट ( सुनिश्चित ) करनेवाला है और ( नेकान्तवादसे भिन्न ) दूसरे सभी प्रवादोंसे अवाध्य है—दर्शनमोहोदयके वशीभूत हुए सर्वथा एकान्तवादियोंके द्वारा प्रकल्पित वादोंमेंसे कोई भी वाद ( स्वभावसे मिथ्यावाद होनेके कारण ) उसके ( सम्यग्वादात्मक ) विषयको बाधित अथवा दूषित करनेके लिये समर्थ नहीं है—( यही सब उसकी विशेषता है और इसीलिये वह ) अद्वितीय है—अकेला ही सर्वाधिनायक होनेकी क्षमता रखता है ।’

अभेद-भेदात्मकमर्थतत्त्वं

तत्र स्वतन्त्राऽन्यतरत्त्व-पुष्पम् ।

अवृत्तिमत्त्वात्समवाय-वृत्तेः

संसर्गहानेः सकलाऽर्थ-हानिः ॥७॥

( हे वीरभगवन् ! ) आपका अर्थतत्त्व—आपके द्वारा मान्य-प्रतिपादित अथवा आपके शासनमें वर्णित जीवादि-वस्तुतत्त्व—अभेद-भेदा-

त्मक है—परस्परतन्त्रता ( अपेक्षा, दृष्टिविशेष ) को लिये हुए अभेद और भेद दोनों रूप है अर्थात् कथञ्चित् द्रव्य पर्यायरूप, कथञ्चित् सामान्य-विशेषरूप, कथञ्चित् एकाऽनेकरूप और कथञ्चित् नित्याऽनित्यरूप है; न सर्वथा अभेदरूप ( द्रव्य, सामान्य, एक अथवा नित्यरूप ) है, न सर्वथा भेदरूप ( पर्याय, विशेष, अनेक अथवा अनित्यरूप ) है और न सर्वथा उभयरूप ( परस्परनिरपेक्ष द्रव्य-पर्यायमात्र, सामान्य-विशेषमात्र, एक-अनेकमात्र अथवा नित्य-अनित्यमात्र ) है । अभेदात्मकतत्त्व (द्रव्यादिक) और भेदात्मकतत्त्व ( पर्यायादिक ) दोनोंको स्वतन्त्र—पारस्परिक तन्त्रतासे रहित सर्वथा निरपेक्ष—स्वीकार करनेपर प्रत्येक—द्रव्य, पर्याय तथा उभय, सामान्य, विशेष तथा उभय, एक, अनेक तथा उभय, और नित्य, अनित्य तथा उभय—आकाशके पुष्प-समान (अवस्तु) हो जाता है—प्रतीयमान ( प्रतीतिका विषय ) न हो सकनेसे किसीका भी तब अस्तित्व नहीं बनता ।'

( इसपर यदि यह कहा जाय कि स्वतन्त्र एक द्रव्य प्रत्यक्षादिरूपसे उपलब्धमान न होनेके कारण क्षणिकपर्यायकी तरह आकाश-कुसुमके समान अवस्तु है सो तो ठीक; परन्तु उभय तो द्रव्य-गुण-कर्म-सामान्य-विशेष-सामवायरूप सत् तत्त्व है और प्रागभाय-प्रध्वसाभाव-अन्योन्याभाव-अत्यन्ताभावरूप असत् तत्त्व है, वह उनके स्वतन्त्र रहते हुए भी कैसे आकाशके पुष्प-समान अवस्तु है ? वह तो द्रव्यादि-ज्ञानविशेषका विषय सर्वज्ञानोंमें सुप्रसिद्ध है, तो ऐसा कहना ठीक नहीं है; क्योंकि कारणद्रव्य ( अवयव )-कार्यद्रव्य ( अवयवी ) की, गुण-गुणीकी, कर्म-कर्मवान्की समवाय-समवायवान्की एक दूसरेसे स्वतन्त्र पदार्थके रूपमें एक बार भी प्रतीति नहीं होती । वस्तुतत्त्व इससे विलक्षणा-जात्यन्तर अथवा विजातीय-है और वह तदा सकोको अवयव-अवयवीरूप, गुण-गुणीरूप, कर्म-कर्मवान्रूप तथा सामान्य-विशेषरूप प्रत्यक्षादि-प्रमाणोंसे निर्वाच्य प्रतिभासित होता है । )

( यदि वैशेषिक-मतानुसार पदार्थोंको—द्रव्य, गुण, कर्म, सामान्य,

विशेष और समवाय इन लुहोंको—संवेया स्वतन्त्र मानकर यह कहा जाय कि समवाय वृत्तिसे शेष सब पदार्थ वृत्तिमान् हैं अर्थात् समवाय नामके स्वतन्त्र पदार्थ-द्वारा वे सब परस्परमें सम्बन्धको प्राप्त हैं, तो ) समवायवृत्तिके अवृत्तिमती होनेसे—समवाय नामके स्वतन्त्र पदार्थका दूसरे पदार्थोंके साथ स्वयंका कोई सम्बन्ध न बन सकनेके कारण<sup>१</sup> उसे स्वयं असम्बन्धवान् माननेसे—संसर्गकी हानि होती है—किसी भी पदार्थका सम्पर्क

१ समवाय पदार्थका दूसरे पदार्थोंके साथ कोई सम्बन्ध नहीं बन सकता, क्योंकि सम्बन्ध तीन प्रकारका होता है—एक संयोग-सम्बन्ध, दूसरा समवाय-सम्बन्ध और तीसरा विशेषण-विशेष्यभाव-सम्बन्ध । पदञ्चा संयोग-सम्बन्ध इसलिये नहीं बनता, क्योंकि उसकी वृत्ति द्रव्योंमें मानी गई है—द्रव्योंके अतिरिक्त दूसरे पदार्थोंमें वह घटित नहीं होती—और समवाय द्रव्य है नहीं, इसलिये संयोगसम्बन्धके साथ उसका योग नहीं भिड़ता । यदि अद्रव्यरूप समवायमें संयोगकी वृत्ति मानी जायगी तो वह गुण नहीं बन सकेगा और वैशेषिक मान्यताके विरुद्ध पड़ेगा; क्योंकि वैशेषिकमतमें संयोगको भी एक गुण माना है और उसको द्रव्याश्रित बतलाया है । दूसरा समवाय-सम्बन्ध इसलिये नहीं बन सकेगा, क्योंकि वह समग्र याम्तरकी अपेक्षा रखेगा और एकके अतिरिक्त दूसरा समवाय पदार्थ वैशेषिकोंने माना नहीं है । और तीसरा विशेषण-विशेष्यभाव-सम्बन्ध इसलिये घटित नहीं होता, क्योंकि वह स्वतन्त्र पदार्थोंका विषय ही नहीं है यदि उसे स्वतन्त्र पदार्थोंका विषय माना जायगा तो अतिप्रसंग दोष आप्ता और तब सङ्गाच्छ (पश्चिमीघाटका एक भाग) तथा विन्ध्याखल जैसे स्वतन्त्र पर्वतोंमें भी विशेषण-विशेष्यभाव-सम्बन्ध घटित करना होगा, जो नहीं हो सकता । विशेषण-विशेष्यभाव-सम्बन्धकी यदि पदार्थान्तरके रूपमें संभावना की जाय तो वह सम्बन्धान्तरकी अपेक्षा बिना नहीं बनता और दूसरे सम्बन्धकी अपेक्षा क्षेत्रेपर अनवस्था दोष आता है । इस तरह तीनोंमेंसे कोई भी सम्बन्ध घटित नहीं हो सकता ।

अथवा सम्बन्ध एक दूसरेके साथ नहीं बनता । समवाय-समवायिकी तरह असृष्ट पदार्थोंके समवायवृत्तिसे संसर्गकी कल्पना न करके, पदार्थोंके अन्योन्य-संसर्ग ( एक दूसरेके साथ सम्बन्ध ) को स्वभावसिद्ध माननेपर स्याद्वाद शासनका ही आश्रय होजाता है; क्योंकि स्वभावसे ही द्रव्यका सभी गुण-कर्म-सामान्य-विशेषोंके साथ कथञ्चित् तादात्म्यका अनुभव करने वाले ज्ञानविशेषके वशसे यह द्रव्य है, यह गुण है, यह कर्म है, यह सामान्य है, यह विशेष है और यह उनका अविरम्भभावरूप (अपृथग्भूत) समवाय-सम्बन्ध है, इस प्रकार भेद करके सन्नयनिबन्धन ( समीचीन नय-व्यवस्थाको लिये हुए ) व्यवहार प्रवर्तता है और उससे अनेकान्तम्भ प्रसिद्ध होता है, जो वैशेषिकोंको इष्ट नहीं है और इसलिये वैशेषिकोंके मूढमें स्वभावसिद्ध संसर्गके भी न बन सकनेसे संसर्गकी हानि ही ठहरती है । और संसर्गकी हानि होनेसे—पदार्थोंका परस्परमें स्वतः (स्वभावसे) अथवा परतः (दूसरेके निमित्तसे) कोई सम्बन्ध न बन सकनेके कारण—संपूर्ण पदार्थोंकी हानि ठहरती है—किसी भी पदार्थकी तब सत्ता अथवा व्यवस्था बन नहीं सकती ।—अतः जो लोग इस हानिको नहीं चाहते उन आस्तिकोंके द्वारा वही वस्तुतत्त्व समर्थनीय है जो अभेद-भेदात्मक है, परस्पर तन्त्र है, प्रतीतिका विषय है तथा अर्थक्रियामें समर्थ है और इसलिये जिसमें विशेषके लिये कोई अवकाश नहीं है । वह वस्तुतत्त्व है बीरजिन ! आपके मतमें प्रतिष्ठित है, इसीसे आपका मत अद्वितीय है—नया तथा प्रमाणोंके द्वारा वस्तुतत्त्वको बिल्कुल स्पष्ट करनेवाला और दूसरे सभी प्रवादों ( सर्वथा एकान्तवादों ) से अबाध्य होनेके कारण सुव्यवस्थित है—दूसरा ( सर्वथा एकान्तवादका आश्रय लेनेवाला ) कोई भी मत व्यवस्थित न होने-से उसके जोड़का, सानी अथवा समान नहीं है, वह अपना उदाहरण आप है ।

भावेषु नित्येषु विकारहाने-

न कारक-व्यापृत-कार्य-युक्तिः ।

न बन्ध-मोगी न च तद्विमोक्षः

समन्तदोषं मतमन्यदीयम् ॥८॥

‘सत्तात्मक पदार्थोक्तो—दिक्-काल-आकाश-आत्मको,—पृथिव्यादि-परमाणु-द्रव्योंको, परम-महत्वादि गुणोंको तथा सामान्य-विशेष-समवाय-को—( सर्वथा ) नित्य माननेपर इनमें विकारकी हानि होती है—कोई भी प्रकारकी विक्रिया नहीं बन सकती—विकारकी हानिसे कर्त्तादि कारकोंका ( जो क्रियाविशिष्ट द्रव्य प्रसिद्ध हैं उनका ) व्यापार नहीं बन सकता, कारक-रूपापारके अभावमें ( द्रव्य-गुण-कर्मरूप ) कार्य नहीं बन सकता, और कार्यके अभावमें ( कार्यलिगात्मक अनुमानरूप तथा योग-सम्बन्ध-ससर्गरूप ) युक्ति घटित नहीं हो सकती । युक्तिके अभावमें बन्ध तथा ( बन्ध-फलानुभवनरूप ) भोग दोनों नहीं बन सकते और न इनका विमोक्ष ही बन सकता है,—क्योंकि विमोक्ष बन्धपूर्वक ही होना है, बन्धके अभावमें मोक्ष कैसा ! इस तरह पूर्व-पूर्वके अभावमें उत्तरोत्तरकी व्यवस्था न बन सकनेसे सपूर्ण भावात्मक पदार्थोंकी हानि ठहरती है—किसीकी भी व्यवस्था नहीं बन सकती । और जब भावात्मक पदार्थ ही व्यवस्थित नहीं होते तब प्रागभाव-प्रध्वसाभावादि अभावात्मक पदार्थोंकी व्यवस्था तो कैसे बन सकती है ! क्योंकि वे भावात्मक पदार्थोंके विशेषण होते हैं, स्वतंत्ररूपसे उनकी कोई सत्ता ही नहीं है । अतः ( हे वीरजिन ! ) आपके मतसे भिन्न दूसरोंका—सर्वथा एकान्त-वादी वैशेषिक, नैयायिक भीमासक तथा सांख्य आदिका—मत (शासन) सब प्रकारसे दोषरूप है—देश, काल और पुरुषविशेषकी अपेक्षासे भी प्रत्यक्ष, अनुमान तथा आगम-गम्य सभी स्थानोंमें बाधित है ।

अहेतुकरव-प्रथितः

स्वभाव-

स्तस्मिन् क्रिया-कारक-विभ्रमः स्यात् ।

आवाल-सिद्धे विविधार्थ-सिद्धि-

वादान्तरं किं तदस्यतां ते ॥९॥



‘( यदि यह कहा जाय कि आत्मादि नित्य द्रव्योंमें स्वभावसे ही विकार सिद्ध है अतः कारक-व्यापार, कार्य और कार्ययुक्ति सब ठीक घटित होते हैं, और इस तरह सकल दोष असंभव ठहरते हैं—कोई भी दोषोपपत्ति नहीं बन सकती; तब यह प्रश्न पैदा होता है कि वह स्वभाव विना किसी हेतुके ही प्रथित ( प्रसिद्ध ) है अथवा आबाल-सिद्धिसे विविधार्थ-सिद्धिके रूपमें प्रथित है ? ( उत्तरमें ) यदि यह कहा जाय कि नित्य पदार्थोंमें विकारी होनेका स्वभाव विना किसी हेतुके ही प्रथित है तो ऐसी दशामें क्रिया और कारकका विभ्रम ठहरता है—स्वभावसे ही पदार्थोंका ज्ञान तथा आविर्भाव होनेसे शक्ति तथा उत्पत्तिरूप जो प्रतीयमान क्रिया है उसके भ्रान्तिरूप होनेका प्रसंग आता है, अन्यथा स्वभावके निहेतुकत्वकी सिद्धि नहीं बनती । और क्रियाके विभ्रमसे प्रतिभासमान कारक-समूह भी विभ्रम-रूप हो जाता है; क्योंकि क्रियाविशिष्ट द्रव्यका नाम ‘कारक’ प्रसिद्ध है, क्रियासे कारककी उत्पत्ति नहीं । और स्वभाववादीके द्वारा क्रिया कारकका विभ्रम मान्य नहीं किया जा सकता—विभ्रमकी मान्यतापर वादान्तरका प्रसंग आता है—सर्वथा स्वभाववाद स्थिर न रहकर एक नया विभ्रम-वाद और स्रज हो जाता है । परन्तु ( हे वीरजिन ! ) क्या आपसे—आपके स्वाद्वाद-शासनसे—द्वेष रखनेवालेके यहाँ यह वादान्तर बनता है ?—नहीं बनता; क्योंकि ‘सब कुछ विभ्रम है’ ऐसा एकान्तरूप वादान्तर स्वीकार करनेपर यह प्रश्न उत्पन्न होता है कि उस विभ्रममें अविभ्रम-अभ्रान्ति है या वह भी विभ्रम-भ्रान्तिरूप है ? यदि अविभ्रम है तो विभ्रम-एकान्त न रहा—अविभ्रम भी कोई पदार्थ ठहरा । और यदि विभ्रममें भी विभ्रम है तो सर्वत्र अभ्रान्तिकी सिद्धि हुई, क्योंकि विभ्रममें विभ्रम होनेसे वास्तविक स्वरूपकी प्रतिष्ठा होती है, और ऐसी हालतमें स्वभावके निहेतु-कत्वकी सिद्धि नहीं हो सकती ।’

‘यदि यह कहा जाय कि ( विना किसी हेतुके नहीं किन्तु ) आबाल-सिद्धिरूप हेतुसे विविधार्थकी—सर्वथा नित्य पदार्थोंमें विक्रिया तथा कारक-व्यापारदिकी—सिद्धिके रूपमें स्वभाव प्रथित ( प्रसिद्ध ) है—

अर्थात् क्रिया-कारकादिरूप जो विविध अर्थ हैं उन्हें वालक तक भी स्वीकार करते हैं इसलिये वे सिद्ध हैं और उनका इस प्रकारसे सिद्ध होना ही स्वभाव है—तो यह वादान्तर हुआ; परन्तु यह वादान्तर भी ( हे वीर भगवन् ! ) आपके द्वेषियोंके यहाँ बनता कहाँ है ?—क्योंकि वह आवाल-सिद्धिसे होनेवाली निर्णीति नित्यवि सर्वथा एकान्तवादका आश्रय लेनेपर नहीं बन सकती, जिससे सब पदार्थों सब कार्यों और सब कारणों-की सिद्धि होती। कारण यह कि वह निर्णीति अनित्य होती है और बिना वि-क्रियाके बनती नहीं, इसलिये सर्वथानित्य एकान्तके साथ घटित नहीं हो सकती। प्रत्यक्षादि प्रमाणोंसे किसी पदार्थकी सिद्धिके न हो सकनेपर दूसरोंके मूछने अथवा दूषणार्थ जिज्ञासा करनेपर स्वभाववादका अवलम्बन ले लेना युक्त नहीं है; क्योंकि इससे अतिप्रसंग आता है - प्रकृतसे अन्यत्र विपक्षमें भी यह घटित होता है। सर्वथा अनित्य अथवा क्षणिक एकान्तको सिद्ध करनेके लिये भी स्वभाव-एकान्तका अवलम्बन लिया जा सकता है। और यदि यह कहा जाय कि प्रत्यक्षादि प्रमाणोंकी सामर्थ्यसे विविधार्थकी सिद्धिरूप स्वभाव है तो फिर स्वभाव-एकान्तवाद कैसे सिद्ध हो सकता है ? ; क्योंकि स्वभावकी तो स्वभावसे ही व्यवस्थिति है, उसको प्रत्यक्षादि प्रमाणोंके बल-से व्यवस्थापित करनेपर स्वभाव-एकान्त स्थिर नहीं रहता। इस तरह हे वीर जिन ! आपके अनेकान्तशासनसे विरोध रखनेवाले सर्वथा एकान्त-वादियोंके यहाँ कोई भी वादान्तर ( एकके साथ दूसरा वाद ) बन नहीं सकता—वादान्तर ता सम्यक् एकान्तके रूपमें आपके मित्रों—सपक्षियों अथवा अनेकान्तवादियोंके यहाँ ही घटित होता है।'

येषामवक्तव्यमिहाऽऽत्म-तत्त्वं

देहादनन्यत्व-पृथक्त्व-कल्पतेः ।

तेषां ज्ञ-उत्त्वेऽनवधार्यतत्त्वे

का बन्ध-मोक्ष-स्थितिप्रमेये ॥१०॥

‘नित्य आत्मा देहसे ( सर्वथा ) अभिन्न है या भिन्न इस कल्पनाके होनेसे ( और अभिन्नत्व तथा भिन्नत्व दोनोंमेंसे किसी एक भी विकल्पके निर्दोष सिद्ध न हो सकनेसे ) जिन्होंने आत्मतत्त्वको ‘अव-क्तव्य’—वचनके अगोचर अथवा अनिर्वचनीय—माना है उनके मतमें आत्मतत्त्व अनवधार्य ( अज्ञेय ) तत्त्व हो जाता है—प्रमेय नहीं रहता। और आत्मतत्त्वके अनवधार्य (अप्रमेय) होने पर तथा प्रत्यक्षा-दि किसी भी प्रमाणका विषय न रहनेपर बन्ध और मोक्षकी कौन-सी स्थिति बन सकती है ? बन्ध्या-पुत्रकी तरह कोई भी स्थिति नहीं बन सकती—न बन्ध व्यवस्थित होता है और न मोक्ष । और इसलिये बन्ध-मोक्षकी सारी चर्चा व्यर्थ ठहरती है ।’

१ देहसे आत्माको सर्वथा अभिन्न माननेपर संसारके अभावका प्रसंग आता है; क्योंकि देह-रूपादिककी तरह देहात्मक आत्माका भवान्तर-गमन ठीक-कन नहीं सकता और इसलिये उसी भवमें उसका विनाश ठहरता है, विनाशका निश्चयके साथ विरोध होनेसे आत्मा निरर्थ नहीं रहता और चार्वाकमतके आश्रयका प्रसंग आता है, जो आत्मतत्त्वको भिन्नतत्त्व न मानकर पृथिवी आदि भूतचतुष्कका ही विकार अथवा कार्य मानता है और जो प्रमाण-विरुद्ध है तथा आत्मतत्त्ववादियोंको इष्ट नहीं है । और देहसे आत्माको सर्वथा भिन्न माननेपर देहके उपकार-अपकारसे आत्माके सुख-दुःख नहीं बनते सुख-दुःखका अभाव होनेपर राग-द्वेष नहीं बन सकते और राग-द्वेषके अभावमें धर्म अधर्म सम्भव नहीं हो सकते । अतः ‘स्वदेहमें अनुरागका सद्भाव होनेसे उसके उप-कार-अपकारके द्वारा आत्माके सुख-दुःख उसी तरह उत्पन्न होते हैं जिस तरह स्वगृहादिके उपकार-अपकारसे उत्पन्न होते हैं’ यह बात कैसे बन सकती है ? नहीं बन सकती । इस तरह दोनों ही विकल्प सद्बोध ठहरते हैं ।

हेतुर्न दृष्टोऽत्र न चाऽप्यदृष्टो

योऽयं प्रवादः क्षणिकाऽऽत्मवादः ।

‘न ध्वस्तमन्यत्र भवे द्वितीये’

सन्तानभिन्ने न हि वासनाऽस्ति ॥११॥

‘प्रथम क्षणमें नष्ट हुआ चित्त—आत्मा दूसरे क्षणमें विद्यमान नहीं रहता’ यह जो ( बौद्धोंका ) क्षणिकात्मवाद है वह ( केवल ) प्रवाद है—प्रमाणशून्य वाद होनेसे प्रमाणमात्र है; क्योंकि इसका शापक—अनुमान करानेवाला—कोई भी दृष्ट या अदृष्ट हेतु नहीं बनता ।’

( यदि यह कहा जाय कि ‘जो सत् है वह सब स्वभावसे ही क्षणिक है’, जैसे शब्द और विद्युत् आदि; अपना आत्मा भी चूँकि सत् है अतः वह भी स्वभावसे क्षणिक है, और यह स्वभावहेतु ही उसका शापक है, तो इस प्रकारके अनुमानपर—ऐसा कहने अथवा अनुमान लगानेपर—यह प्रश्न पैदा होता है कि वह हेतु स्वयं प्रतिपत्ता ( ज्ञाता ) के द्वारा दृष्ट ( देखा गया ) है या अदृष्ट ( नहीं देखा गया अर्थात् कल्पनारोपित ) है ? दृष्टहेतु संभव नहीं हो सकता; क्योंकि सब कुछ क्षणिक होनेके कारण दर्शनके अनन्तर ही उसका विनाश हो जानेसे अनुमान कालमें भी उसका अभाव होता है । साथही, चित्तविशेषके लिङ्ग-दर्शी उस अनुमाताका भी संभव नहीं रहता । इसी तरह कल्पनारोपित ( कल्पित ) अदृष्ट हेतु भी नहीं बनता; क्योंकि उस कल्पनाका भी तत्क्षणा विनाश हो जानेसे अनुमान-कालमें सद्भाव नहीं रहता । )

( यदि यह कहा जाय कि व्याप्तिके ग्रहणकालमें लिङ्गदर्शनकी जो कल्पना उत्पन्न हुई थी उसके तत्क्षणा विनाश हो जानेपर भी उसकी वासना ( संस्कार ) बची रहती है अतः अनुमान-कालमें लिङ्ग-दर्शनसे प्रवृत्त हुई उस वासनाके सामर्थ्यसे अनुमान प्रवृत्त होता है, तो ऐसा कहना युक्त नहीं

है; क्योंकि सन्तानभिन्न ( चित्त ) में—हेतु ( साधन ) और हेतुम्ह ( साध्य ) के अविनाभाव-सम्बन्धरूप व्याप्तिके ग्राहक चित्तसे अनुमाताका चित्त ( सन्तानतः भिन्नकी तरह ) भिन्नसन्तान होनेसे उसमें—वासनाका अस्तित्व नहीं बन सकता । यदि भिन्न-सन्तानवालेके वासनाका अस्तित्व माना जाय तो भिन्नसन्तान देवदत्त-द्वारा साध्य-साधनकी व्याप्तिका ग्रहण होनेपर जिनदत्तके ( व्याप्तिका ग्रहण न होनेपर भी ) साधनको देखने मात्रसे साध्यके अनुमानका प्रसंग आया, क्योंकि दोनोंमें कोई विशेष नहीं है । और यह बात संभव नहीं हो सकती, क्योंकि व्याप्तिके ग्रहण-विना अनुमान प्रवर्तित नहीं हो सकता ।'

तथा न तत्कारण-कार्य-भावो

निरन्वयाः केन समानरूपाः ? ।

असत्त्वपुष्पं न हि हेत्वपेक्षं

दृष्टं न सिद्धयत्युभयोरसिद्धम् ॥१२॥

‘( जिस प्रकार सन्तानभिन्न चित्तमें वासना नहीं बन सकती ) उसी प्रकार संतानभिन्न चित्तोंमें कारण-कार्य-भाव भी नहीं बन सकता—सन्तानभिन्न चित्तोंमें भी कारण-कार्य-भाव मानने पर देवदत्त और जिनदत्तके चित्तोंमें भी कारण-कार्य-भावके प्रवर्तित होनेका प्रसंग आया, जो न तो दृष्ट है और न बौद्धोंके द्वारा दृष्ट है ।’

‘(यदि यह कहा जाय कि एक सन्तानवर्ती समानरूप चित्तक्षणोंके ही कारण-कार्य-भाव होता है, भिन्नसन्तानवर्ती असमानरूप चित्तक्षणोंके कारण-कार्य-भाव नहीं होता, तो यह कहना भी ठीक नहीं है; क्योंकि) जो चित्त-क्षणाक्षणाविनश्वर निरन्वय ( सन्तान-परम्परासे रहित ) माने गये हैं उन्हें किसके साथ समानरूप कहा जाय ?—किसी भी स्वभावके साथ वे समानरूप नहीं हैं, और इसलिये उनमें कारण-कार्य-भाव घटित नहीं हो

सकता । सत्त्वभाव अथवा चित्त्वभावके साथ समानरूप माननेपर भिन्न-सन्तानवर्ती दैवदत्त और जिनदत्तके चित्त क्षण भी सत्त्वभाव और चित्त्व-भावकी दृष्टिसे परस्परमें कोई विशेष न रखनेके कारण समानरूप ठहरेंगे और उनमें कारण-कार्य-भावकी उक्त आपत्ति बंदस्तूर बनी रहेगी ।'

‘‘ यदि हेत्वपेक्ष-स्वभावके साथ समानरूप माना जाय अर्थात् यह कहा जाय कि जो चित्त उपादान-उपादेय-भावको लिये हुए हैं—पूर्व-पूर्व-का चित्त जिनमें उत्तरोत्तरवर्ती चित्तका उपादान कारण है—वे ही एक-सन्तानवर्ति-चित्त परस्परमें समानरूप हैं और उन्हींके कारण कार्य-भाव घटित होता है—सन्तानान्तरवर्ति-चित्तोंके नहीं, तो इसमें यह चिकरूप उत्पन्न होता है कि उत्तरवर्ती-चित्त उत्पन्न और सत् होकर अपने हेतुकी अपेक्षा करता है या अनुत्पन्न और असत् होकर । प्रथम पक्ष तो बनता नहीं; क्योंकि सत्के सर्वथा निराशंसत्व ( अवक्तव्यपना ) माननेसे उसे हेत्वपेक्षरूपमें नहीं कहा जा सकता । और उत्पन्नके हेत्वपेक्षत्वका विरोध है—जो उत्पन्न हो चुका वह हेतुकी अपेक्षा नहीं रखता । दूसरा पक्ष मानने-पर ) जो (कार्यचित्त) असत् है—उत्पत्तिके पूर्वमें जिसका सर्वथा अभाव है—वह व्याकाशके पुष्प-समान हेत्वपेक्ष नहीं देखा जाता और न सिद्ध होता है; क्योंकि कोई भी असत्पदार्थ हेत्वपेक्षके रूपमें वादी-प्रतिवादी दोनोंमेंसे किसीके भी द्वारा सिद्ध ( मान्य ) नहीं है, जिससे उत्तरोत्तर चित्तको अनुत्पन्न होनेपर भी तदेत्वपेक्ष सिद्ध किया जाता । हेतुके अभावमें कैसे कोई एक सन्तानवर्ती चित्तक्षण हेत्वपेक्षत्वके साथ समानरूप सिद्ध किये जा सकते हैं, जिससे उनके उपादान-उपादेय-रूपका कारण-कार्य-भाव घटित हो सके ? नहीं किये जा सकते । वास्तव-वासक-भावरूप हेतु भी नहीं बनता; क्योंकि एकसन्तानवर्ति-क्षणविनश्वर-निरन्वय-चित्तक्षणोंमें, भिन्नसन्तानवर्ति-चित्तक्षणोंकी तरह, वाकनाका संभव नहीं होता ।’

नैवाऽस्ति हेतुः क्षणिकात्मवादे  
 न सन्नसन्वा विभवादकस्मात् ।  
 नाशोदयैकक्षयता च दुष्टा  
 सन्तान-भिन्न-क्षययोरभावात् ॥१३॥

(परमार्थसे तो) क्षणिकात्मवादमें हेतु बनता ही नहीं, क्योंकि हेतुको यदि सत्त्वरूप माना जाय—सत्त्वरूप ही पूर्वचित्तक्षय उत्तरचित्तक्षयका हेतु है ऐसा स्वीकार किया जाय—तो इससे विभक्ता प्रसंग आता है। अर्थात् एक क्षयवर्ती चित्तमें चित्तान्तरकी उत्पत्ति होनेपर उस चित्तान्तरके कार्यकी भी उसी क्षय उत्पत्ति होगी, और इस तरह सकलचित्त और चैतक्षयोंके एकक्षयवर्ती हो जानेपर सकल जगत्-व्यापी चित्तप्रकारोंकी युगपत् सिद्धि ठहरेगी। और ऐसा होनेसे, जिसे क्षयिक कहा जाता है वह विभुस्वरूप ही है—सर्व व्यापक है—यह कैसे निवारण किया जा सकता है? नहीं किया जा सकता। इसके सिवाय, एकक्षयवर्ती सत्चित्तके पूर्वकाल तथा उत्तरकालमें जगत् चित्तशून्य ठहरता है और सन्तान-निर्वाण-रूप जो विभवमोक्ष है वह सबके अनुपाय (विना प्रयत्नके ही) सिद्ध होता है, और इसलिए सत् हेतु नहीं बनता। (इस दोषसे बचनेके लिये) यदि हेतुको असत् ही कहा जाय तो अकस्मात्—विना किसी कारणके ही—कार्योत्पत्तिका प्रसंग आएगा। और इस लिये असत् हेतु भी नहीं बनता।

‘(यदि आकस्मिक कार्योत्पत्तिके दोषसे बचनेके लिये कारणके नाशके अनन्तर दूसरे क्षणमें कार्यका उदय-उत्पाद न मानकर नाश और उत्पादको एकक्षयवर्ती माना जाय अर्थात् यह कहा जाय कि जिसका नाश ही कार्यका उत्पाद है वह उस कार्यक हेतु है तो यह भी नहीं बनता, क्योंकि संतानके भिन्न क्षणोंमें नाश और उदयकी एक-क्षयताका अभाव होनेसे नाशोदयैकक्षयतारूप शुक्ति सदोष है—जैसे सुषुप्त सन्तानमें जाग्रत चित्तका जो नाश-क्षय (विनाश-काल) है वही प्रबुद्ध चित्तका

उदय-क्षय नहीं है, दोनोंमें अनेकक्षणरूप सुहृत्तदि कालका व्यवधान है, और इसलिये जा त चित्तको प्रयुक्त चित्तका हेतु नहीं कहा जा सकता । अतः उक्त सदोष युक्तिके आधारपर आकस्मिक कार्योत्पत्तिके दोषसे नहीं बचा जा सकता ।'

**कृत-प्रणाशाऽकृत-कर्मभोगौ**

**स्यातामसञ्चेतित-कर्म च स्यात् ।**

**आकस्मिकेऽर्थे प्रलय-स्वभावे**

**मार्गो न युक्तो वधकरश्च न स्यात् ॥१४॥**

‘यदि पदार्थको प्रलय-स्वभावरूप आकस्मिक माना जाय— यह कहा जाय कि जिस प्रकार बौद्ध मान्यतानुसार बिना किसी दूसरे कारणके ही प्रलय ( विनाश ) आकस्मिक होता है, पदार्थ प्रलय-स्वभावरूप हैं, उसी प्रकार कार्यका उत्पाद भी बिना कारणके ही आकस्मिक होता है—तो इससे कृत-कर्मके भोगका प्रणाश ठहरेगा—पूर्व चित्तने जो शुभ अथवा अशुभ कर्म किया उसके फलका भोगी यह न रहेगा और इससे किये हुए कर्मको करने वालेके लिये निष्फल कहना होगा—और अकृतकर्मके फलको भोगनेका प्रसङ्ग आएगा—जिस उत्तरभावी चित्तने कर्म किया ही नहीं उसे अपने पूर्वचित्त द्वारा किये हुए कर्मका फल भोगना पड़ेगा—; क्योंकि क्षणिकात्मवादमें कोई भी कर्मका कर्ता चित्त उत्तर-क्षणमें अवस्थित नहीं रहता किन्तु फलकी परम्परा चलती है साथ ही, कर्म भी असञ्चेतित-अविचारित ठहरेगा—क्योंकि जिस चित्तने कर्म करने-का विचार किया उसका उसी क्षण निरन्धय विनाश हो जानेसे और विचार न करनेवाले उत्तरवर्ती चित्तके द्वारा उसके सम्पन्न होनेसे उसे उत्तरवर्ती चित्तका अविचारित कार्य ही कहना होगा ।’

‘( इसी तरह ) पदार्थके प्रलय-स्वभावरूप क्षणिक होनेपर कोई मार्ग भी युक्त नहीं रहेगा—सकल आसन्न निरोधरूप मोक्षका अथवा



चित्त-सन्ततिके नाशरूप शान्त-निर्वाणका मार्ग ( हेतु ) जो नैराभ्य-भावना-रूप बतलाया जाता है वह भी नहीं बन सकेगा; क्योंकि नाशके निहंतुक होनेसे साक्षय-चित्त-सन्ततिका नाश करनेके लिये किसी नाशकका होना विरुद्ध पड़ता है—स्वभावसे ही नाश मानने पर कोई नाशक नहीं बनता । और वधक भी कोई नहीं रहता—क्योंकि वह भी प्रलय-स्वभावरूप आकस्मिक है, जिस चित्तने वधका—हिंसाका—विचार किया वह उसी क्षण नष्ट हो जाता है और जिसका वध हुआ वह उसके प्रलयस्वभावसे आकस्मिक हुआ, उसके लिये वधका विचार न रखने वाले किसी भी दूसरे चित्तको अपराधी नहीं ठहराया जा सकता ।'

न बन्ध-मोक्षौ क्षणिकैक-संस्थौ

न संवृतिः साऽपि मृषा-स्वभावा ।

मुख्यादृते गौण-विधिर्न दृष्टो

विभ्रान्त-दृष्टिस्तव दृष्टितोऽन्या ॥१५॥

‘( पदार्थके प्रलय-स्वभावरूप आकस्मिक होनेपर ) क्षणिक-एक-चित्तमें संस्थित बन्ध और मोक्ष भी नहीं बनते—क्योंकि जिस चित्त का बन्ध है उसका निरन्वयविनाश हो जानेसे उत्तर-चित्त जो अबद्ध है उसीके भान्तका प्रथम आगम, और एक चित्त-संस्थित बन्ध मोक्ष उसे कहते हैं कि जिस चित्तका बन्ध हो उसीका मोक्ष होवे ।’

‘( यदि यह कहा जाय कि पूर्वोत्तर-चित्तोंमें एकत्वके आरोपका विकल्प करनेवाली ‘संवृति’ से क्षणिक-एकचित्त-संस्थित बन्ध और मोक्ष बनते हैं, तो प्रश्न पैदा होता है कि वह संवृति मृषास्वभावा है या गौण-विधिरूपा है ? ) मृषास्वभावा संवृति क्षणिक एक चित्तमें बन्ध-मोक्षकी व्यवस्था करनेमें समर्थ नहीं है—उससे बन्ध और मोक्ष भी मिथ्या ठहरते हैं और गौणविधि मुख्यके बिना देखी नहीं जाती ( मुख्यसिंहकी तरह )—जिस प्रकार किसी पुरुषकी मुख्य सिंहके अभावमें

‘पुरुषसिंह’ कहना नहीं बनता उसी प्रकार किसी चित्तमें मुख्यरूपसे बन्ध—मात्तका सन्तिष्ठमान बतलाये बिना बन्ध—मोक्षकी गौणविधि नहीं बनती, और इससे मुख्यविधिके अभावमें गौणविधिरूप स्रष्टृ भी किसी एक क्षणिक चित्तमें बन्ध—मोक्षकी व्यवस्था करनेमें असमर्थ है ( अतः हे वीरजिन ! ) आपको ( स्याद्वादरूपिणी अनेकान्त ) दृष्टिसे भिन्न जो दूसरी ( क्षणिकात्मवादियोंकी सर्वथा एकान्त ) दृष्टि है वह विभ्रान्त दृष्टि है सब आरसे दोषरूप होनेके कारण ‘वस्तुतत्त्वको यथार्थरूपसे प्रतिपादन करनेमें समर्थ नहीं है ।’

प्रतिक्षणं भङ्गिषु तत्पृथक्त्वा-

अमातृ-घाती स्व-पतिः स्व-जाया ।

दत्त-ग्रहो नाऽधिगत-स्मृतिर्न

न क्तवार्थ-सत्यं न कुलं न जातिः ॥१६॥

‘क्षण-क्षणमें पदार्थोंको भङ्गवान्—निरन्वय विनाशवान्—मानने-पर उनके पृथक्पनकी वजहसे—सर्वथा भिन्न होनेके कारण—कोई मातृ-घाती नहीं बनता—क्योंकि तब पुत्रोत्पत्तिके क्षणमें ही माताका स्वयं नाश हो जाता है, उत्तरक्षणमें पुत्रका भी प्रलय हो जाता है और अपुत्र-का ही उत्पाद होता है; न कोई किसी ( कुलस्त्री ) का स्वपति बनता है;—क्योंकि उसके विवाहित पतिका उसी क्षण विनाश हो जाता है, अन्य अविवाहितका उत्पाद होता है; और न कोई किसीकी स्वपत्नी ( विवाहिता स्त्री ) ठहरती है—क्योंकि उसकी विवाहिता स्त्रीका उसी क्षण विनाश हो जाता है, अन्य अविवाहिताका ही उत्पाद होता है, और इससे परस्त्रीसेवनका भी प्रसङ्ग आता है ।’

‘( इसी तरह ) दिये हुए धनादिकका ( ऋणी आदिके पाठसे ) पुनः ग्रहण ( वापिस लेना ) नहीं बनता—क्योंकि बौद्ध-मन्यतानुसार जो ऋण देता है उसका उसी क्षण निरन्वय विनाश हो जाता है, उत्तर-

क्षणमें लेनेवालेका भी विनाश हो जाता है तथा अन्यका ही उत्पन्न होता है और साक्षी-लेखादि भी कोई स्थिर नहीं रहता, सब उसी क्षण भ्रष्ट हो जाते हैं। अधिगत किये हुए ( शास्त्रके ) अर्थकी स्मृति भी सब नहीं बनती—और इससे शास्त्राभ्यास निष्फल ठहरता है। 'कृत्वा' प्रत्ययका जो अर्थ-सत्य है—प्रमाणरूपसे स्वीकृत है—यह भी नहीं बनता—क्योंकि पूर्व और उत्तर-क्रियाका एक ही कर्ता होनेपर पूर्वकालकी क्रियाको 'कृत्वा' ( करके ) प्रत्ययके द्वारा व्यक्त किया जाता है, जैसे 'रामो भुक्त्वा गतः'—राम खाकरके गया। यहाँ खाना और जाना इन दोनों क्रियाओंका कर्ता एक ही राम है तभी उसकी पहली खानेकी क्रियाको 'करके' शब्दके द्वारा व्यक्त किया गया है, रामके क्षणभंगुर होनेपर वह दोनों क्रियाओंका कर्ता नहीं बनता और दोनों क्रियाओंके कर्ता भिन्न-भिन्न व्यक्ति होनेपर ऐसा वाक्य-प्रयोग नहीं बनता ।

( इसी प्रकार ) न कोई कुल बनता है और न कोई जाति ही बनती है—क्योंकि सूर्यवंशदिक जिस कुलमें किसी क्षत्रियका जन्म हुआ उस कुलका निरन्वय विनाश हो जानेसे उस जन्ममें उसका कोई कुल न रहा, तब उसके लिये कुलका व्यवहार कैसे बन सकता है ? क्षत्रियादि कोई जाति भी उस जातिके व्यक्तियोंके बिना असम्भव है। और अनेक व्यक्तियोंमेंसे अतद्ब्यावृत्तिके ग्राहक एक चित्तका असम्भव होनेसे अन्यापोहलक्षणा ( अन्यसे अभावरूप, अक्षत्रिय व्यावृत्तिरूप ) जाति भी घटित नहीं हो सकती ।

न शास्त्र-शिष्यादि-विधि-व्यवस्था

विकल्पबुद्धिर्वितथाऽखिला चेत् ।

अतस्त्व-तत्त्वादि-विकल्प-मोहे

निमज्जतां वीत-विकल्प-धीः का ? ॥१७॥

( चित्तोंके प्रतिक्षण भंगुर अथवा निरन्वय-विनष्ट होनेपर ) शास्त्र

और शिष्यादिके स्वभाव-स्वरूपकी (भी) कोई व्यवस्था नहीं बनती - क्योंकि तब तत्त्वदर्शन, परानुग्रहको लेकर तत्त्व-प्रतिपादनकी इच्छा और तत्त्वप्रतिपादन, इन सब कालोंमें रहनेवाले किसी एक शासक ( उपदेश ) का अस्तित्व नहीं बन सकता । और न ऐसे किसी एक शिष्यका ही अस्तित्व घटित हो सकता है जो कि शासन-अवगण ( उपदेश सुनने ) की इच्छा और शासनके अवगण, ग्रहण, धारण तथा अभ्यसनादि कालोंमें व्यापक हो । 'यह शास्ता है और मैं शिष्य हूँ' ऐसी प्रतिपत्ति भी किसीके नहीं बन सकती । और इसलिये बुद्ध-मुक्तको जो शास्ता माना गया है और उनके शिष्योंकी जो व्यवस्था की गई है वह स्थिर नहीं रह सकती । इसी तरह ('आदि' शब्दसे ) स्वामी-सेवक, पिता-पुत्र और पौत्र-पितामह आदिकी भी कोई विधि व्यवस्था नहीं बैठ सकती, सारा लोक-व्यवहार लुप्त हो जाता अथवा मिथ्या ठहरता है ।'

'( यदि बौद्धोंकी ओरसे यह कहा जाय कि बाह्य तथा आभ्यन्तररूपसे प्रतिक्षण स्वसङ्गणों, स्वपरमाणुओं ) के विनश्वर होनेपर परमार्थसे तो मातृघाती आदि तथा शास्ता-शिष्यादिकी विधि-व्यवस्थाका व्यवहार सम्भव नहीं हो सकता, तब ? ) यह सब विकल्प-बुद्धि है ( जो अनादि वासना-से समुद्भूत होकर मातृघाती आदि तथा शास्ता-शिष्यादिरूप विधि व्यवस्थाकी हेतु बनी हुई है ) और विकल्प-बुद्धि सारी मिथ्या होती है, ऐसा कहने वालों ( बौद्धों ) के यहां, जो ( स्वयं ) अतत्त्व-तत्त्वादिके विकल्प-मोहमें डूबे हुए हैं, निर्विकल्प-बुद्धि बनती कौन-सी है ?— काई भी सार्विका और सच्ची निर्विकल्प-बुद्धि नहीं बनती; क्योंकि मातृघाती आदि सब विकल्प अतत्त्वरूप हैं और उनसे जो कुछ अन्य हैं वे तत्त्वरूप हैं यह व्यवस्थिति भी विकल्पवासनाके बलपर ही उत्पन्न होती है । इसी तरह 'सवृत्ति' ( व्यवहार ) से 'अतत्त्व' की और परमार्थसे 'तत्त्व' की व्यवस्था भी विकल्प-शिखीके द्वारा ही घटित की जा सकती है—वस्तुबलसे नहीं । इस प्रकार विकल्प-मोह बौद्धोंके लिये महासमुद्रकी तरह दुष्पार ठहरता है । इस र यदि यह कहा जाय कि बुद्धोंकी चर्म-देहाना ही दो सत्त्वोंको लेकर हुई है—

एक 'लोकसंवृत्ति सत्य' और दूसरा 'परमार्थ सत्य'<sup>१</sup> तो यह विभाग भी विकल्पमात्र होनेसे तार्किक नहीं बनता । सम्पूर्ण विकल्पोंसे रहित स्वलक्षणा-मात्र-विषया बुद्धिको जो तार्किकी कहा जाता है वह भी सम्भव नहीं हो सकती; क्योंकि उसके इन्द्रियप्रत्यक्ष-लक्षणा, मानसप्रत्यक्षलक्षणा, स्वसंवेदन-प्रत्यक्ष लक्षणा और योगिप्रत्यक्ष-लक्षणा ऐसे चार भेद माने गये हैं, जिनकी परमार्थसे कोई व्यवस्था नहीं बन सकती । प्रत्यक्ष-सामान्य और प्रत्यक्ष-विशेषका लक्षणा भी विकल्पमात्र होनेसे अवास्तविक ठहरता है । और अवास्तविक लक्षणा वस्तुभूत लक्ष्यको लक्षित करनेके लिये समर्थ नहीं है । क्योंकि इससे 'अतिप्रसङ्ग' दोष आता है, तब किसको किससे लक्षित किया जायगा ? किसीकी भी किसीसे लक्षित नहीं किया जा सकता ।'

**अनर्थिका साधन-साध्य-धीरचेद्-**

**विज्ञानमात्रस्य न हेतु-सिद्धिः ।**

**अथाऽर्थवत्त्वं व्यभिचार-दोषो**

**न योगि-गम्यं परवदि-सिद्धम् ॥१८॥**

'(यदि यह कहा जाय कि ऐसी कोई बुद्धि नहीं है जो बाह्य स्वलक्षणा-के आलम्बनमें कल्पनासे रहित हो, क्योंकि स्वप्रबुद्धिकी तरह समस्त बुद्धि-समूहके आलम्बनमें भ्रान्तपना होनेसे कल्पना करनी पड़ती है। अतः अपने अशमाप्तरूप तक सीमित-विषय होनेसे विज्ञान-मात्र तत्त्वकी ही प्रसिद्धि होती है उसीको मानना चाहिये इसपर यह प्रश्न पैदा होता है कि विज्ञानमात्रकी सिद्धि ससाधना है या निःसाधना ? यदि ससाधना है तो साध्य-साधनकी बुद्धि सिद्ध हुई, विज्ञान-मात्रता न रही । और यदि साध्य-साधनकी बुद्धिका नाम ही विज्ञान-मात्रता है तो फिर यह प्रश्न पैदा होता है कि वह बुद्धि अनर्थिका है या अर्थवती ?) यदि साध्य-साधनकी बुद्धि अनर्थिका है—उसका कोई अर्थ नहीं—तो विज्ञानमात्र तत्त्व-

१. "द्वे सत्ये समुपाश्रित्य बुद्धानां धर्म-देशना । लोकसंवृत्तिसत्यं च सत्यं च परमार्थतः ॥"

को सिद्ध करनेके लिये जो (प्रतिभासमानत्व) हेतु दिया जाता है उसकी (स्वप्नोपलम्भ-साधनकी तरह) सिद्धि नहीं बनती और जब हेतु ही सिद्ध नहीं तब उससे (असिद्ध-साधनसे) विज्ञप्तिमात्ररूप साध्यकी सिद्धि भी नहीं बन सकती ।

यदि साध्य-साधनकी बुद्धि अर्थवती है—अर्थावलम्बनको लिये हुए है—तो इसीसे प्रस्तुत हेतुके 'व्यभिचार' दोष आता है—'सर्वज्ञान नियलम्बन है ज्ञान होनेसे' ऐसा दूसरोंके प्रति कहना तब युक्त नहीं ठहरता, यह महान् दोष है, जिसका निवारण नहीं किया जा सकता; क्योंकि जैसे यह अनुमान-ज्ञान स्वसाध्यरूप आलम्बनके साथ सालम्बन है वैसे विवादापन्न (विज्ञानमात्र) ज्ञान भी सालम्बन क्यों नहीं ? ऐसा संशय उत्पन्न होता है, जब भी सर्ववस्तुसमूहको प्रतिभासमानत्व-हेतुसे विज्ञान-मात्र सिद्ध किया जाता है तब भी यह अनुमान परार्थप्रतिभासमान होते हुए भी बचनात्मक है—विज्ञानमात्रसे अन्य होनेके कारण विज्ञानमात्र नहीं है—अतः प्रकृत हेतुके व्यभिचार-दोष सुधटित एवं अनिवार्य ही है ।'

'यदि (निःसाधना सिद्धिका आश्रय लेकर) विज्ञानमात्रतत्त्वको योगि-गम्य कहा जाय—यह बतलाया जाय कि साध्यके विज्ञानमात्रात्मकपना होनेपर साधनका साध्यतत्त्वके साथ अनुषङ्ग है—यह भी साध्यकी ही कोटि-में स्थित है—इसलिये समाधि-अवस्थामें योगीको प्रतिभासमान होने वाला जो संवेदनाद्वैत है वही तत्त्व है; क्योंकि स्वरूपकी स्वतः गति (शक्ति) होती है—उसे अपने आपसे ही जाना जाता है—तो यह कहना भी ठीक नहीं है; क्योंकि यह बात परवादियोंको सिद्ध अथवा उनके द्वारा मान्य नहीं है—जो किसी योगीके गम्य हो वह परवादियोंके द्वारा मान्य ही हो ऐसी कोई बात भी नहीं है, यह तो अपनी घरेलू मान्यता ठहरा । अतः निःसाधना सिद्धिका आश्रय लेनेपर परवादियोंको विज्ञानमात्र अथवा संवेदनाद्वैत तत्त्वका प्रत्यय (बोध) नहीं कराया जा सकता ।'

तत्त्वं विशुद्धं सकलैर्विकल्पै-

र्विश्वाऽभिलाषाऽऽस्पदतामतीतम् ।

न स्वस्य वेद्यं न च तन्निगद्यं

सुषुप्त्यवस्थं भवदुक्ति-बाह्यम् ॥१६॥

‘जो (विज्ञानाद्वैत) तत्त्व सकल विकल्पोंसे विशुद्ध (शून्य) है— कार्य-कारण, ग्राह्य-ग्राहक, वास्य-वासक, साध्य-साधन, बाध्य-बाधक, वाच्य-वाचक भाष आदि कोई भी प्रकारका विकल्प जिसमें नहीं है—वह स्व-संवेद्य नहीं हो सकता; क्योंकि संवेदनावस्थामें योगीके अन्य सब विकल्पोंके दूर होनेपर भी ग्राह्य-ग्राहकके आकार विकल्पात्मक संवेदनका प्रतिभासन होता है, बिना इसके यह बनता ही नहीं, और जब विकल्पात्मक संवेदन हुआ तो सकल विकल्पोंसे शून्य विज्ञानाद्वैत तत्त्व न रहा ।

‘(इसी तरह) जो विज्ञानाद्वैत तत्त्व सम्पूर्ण अभिलाषों (कथन प्रकारों) की आस्पदता (आश्रयता) से रहित है—जानि, गुण, द्रव्य, क्रिया और गृहच्छा (संकेत) की कल्पनाओंसे शून्य होनेके कारण उस प्रकारके किसी भी विकल्पात्मक शब्दका उसके लिये प्रयोग नहीं किया जा सकता—वह निगद्य (कथनके योग्य) भी नहीं हो सकता—दूसरोंको उसका प्रतिपादन नहीं किया जा सकता ।’

(अतः हे वीरजिन ! ) आपकी उक्तिसे—अनेकान्तात्मक स्याद्वादसे— जो बाह्य है वह सर्वथा एकान्तरूप विज्ञानाद्वैत-तत्त्व (सर्वथा विकल्प और अभिलाषसे शून्य होनेके कारण) सुषुप्ति की अवस्थाको प्राप्त है— सुषुप्तिमें संवेदनकी जो अवस्था होती है वही उसकी अवस्था है । और इससे यह भी फलित होता है कि स्याद्वादका आश्रय लेकर ऋजुंश्च नय-बलम्बियोंके द्वारा जो यह माना जाता है कि विज्ञानका अर्थ तत्त्व विज्ञानके अर्थ पर्यायके आदेशसे ही सकल-विकल्पों तथा अभिलाषोंसे रहित है और व्यवहारनयावलम्बियोंके द्वारा जो उसे विकल्पों तथा अभिलाषोंका आश्रय

स्थान बतलाया जाता है वह सब आपकी उक्तिसे वास्तव नहीं है—आपके सर्वथा नियम—स्यागी स्याद्वादमतके अनुरूप है ।’

मूकात्म-संवेद्यवदात्म-वेद्यं

तन्मिल्लष्ट-भाषा-प्रतिम-प्रलापम् ।

अनङ्ग-संज्ञं तदवेधमन्यैः

स्यात् त्वद्द्विषां वाच्यमवाच्य-तत्त्वम् ॥२०॥

‘गूङ्गे का स्वसंवेदन जिस प्रकार आत्मवेद्य है—अपने आपके द्वारा ही जाना जाता है—उसी प्रकार विज्ञानाद्वैततत्त्व भी आत्मवेद्य है—स्वयंके द्वारा ही जाना जाता है । आत्मवेद्य अथवा ‘स्वसंवेद्य’ जैसे शब्दोंके द्वारा भी उसका अभिलाप (कथन) नहीं बनता—उसका कथन गूङ्गे की अस्पष्ट भाषाके समान प्रलाप-मात्र होनेसे निरर्थक है—वह अभिलापरूप नहीं है । साथ ही, वह अनङ्गसंज्ञ है—अभिलाप्य न होनेसे किसी भी अंगस शक्ति द्वारा उसका सचेत नहीं किया जा सकता । और जब वह अनभिलाप्य तथा अनङ्गसंज्ञ है तब दूसरोंके द्वारा अवेद्य (अज्ञेय) है—दूसरोंके प्रति उसका प्रतिपादन नहीं किया जा सकता । ऐसा ( हे वीरजिन ! ) आपसे—आपके स्याद्वादमतसे—द्वेष रखनेवाले जिन (सवेदनाद्वैतवादि-बौद्धों) का कहना है उनका सर्वथा अवाच्य-तत्त्व इससे वाच्य होजाता है ! जो इतना भी नहीं समझते और यही कहते हैं कि वाच्य नहीं होता उनसे क्या बात की जाय !—उनके साथ तो मौनावलम्बन ही श्रेष्ठ है ।’

अशासदञ्जांसि वचांसि शास्ता

शिष्यारच शिष्टा वचनैर्न ते तैः ।

अहो इदं दुर्गतमं तमोऽन्यत्

त्वया विना आयसमार्य ! किं तत् ॥२१॥



'शास्त्रा-बुद्धदेवने ही ( यथार्थ दर्शनादि गुणोंसे युक्त शास्त्र के कारण) अनवद्य वचनोंको शिक्षा दी, परन्तु उन वचनोंके द्वारा उनके वे शिष्य शिक्षित नहीं हुए ।' यह कथन (बौद्धोंका) अहो दूसरा दुर्गतम अन्धकार है—अतीव दुष्पार महामोह है ॥—क्योंकि गुणवान् शास्त्राके होनेपर प्रक्षिपत्तियोग्य प्रतिपाद्यो-शिष्योंके लिये सत्य-वचनोंके द्वारा ही तत्त्वानुशासनका होना प्रसिद्ध है। बौद्धोंके यहाँ बुद्धदेवके शास्त्र प्रसिद्ध होनेपर भी, बुद्धदेवके वचनोंका सत्यरूपमें स्वीकार करनेपर भी और (बुद्ध-प्रवचन सुननेके लिये) प्रणिहितमन (दत्तावधान) शिष्योंके मौजूद होते हुए भी वे शिष्य उन वचनोंसे शिक्षित नहीं हुए, यह कथन बौद्धोंका कैसे असोह कहा जासकता है !—नहीं कहा जासकता, और इस लिये बौद्धोंका यह दर्शन (सिद्धान्त) परीक्षावानोंके लिये उपहासास्पद जान पड़ता है।

(यदि यह कहा जाय कि इस शासनमें संवृत्तिसे—म्यवहारसे—शास्त्रा, शिष्य, शासन तथा शासनके उपायभूत वचनोंका सद्भाव स्वीकार किया जानेसे और परमार्थसे संवेदनाद्वैतके निःश्रेयस-लक्षणकी—निर्वाण-रूपकी—प्रसिद्धि होनेसे यह दर्शन उपहासास्पद नहीं है, तां यह कहना भी ठीक नहीं है, क्योंकि) हे आर्य-वीरजिन ! आपके बिना—आप जैसे स्याद्वादनायक शास्त्राके आभासमें—नि श्रेयस ( कल्याण अथवा निर्वाण ) बनता कौन-सा है, जिससे संवेदनाद्वैतको निःश्रेयसरूप कहा जाय ? सर्वथा एकान्त-वादका आभय लेनेवाले शास्त्राके बाप कुछ भी सम्भव नहीं है, ऐसा प्रमाणसे परीक्षा किये जानेपर जाना जाता है । सर्वथा एकान्तवादमें संवृत्ति और परमार्थ ऐसे दो रूपसे कथन ही नहीं बनता और दो रूपसे कथनमें सर्वथा एकान्तवाद अथवा स्याद्वादमत का विशेष स्थिर नहीं रहता ।'

प्रत्यक्षबुद्धिः क्रमते न यत्र

तल्लिङ्ग-गम्यं न तदर्थं लिङ्गम् ।

वाचो न वा तद्विषयेण योगः

का तद्गतिः ? कष्टमश्रुएवतां ते ॥२२॥

‘जिस (संवेदनाद्वैत) तत्त्वमें प्रत्यक्षबुद्धि प्रवृत्त नहीं होती—  
प्रत्यक्षतः किसीके जिसका तद्रूप निश्चय नहीं बनता—उसे यदि  
(स्वर्ग-प्रापणशक्ति आदिकी तरह) लिङ्गगम्य माना जाय तो उसमें  
अर्थरूप लिङ्ग सम्भव नहीं हो सकता—क्योंकि वह स्वभावलिङ्ग उस  
तत्त्वकी तरह प्रत्यक्ष बुद्धिसे अतिक्रान्त है, उसे लिङ्गान्तरसे गम्य माननेपर  
अनवस्था दोष आता है तथा कार्यलिङ्गका संभव माननेपर द्वैतताका प्रसङ्ग  
आता है—और (परार्थानुमानरूप) वचनका उसके संवेदनाद्वैतरूप  
विषयके साथ योग नहीं बैठता—परम्परसे भी सम्बन्ध नहीं बनता,  
उस संवेदनाद्वैत तत्त्वकी क्या गति है ?—प्रत्यक्षा, लौकिकी और  
शाब्दिकी कोई भी गति न होनेसे उसकी प्रतिपत्ति (बोधगम्यता) नहीं  
बनती, वह किसीके द्वारा जाना नहीं जासकता । अतः (हे वीरजिन !)  
आपको न सुननेवालोंका—आपके स्नाह्लाद-शासनपर ध्यान न देने-  
वाले बौद्धोंका—संवेदनाद्वैत दर्शन कष्टरूप है !’

रागाद्यविद्याऽनल-दीपनं च

विमोक्ष-विद्याऽमृत-शासनं च ।

न भिद्यते संवृत्ति-वादि-वाक्यं

भवत्प्रतीपं परमार्थ-शून्यम् ॥२३॥

‘(यदि संवृत्तिसे संवेदनाद्वैत तत्त्वकी प्रतिपत्ति मानकर बौद्ध दर्शनकी  
कष्टरूपताका निषेध किया जाय तो वह भी ठीक नहीं बैठता; क्योंकि संवृत्ति  
वादियोंका रागादि-अविद्याऽनल-दीपन वाक्य और विमोक्ष-विद्याऽ  
मृत-शासन-वाक्य परमार्थ-शून्य-विषयमें परस्पर भेदको लिये हुए  
नहीं बनता—अर्थात् जिस प्रकार संवृत्ति-वादियोंके यहाँ ‘अग्निष्टोमेन यजेत  
स्वर्गकामः’ इत्यादि रागादि-अविद्याऽनलके दीपक वाक्य-समूहको परमार्थ-  
शून्य बतलाया जाता है उसी प्रकार उनके ‘सम्यग्ज्ञान-वैतृष्ण-भावनातो  
निःश्रेयसम्’ इत्यादि विमोक्षविद्याऽमृतका शासनात्मक-वाक्य-समूह भी

परमार्थ-शून्य ठहरता है, दोनोंमें परमार्थ-शून्यता-विषयक कोई भेद नहीं है; क्योंकि ( हे वीर जिन ! ) उनमेंसे प्रत्येक वाक्य भवत्प्रतीप है—आपके अनेकान्त-शासनके प्रतिकूल सर्वथा एकान्त-विषयरूपसे ही अङ्गीकृत है—और (इस लिये) परमार्थ-शून्य है। (फलतः) आपके अनेकान्त-शासनका कोई भी वाक्य सर्वथा परमार्थ-शून्य नहीं है—मोक्ष विद्यामृतके शासनको लिये हुए वाक्य जिस प्रकार मोक्षकारणरूप परमार्थसे शून्य नहीं है उसी प्रकार रामायणविद्यानलका दीपक वाक्य भी बन्धकारणरूप परमार्थसे—वास्तविकतासे—शून्य नहीं है।

विद्या-प्रसूत्यै किल शील्यमाना

भवत्यविद्या गुरुणोपदिष्टा ।

अहो त्वदीयोक्त्यनभिज्ञ-मोहो

यज्जन्मने यत्तदजन्मने तत् ॥२४॥

‘( हे वीर जिन ! ) आपकी उक्तिसे—स्याद्वादात्मककथन-शैलीसे—अनभिज्ञता—बौद्धोंके एक सम्प्रदायका—यह कैसा मोह है—विपरीता-भिनिवेश है—जो यह प्रतिपादन करता है कि ‘गुरुके द्वारा उपदिष्ट अविद्या भाव्यमान हुई निश्चयसे विद्याको जन्म देनेमें समर्थ होती है।’ ( क्योंकि ) इससे जो अविद्या अविद्यान्तरके जन्मका कारण सुप्रसिद्ध है वही उसके अजन्मका भी कारण होजाती है ! और यह स्पष्ट विपरीताभिनिवेश है जो दर्शनमोहके उदयाऽभावमें नहीं बन सकता। जो मदिरापान मदजन्मके लिये प्रसिद्ध है वही मदकी अनुत्पत्तिका हेतु होनेके योग्य नहीं होता ।’

यदि कोई कहे कि ‘जिस प्रकार विषभक्षणा विषविकारका कारण प्रसिद्ध होते हुए भी किञ्चित् विषविकारके अजन्मका—उसे उत्पन्न न होने देना—हेतु देखा जाता है, उसी प्रकार कोई अविद्या भी भाव्यमान (विशिष्ट भावनाको प्राप्त) हुई स्वयं अविद्या-जन्मके अभावकी हेतु होगी, इसमें

विरोधकी कोई बात नहीं तो उसका यह कथन अपर्यालोचित है; क्योंकि भ्रम-दाह-मूर्खीदि विकारको जन्म देने वाला जङ्गमविष धन्य है और उसे जन्म न देने वाला—प्रत्युत उस विकारको दूर कर देने वाला—स्वावरविष अन्य ही है, जो कि उस विषका प्रतिपक्षभूत है, और इस लिये अमृत-काण्डिमें स्थित है, इसीसे विषका 'अमृत' नाम भी प्रसिद्ध है। विष सर्वथा विष नहीं होता, उसे सर्वथा विष माननेपर वह विषान्तरका प्रतिपक्ष-भूत नहीं बन सकता अतः विषका यह उदाहरण विषम है। उसे यह कह कर साम्य उदाहरण नहीं बतलाया जा सकता कि अविद्या भी जो ससारकी हेतु है वह अनादि-वासनासे उत्पन्न हुई अन्य ही है और अविद्याके अनुकूल है, किन्तु मोक्षकी हेतुभूत अविद्या दूसरी है, जो अनादि-अविद्याके जन्मको निवृत्ति करने वाली तथा विद्याके अनुकूल है, और इसलिये ससारकी हेतु अविद्याके प्रतिपक्षभूत है। क्योंकि जो सर्वदा अविद्याके प्रतिपक्षभूत है उससे अविद्याका जन्म नहीं हो सकता, उसके लिये तो विद्यात्वका प्रसङ्ग उप-स्थित होता है। यदि अनादि-अविद्याके प्रतिपक्षत्वके कारण उस अविद्याको कश्चित् विद्या कहा जायगा तो उससे संवृत्तिवादियोंके भ्रमका विशेष होकर स्याद्वादिके अन्तर्गत आशयका प्रसङ्ग आएगा। क्योंकि स्याद्वादियोंके यहाँ केवल-ज्ञानरूप परमा विद्याकी अपेक्षा मतिज्ञानादिरूप सायोपशमिकी अपकृष्ट विद्या भी अविद्या मानी गई है—न कि अनादि-मिथ्याज्ञान-दर्शनरूप अविद्याकी अपेक्षा; क्योंकि उसके प्रतिपक्षभूत होनेसे मतिज्ञानादिके विद्यापना सिद्ध है। अतः सर्वथा अविद्यात्मक भाषना गुरुके द्वारा उपदिष्ट होती हुई भी विद्याको जन्म देनेमें समर्थ नहीं है। ऐसी अविद्याके उपदेशक गुरुकी भी अगुरुत्व-का प्रसङ्ग आता है, क्योंकि विद्याका उपदेशी ही गुरु प्रसिद्ध है। और इसलिये पुरुषाद्वैतकी तरह संवेदनाद्वैत तत्त्व भी अनुपाय ही है—किसी भी उपाय अथवा प्रमाणसे वह जाना नहीं जा सकता।)

**अभावमात्रं परमार्थवृत्तेः**

**सा संवृतिः सर्व-विशेष-शून्या।**

तस्या विशेषो किल बन्ध-मोक्षौ

हेत्वात्मनेति त्वदनाथवाक्यम् ॥२५॥

'परमार्थवृत्तिसे तत्त्व अभावमात्र है— न तो वाङ्मय-न्तर निरन्वय क्षणिक परमाणुमात्र तत्त्व है, सौत्रान्तिक मतका निराकरण हो जानेसे; और न अन्तःसंविशरमाणुमात्र या सवेदनाद्वैतमात्र तत्त्व है, योगाचारमतका निरसन हो जानेसे; किंतु भाष्यमिक मतकी मान्यतानुरूप शून्यतत्त्व ही तत्त्व है और वह परमार्थवृत्ति संवृतिरूप है—तात्त्विकी नहीं; क्योंकि शून्यसंवृत्ति तात्त्विकी होनेपर सर्वथा शून्य तत्त्व नहीं रहता, उसका प्रतिषेध हो जाता है—और संवृति सर्वविशेषोंसे शून्य है—पदार्थसञ्ज्ञा-वादियोंके द्वारा जो तात्त्विक विशेष माने गये हैं उन सबसे रहित है—तथा उस अविद्यात्मिका एवं सकलतात्त्विक-विशेष-शून्या संवृतिके भी जो बंध और मोक्ष विशेष हैं वे हेत्वात्मक हैं—संवृतिरूप हेतु-स्वभावके द्वारा विधीयमान हैं अर्थात् आत्मीयाभिनिवेशके द्वारा बंधका और नैरात्म्य-भावनाके अभ्यास-द्वारा मोक्षका विधान है, दोनोंमेंसे कोई भी तात्त्विक नहीं है। और इस लिये दोनों विशेष विकल्प नहीं पड़ते।' इस प्रकार ( हे वीर जिन ! ) यह उनका वाक्य है—उन सर्वथाशून्यवादि-मोक्षोंका कथन है—जिनके आप (अनेकान्तवादी) नाथ नहीं हैं। (फलतः) जिनके आप नाथ हैं उन अनेकान्तवादियोंका वाक्य ऐसा नहीं है किन्तु इस प्रकार है कि—स्वरूपादि चतुष्टयकी अपेक्षासे सत् रूप पदार्थ ही पर-रूपादि चतुष्टयकी अपेक्षासे अभाव (शून्य) रूप हैं। अभावमात्रके स्वरूप-से ही असत् होनेपर उसमें परमार्थिकत्व नहीं बनता, तब परमार्थवृत्तिसे अभावमात्र कहना ही असंगत है।'

व्यतीत-सामान्य-विशेष-भावाद्

विश्वाऽभिलाषाऽर्थ-विरुध्य-शून्यम् ।

रव-पुष्पवत्स्यादसदेव तत्त्वं

प्रबुद्ध-तत्त्वाद्भवतः परेषाम् ॥२६॥

‘हे प्रबुद्ध-तत्त्व वीरजिन ! आप अनेकान्तवादीसे भिन्न दूसरों का—अन्य एकांतावदियोंका—जो सर्वथा सामान्यभावसे रहित, सर्वथा विशेषभावसे रहित तथा ( परस्पर सापेक्षरूप ) सामान्य-विशेषभाव दोनोंसे रहित जो तत्त्व है वह ( प्रकटरूपमें शून्य तत्त्व न होते हुए भी ) संपूर्ण अभिलाषों तथा अर्थविकल्पोंसे शून्य होनेके कारण आकाश कुसुमके समान अवस्तु ही है ।’

व्याख्या—सामान्य और विशेषका परस्पर अविनाभाव सम्बन्ध है—सामान्यके बिना विशेषका और विशेषके बिना सामान्यका अस्तित्व बन नहीं सकता । और इस लिये जो भेदवादी बौद्ध सामान्यको न मानकर सर्वतः न्याय्यरूप विशेष पदार्थोंको ही मानते हैं उनके वे विशेष पदार्थ भी नहीं बन सकते—सामान्यसे विशेषके सर्वथा भिन्न न होनेके कारण सामान्यके अभावमें विशेष पदार्थोंके भी अभावका प्रसंग आता है और तत्त्व सर्वथा निरुपाध्य ठहरता है । और जो अभेदवादी सांख्य सामान्यको ही एक प्रधान मानते हैं और कहते हैं कि महत् अहङ्कारादि विशेष चूर्ण सामान्यके बिना नहीं होते इस लिये वे अपना कोई अलग ( पृथक् ) व्यक्तित्व ( अस्तित्व ) नहीं रखते—अव्यक्त सामान्यके ही व्यक्तरूप हैं—उनके सकल विशेषोंका अभाव होनेपर विशेषोंके साथ अविनाभावी सामान्यके भी अभावका प्रसंग आता है और व्यक्ताऽव्यक्तात्मक भोग्यके अभाव होनेपर भोक्ता आत्माका भी असंभव ठहरता है । और इस तरह उन सांख्योंके, न चाहते हुए भी, सर्वशून्यत्वकी सिद्धि घटित होती है । व्यक्त और अव्यक्तमें कथञ्चित् भेद माननेपर स्याद न्यायके अनुसरणका प्रसंग आता है और तब वह वाक्य (वचन) उनका नहीं रहता जिनके आप वीरजिनेन्द्र नायक नहीं हैं । इसी तरह परस्पर निरपेक्षरूपसे सामान्य विशेष भावको माननेवाले जो योग हैं—नैयायिक तथा वैशेषिक हैं—वे कथञ्चित् रूपसे

( परस्पर सापेक्ष ) सामान्य-विशेषका न माननेके कारण व्यतीत-सामान्य-विशेष-भाववादी प्रसिद्ध ही हैं और वीरशाठनसे बाह्य हैं, उनका भी तत्त्व वास्तवमें विश्वामिलाप और अर्थ-विकल्पसे शून्य होनेके कारण गगन-कुसुमकी तरह उसी प्रकार अवस्तु ठहरता है जिस प्रकार कि व्यतीत-सामान्य-भाववादियोंका, व्यतीत-विशेष-भाववादियोंका अथवा सर्वथा शून्य-वादियोंका तत्त्व अवस्तु ठहरता है ।'

अतस्त्वभावेऽप्यनयोरुपाया-

द्रुतिर्मवेत्तौ वचनीय-गम्यौ ।

सम्बन्धिनौ चेन्न विरोधि दृष्टं

वाच्यं यथार्थं न च दूषणं तत् ॥२७॥

‘यदि कोई कहे कि शून्यस्वभावके अभावरूप सत्त्वभाव तत्त्वके माननेपर भी इन (बन्ध और मोक्ष) दोनोंकी उपायसे गति होती-है—उपाय-द्वारा बन्ध और मोक्ष दोनों जाने जाते हैं—, दोनों वचनीय हैं और गम्य हैं—जब परार्थरूप वचन बन्ध-मोक्षकी गति का ( जान-कारी का ) उपाय होता है तब ये दोनों ‘वचनीय’ होते हैं और जब स्वार्थरूप प्रत्यक्ष या अनुमान बन्ध-मोक्षकी गतिको उपाय होता है तब ये दोनों ‘गम्य’ होते हैं । साथ ही, दोनों सम्बन्धी हैं—परस्पर अविनाभाव-सम्बन्धको लिये हुए हैं, बन्धके बिना मोक्षकी और मोक्षके बिना बन्धकी सम्भावना नहीं; क्योंकि मोक्ष बन्ध-पूर्वक होता है । और मोक्षके अभावमें बन्धको माननेपर जो पहलेसे अरुद्ध है उसके पीछेसे बन्ध मानना पड़ेगा अथवा शाश्वतिक बन्धका प्रसंग आएगा । अर्थात् बन्ध-सन्तानकी अपेक्षासे बन्धके बन्ध-पूर्वक होते हुए भी बन्धविशेषकी अपेक्षासे बन्धके अबन्ध-पूर्वकत्वकी सिद्धि होती है, प्राक् अरुद्धके ही एकदेश मोक्षरूपता होनेसे बन्ध मोक्षके साथ अविनाभावी है और इस तरह दोनों अविनाभाव-सम्बन्धसे सम्बन्धित हैं—तो यह कहना ठीक नहीं है; क्योंकि इस

प्रकार सत्त्वभावरूप तत्त्व दिखाई नहीं पड़ता, विरोध नञ्चर जाता है—सर्वथा क्षणिक (अनित्य) और सर्वथा अक्षणिक ( नित्य ) आदिरूप मान्यताएँ विरोधको लिये हुए हैं । स्याद्वाद-शातनसे भिन्न परमतमें सत्त्व बनता ही नहीं—सर्वथा क्षणिक और सर्वथा अक्षणिककी मान्यतामें दूसरी जातिके ( परस्पर निरपेक्ष ) अनेकान्तका दर्शन होता है, जो सद्योप है अथवा वस्तुतः अनेकान्त नहीं हैं । सत्त्व सर्वथा एकान्तात्मक है ही नहीं; क्योंकि प्रत्यक्षादि प्रमाणोंसे उसकी उपलब्धि नहीं होती ।'

‘(इसपर यदि यह कहा जाय कि प्रत्यक्षादि प्रमाणोंसे भले ही सत्त्वकी उपलब्धि ( दर्शन-प्राप्ति ) न होती हा, परन्तु परपक्षके दूषणसे तो उसकी सिद्धि होती ही है, तो यह कहना भी ठीक नहीं है; क्योंकि ) जो यथार्थ वाच्य होता है वह दूषणरूप नहीं होता—जिसको क्षणिक-एकान्त-वादी परपक्षमें स्वयं दूषण बतलाता है उसमें यथा वाच्यता होनेसे अथवा परपक्षकी तरह स्वपक्षमें भी उसका सद्भाव होनेसे उसे दूषणरूप नहीं कह सकते, वह दूषणभास है । और जो दूषण परपक्षकी तरह स्वपक्षका भी निराकरण करता हो वह यथार्थ वाच्य नहीं हो सकता । वास्तवमें दोनों सर्वथा एकान्तोंसे, विरोधके कारण, अनेकान्तकी निवृत्ति होती है, अनेकान्तकी निवृत्तिसे क्रम और अक्रम निवृत्त होजाते हैं, क्रम-अक्रमकी निवृत्तिसे अर्थ-क्रियाकी निवृत्ति हो जाती है—क्रम-अक्रमके बिना कहीं भी अर्थ-क्रियाकी उपलब्धि नहीं होती—और अर्थ-क्रियाकी निवृत्ति होनेपर वस्तुतत्त्वकी व्यवस्था नहीं बनती, क्योंकि वस्तुतत्त्वकी अर्थ-क्रियाके साथ व्याप्ति है । और इसलिये सर्वथा एकान्तमें सत्त्व की प्रतिष्ठा ही नहीं हो सकती ।’

उपेय-तत्त्वाऽनभिलाष्यता-वद्-

उपाय-तत्त्वाऽनभिलाष्यता स्यात् ।

अशेष-तत्त्वाऽनभिलाष्यतायां

द्विषां भवत्युक्त्यभिलाष्यतायाः ॥२८॥



‘( हे वीर खिन ! ) आपकी युक्तिकी—स्याद्वादनीतिकी—अभिलाष्यताके जो द्वेषी हैं—सम्पूर्ण वस्तुतत्त्व स्वरूपादि-चतुष्टयकी (स्वद्रव्य-क्षेत्र-काल-भावकी ) अपेक्षा कथञ्चित् सत्त्वरूप ही है, पररूपादि-चतुष्टयकी ( परद्रव्य-क्षेत्र-काल-भावकी ) अपेक्षा कथञ्चित् असत्त्वरूप ही है इत्यादि कथनीके साथ द्वेषभावन रखते हैं—उन द्वेषियोंकी इस मान्यतापर कि ‘सम्पूर्ण तत्त्व अनमिलाप्य ( अवाच्य ) है’ उपेयतत्त्वकी अवाच्यताके समान उपायतत्त्व भी सर्वथा अगच्छ ( अवक्तव्य ) हो जाता है—जिस प्रकार निःश्रेयस ( निर्वाण-मोक्ष ) तत्त्वका कथन सर्वथा नहीं किया जा सकता उसी प्रकार उसकी प्राप्तिके उपायभूत निर्वाणमार्गका कथन भी सर्वथा नहीं किया जा सकता; क्योंकि दोनोंमें परस्पर तत्त्व विषयकी कोई विशेषता नहीं है ।’

अवाच्यमित्यत्र च वाच्यभावा-

दवाच्यमेवेत्ययथाप्रतिज्ञम् ।

स्वरूपतरचेत्पररूपवाचि

स्वरूपवाचीति वचो विरुद्धम् ॥२९॥

‘(अशेष तत्त्व सर्वथा अवाच्य है ऐसी एकान्त मान्यता होने पर) तत्त्व अवाच्य ही है ऐसा कहना अयथाप्रतिज्ञ—प्रतिज्ञाके विरुद्ध—होजाता है; क्योंकि ‘अवाच्य’ इस पदमें ही वाच्यका भाव है—यह किसी बातको बतलाता है, तब तत्त्व सर्वथा अवाच्य न रहा । यदि यह कहा जाय कि तत्त्व स्वरूपसे अवाच्य ही है तो ‘सर्व वचन स्वरूपवाची है’ यह कथन प्रतिज्ञाके विरुद्ध पड़ता है । और यदि यह कहा जाय कि पररूपसे तत्त्व अवाच्य ही है तो ‘सर्ववचन पररूपवाची है’ यह कथन प्रतिज्ञाके विरुद्ध ठहरता है ।’

[ इस तरह तत्त्व न तो भावमात्र है, न अभवमात्र है, न उभयमात्र है और न सर्वथा अवाच्य है । इन चारों मिथ्याप्रवादोंका यहां तक निरसन

किया गया है। इसी निरसनके सामर्थ्यसे सदवाच्यदि शेष मिथ्याप्रवादोंका भी निरसन हो जाता है। अर्थात् व्यायकी समानतासे यह फलित होता है कि न तो सर्वथा सदवाच्य तत्त्व है, न असदवाच्य, न उभयाऽवाच्य और न अनुभयाऽवाच्य।]

सत्याऽनृतं वाऽप्यनृताऽनृतं वा-  
ऽप्यस्तीह किं वस्तुतिशायनेन।

युक्तं प्रतिद्वन्द्वनुबन्धि-मिश्रं

न वस्तु तादृक् त्वद्वते जिनेदृक् ॥३०॥

‘कोई वचन सत्याऽनृत ही है, जो प्रतिद्वन्द्वीसे मिश्र है—जैसे शाखापर चन्द्रमाको देखो, इस वाक्यमें ‘चन्द्रमाका देखो’ तो सत्य है और ‘शाखापर’ यह वचन विसंवादी होनेसे असत्य है। दूसरा कोई वचन अनृताऽनृत ही है, जो अनुबन्धिसे मिश्र है—जैसे पर्यतपर चन्द्र-युगलको देखो, इसमें ‘चन्द्रयुगल’ वचन जिस तरह असत्य है उसी तरह ‘पर्यतपर’ यह वचन भी विसंवादि-ज्ञानपूर्वक होनेसे असत्य है। इस प्रकार हे घोर जिन! आप स्याद्वादीके बिना वस्तुके अति-शायनसे—सर्वथा प्रकारसे अभिधेयके निर्देश-द्वारा प्रवर्तमान जो वचन है वह क्या युक्त है?—युक्त नहीं है। (क्योंकि) स्याद्वादसे शून्य उस प्रकारका अनेकान्त वास्तविक नहीं है—वह सर्वथा एकान्त है और सर्वथा एकान्त अवस्तु होता है।’

सह-क्रमाद्वा विषयाऽल्प-भूरि-

भेदेऽनृतं भेदि न चाऽऽत्मभेदात्।

आत्मान्तरं स्याद्भिदुरं समं च

स्याच्चाऽनृतात्माऽनभिलाप्यता च ॥३१॥

‘विषय (अभिधेय) का अल्प-भूरि भेद—अल्पाऽनल्प विकल्प—

होनेपर अनृत (असत्य) भेदवान् होता है—जैसे जिल बचनमें अभिधेय अल्प असत्य और अधिक सत्य हो उसे 'सत्याऽनृत' कहते हैं, इसमें सत्य विशेषणसे अनृतको भेदवान् प्रतिपादित किया जाता है ; और जिस बचनका अभिधेय अल्प सत्य और अधिक असत्य हो उसे 'अनृताऽनृत' कहते हैं, इनमें अनृत विशेषणसे अनृतको भेदरूप प्रतिपादित किया जाता है । आत्मभेदसे अनृत भेदवान् नहीं होता—क्योंकि सामान्य अनृतात्माके द्वारा भेद धटित नहीं होता । अनृतका जो आत्मान्तर—आत्मविशेष लक्षण—है वह भेद स्वभावको लिये हुए है—विशेषणके भेदसे, और सम (अभेद) स्वभावको लिये हुए है—विशेषणभेदके अभावसे । साथ ही ('च' शब्दसे) उभयस्वभावको लिये हुए है—हेतुद्वयके श्रृंखलाक्रमकी अपेक्षा । (इसके लिये) अनृतात्मा अनभिलाप्यता (अवक्तव्यता) को प्राप्त है—एक साथ दोनों धर्मोंका कहा जाना शक्य न होने के कारण; और (द्वितीय 'च' शब्दके प्रयोगसे) भेदि अनभिलाप्य, अभेदि—अनभिलाप्य और उभय (भेदाऽभेदि) अनभिलाप्यरूप भी यह है—अपने अपने हेतुकी अपेक्षा । इसतरह अनृतात्मा अनेकान्तदृष्टिसे भेदाऽभेदकी सतभंगीको लिये हुए है ।'

न सूच्य नाऽमूच्य न दृष्टमेक-

मात्मान्तरं सर्व-निषेध-गम्यम् ।

दृष्टं विमिश्रं तदुपाधि-भेदात्

स्वप्नेऽपि नैतत्त्वद्वेः परेषाम् ॥३२॥

'तत्त्व न तो सन्मात्र—सत्ताद्वैतरूप— है और न असन्मात्र—सर्वथा अभावरूप—है; क्योंकि परस्पर निरक्षेप सत्तत्त्व और असत्तत्त्व दिखाई नहीं पड़ता—किसी भी प्रमाणसे उपलब्ध न होनेके कारण उसका होना असम्भव है । इसी तरह (सत् असत्, एक, अनेकादि) सर्वधर्मोंके निषेधका विषयभूत कोई एक आत्मान्तर—

परमब्रह्म—तत्त्व भी नहीं देखा जाता—उसका भी होना श्रमम्भव है ।  
 हाँ, सत्त्वाऽमत्त्वसे विभिन्न परस्परऽपेक्षरूप तत्त्व जरूर देखा जाता  
 है और वह उपाधिके—स्वद्रव्य-क्षेत्र-काल-भावरूप तथा परद्रव्य-  
 क्षेत्र-काल-भावरूप विशेषणोंके—भेदसे है अर्थात् सम्पूर्णतत्त्व स्यात्  
 सत्त्वरूप ही है, स्वरूपादिचतुष्टयकी अपेक्षा; स्यात् असत्त्वरूप ही है, पररू-  
 पादिचतुष्टयकी अपेक्षा, स्यात् उभयरूप ही है, स्व-पर-रूपादिचतुष्टय-द्वयके  
 कर्मपर्यायकी अपेक्षा, स्यात् अवाच्यरूप ही है, स्व-पर-रूपादि चतुष्टय-  
 द्वयके सहायपर्यायकी अपेक्षा, स्यात्सदवाच्यरूप ही है, स्वरूपादि-चतुष्टयकी  
 अपेक्षा तथा युगपत्स्व-पर-रूपादिचतुष्टयोंके कथनकी अशक्तिकी अपेक्षा;  
 स्यात् असदवाच्य रूप ही है, पररूपादि-चतुष्टयकी अपेक्षा तथा स्व-  
 पर-रूपादि-चतुष्टयोंके युगपत् कहनेकी अशक्तिकी अपेक्षा, और स्यात्  
 सदसदवाच्यरूप है, कर्मपरित स्व-पर-रूपादिचतुष्टय-द्वयकी अपेक्षा तथा  
 सहायित उक्त चतुष्टयद्वयकी अपेक्षा । इस तरह तत्त्व सत् असत्  
 आदिरूप विभिन्नित देखा जाता है और हस्तलिखे हे वीर जिन ! वस्तुके  
 अतिशायनसे (सर्वथा निर्देशद्वारा) किञ्चित् सत्त्वाऽनृतरूप बचन आपके  
 ही युक्त हैं । आप ऋषिराजसे भिन्न जो दूसरे सर्वथा सत् आदि  
 रूप एकान्तोंके वादी हैं उनके यह वचन अथवा इस रूप तत्त्व  
 स्वप्नमें भी सम्भव नहीं है ।’

प्रत्यक्ष-निर्देशवदप्यसिद्ध-

मकल्पकं ज्ञापयितुं ह्यशक्यम् ।

विना च सिद्धेर्न च लक्षणार्थो

न तावक-द्वेषिणि वीर ! सत्यम् ॥३३॥

‘(यदि यह कहाजाय कि निर्विकल्पकप्रत्यक्ष निरंश वस्तुका प्रतिभासी  
 ही है, धर्मि-धर्मात्मकरूप जो सांश वस्तु है उसका प्रतिभासी नहीं—उसका  
 प्रतिभासी वह सविकल्पक ज्ञान है जो निर्विकल्पक प्रत्यक्षके अनन्तर

उत्पन्न होता है; क्योंकि उसीसे यह धर्मों है यह धर्म है ऐसे धर्म-धर्म-व्यवहारको प्रवृत्ति पाई जाती है । शतः सकल कल्पनाओंसे रहित प्रत्यक्ष के द्वारा निरश स्वलक्षणका जो अदर्शन बतलाया जाता है वह असिद्ध है, तब ऐसे अमिद्ध अदर्शन साधनसे उस निरश वस्तुका अभाव कैसे सिद्ध किया जा सकता है ? ता हन बोद्ध प्रश्नका उत्तर यह है कि —

‘जो प्रत्यक्ष के द्वारा निर्देशको प्राप्त ( निर्दिष्ट होनेवाला ) हो - प्रत्यक्ष ज्ञानसे देखकर ‘यह नीलादिष्ट है’ इस प्रकारके वचन-विना ही अंगुलीसे जिसका प्रदर्शन किया जाता हो — ऐसा तत्त्व भी असिद्ध है; क्योंकि जो प्रत्यक्ष अकल्पक है — सभी कल्पनाओंसे रहित निर्विकल्पक है — वह दूसरोंको ( संशयित-विनेयों अथवा संदिग्ध-व्यक्तियोंका ) तत्त्वके बतलाने-दिखलानेमें किसी तरह भी समर्थ नहीं होता है । ( इसके सिवाय ) निर्विकल्पक प्रत्यक्ष भी असिद्ध है; क्योंकि ( किसी भी प्रमाण-के द्वारा ) उसका शापन अशक्य है । प्रत्यक्षप्रमाणसे तो वह इसलिये शापित नहीं किया जा सकता क्योंकि वह परप्रत्यक्ष के द्वारा असंवेद्य है । और अनुमान प्रमाणके द्वारा भी उसका शापन नहीं बनता; क्योंकि उस प्रत्यक्षके साथ अविनाभावी लिङ्ग ( साधन ) का ज्ञान असंभव है — दूसरे लाग जिन्हें लिङ्ग-लिङ्गीके सम्बन्धका ग्रहण नहीं हुआ उन्हें अनुमानके द्वारा उसे कैसे बतलाया जा सकता है ? नहीं बतलाया जा सकता । और जा स्वयं प्रतिपन्न है — निर्विकल्पक प्रत्यक्ष तथा उसके अविनाभावी लिङ्गको जानता है — उसके निर्विकल्पक प्रत्यक्षका शापन करानेके लिये अनुमान निरर्थक है । समारोपादिकी — भ्रमात्यक्ति और अनुमानके द्वारा उसके अयवच्छेदकी — बात कहकर उसे सार्थक सिद्ध नहीं किया जा सकता; क्योंकि साध्य-साधनके सम्बन्धसे जो स्वयं अभिज्ञ है उसके तो समारोपक होना ही असंभव है और जो अभिज्ञ नहीं है उसके साध्य-साधन-सम्बन्धका ग्रहण ही सम्भव नहीं है, और इसलिये गृहीतकी विस्मृति जैसी कोई बात नहीं बन सकती । इस तरह अकल्पक प्रत्यक्षका कोई शापक न होनेसे उसकी अवस्था नहीं बनती; तब उसकी सिद्धि कैसे हो सकती है ? और

जब उसकी ही सिद्धि नहीं तब उसके द्वारा निर्दिष्ट होनेवाले निरंश वस्तु तत्त्वकी सिद्धि कैसे बन सकती है ? नहीं बन सकती । अतः दोनों ही अमिद्ध ठहरते हैं ।<sup>१</sup>

‘प्रत्यक्षकी सिद्धिके बिना उसका लक्षणार्थ भी नहीं बन सकता—  
‘जो ज्ञान कल्पनासे रहित है वह प्रत्यक्ष है’ (‘प्रत्यक्षं कल्पनापोदम्’ ‘कल्पना-  
पोदमभ्रान्तं प्रत्यक्षम्’) ऐसा बौद्धोंके द्वारा निर्दिष्ट प्रत्यक्ष लक्षणका जो  
अर्थ प्रत्यक्षका बोध कराना है वह भी घटित नहीं हो सकता । अतः हे  
घोर भगवन् ! आपके अनेकान्तात्मक स्याद्वादशासनका जो द्वेषी  
है— सर्वथा सत् आदिरूप एकान्तवाद है—उसमें सत्य घटित नहीं  
होता—एकान्ततः सत्यको सिद्ध नहीं किया जा सकता ।’

कालान्तरस्थे क्षणिके ध्रुवे वा-

ऽपृथक्पृथक्त्वाऽवचनीयतायाम् ।

विकारहाने न च कर्तृ कार्ये

ब्रूया श्रमोऽयं जिन ! विद्भिषां ते ॥३४॥

‘पदार्थके कालान्तरस्थायी होने पर—जन्मकालसे अन्त्यकालमें  
ज्योंका त्यों अपरिवर्तनीय रूपसे अवस्थित रहने पर—, चाहे वह अभिन्न  
हो भिन्न हो या अनिवंचनीय हो, कर्ता और कार्य दोनों भी  
उसी प्रकार नहीं बन सकते जिस प्रकार कि पदार्थके सर्वथा  
क्षणिक (अनित्य) अथवा ध्रुव (नित्य) होने पर नहीं बनते’; क्योंकि  
तब विकारकी निवृत्ति होती है—विकार परिणामको कहते हैं, जो स्वयं  
अवस्थित द्रव्यके पूर्वाकारके परित्याग, स्वरूपके अत्याग और उच्चोत्तर-  
कारके उत्पादरूप होता है । विकारकी निवृत्ति क्रम और अक्रमको निवृत्त  
करती है; क्योंकि क्रम-अक्रमकी विकारके साथ व्याप्ति (अविनाभाव

१. देखो, इसी ग्रन्थकी कारिका ८, १२ आदि तथा देवागमकी  
कारिका ३७, ४१ आदि ।

सम्बन्धकी प्राप्ति) है। कम-अक्रमकी निवृत्ति क्रियाका निवृत्त करती है; क्योंकि क्रियाके साथ उनकी व्याप्ति है। क्रियाका अभाव होने पर कोई कर्ता नहीं बनता; क्योंकि क्रियाविधु स्वतंत्र द्रव्यके ही कर्तृत्वकी सिद्धि होती है। और कर्ताके अभावमें कार्य नहीं बन सकता—स्वयं समीहित स्वर्गाऽपवर्गादिरूप किसी भी कार्यकी सिद्धि नहीं हो सकती। (अतः) हे वीर जिन ! आपके द्वेषियोंका—आपके अनेकान्तात्मक स्याद्वाद-शासनसे द्वेष रखनेवाले (बौद्ध, वैशेषिक, नैयायिक, सांख्य आदि) सर्वथा एकान्तवादियोंका—यद् अम—स्वर्गाऽपवर्गादिकी प्राप्तिके लिये किया गया यम, नियम, आसन, प्राणायाम, प्रत्याहार, ध्यान, धारणा, समाधि आदिरूप संपूर्ण दृश्यमान तपोलक्षण प्रयास—व्यर्थ है—उससे सिद्धान्ततः कुछ भी साध्यकी सिद्धि नहीं बन सकती।

[यहां तकके इस सब कथन—द्वारा आचार्य महोदय स्वामी समन्तभद्रने अन्य सब प्रधान प्रधान मतोंको सदाश सिद्ध करके 'समन्तदाश मतमन्यदीयम्' इस आठवीं कारिकागत अपने वाक्यको समर्थित किया है; साथ ही, 'त्वदीयं मतमद्वितीयम्' (आपका मत—शासन—अद्वितीय है) इस छठी कारिकागत अपने मन्तव्यको प्रकाशित किया है। और इन दोनोंके द्वारा 'त्वमेव महान् इतीयत्स्तिवक्तुमीशाः वयम्' ( 'आप ही महान् हैं' इतना बतलानेके लिये हम समर्थ हैं ) इस चतुर्थ कारिकागत अपनी प्रतिज्ञाकी सिद्ध किया है। ]

मद्याङ्गवद्भूत-समागमे इः

शक्त्यन्तर-व्यक्तिरदैव-सृष्टिः ।

इत्यात्म-शिश्नोदर-पुष्टि-तुष्टे-

निर्होभयैर्हो ! सृदवः प्रलब्धाः ॥३५॥

'जिस प्रकार मद्याङ्गोंके—मद्यके अंगभूत पिष्टोदक, गुड, घातकी आदिके—समागम (समुदाय) पर मदशक्तिकी उत्पत्ति अथवा आवि-

भूति होती है उन्हीं तरह भूतोंके—पृथ्वी, जल, अग्नि, वायु तत्त्वोंके—समागमपर चैतन्य उत्पन्न अथवा अभिव्यक्त होता है—यह कोई जुदा तत्त्व नहीं है, उन्हींका सुख-दुःख हर्ष-विषाद-विवर्त्तात्मक स्वाभाविक परिणाम विशेष है। और यह सब शक्तिविशेषकी व्यक्ति है, कोई दैव-सृष्टि नहीं है। इस प्रकार यह जिनका—कार्यवादी अविद्वक्कादि तथा अभिव्यक्तिवादी पुरन्दरादि चार्वाकोका—सिद्धांत है उन अपने शिरन (लिङ्ग) तथा उदरकी पुष्टिमें ही सन्तुष्ट रहनेवाले निर्लेखों तथा निर्भवोंके द्वारा हा 'कोमलबुद्धि—भोले मनुष्य—ठगे गये हैं !!'

व्याख्या—यहां स्तुतिकार स्वामी समस्तमद्रने उन चार्वाकोंकी प्रवृत्ति पर भारी खेद व्यक्त किया है जो अपने लिङ्ग तथा उदरकी पुष्टिमें ही सन्तुष्ट रहते हैं—उसीको सब कुछ समझते हैं, 'खान्दो, पीया, मौज उकाओ' यह जिनका प्रमुख सिद्धांत है; जो मांस खाने, मदिरा पीने तथा चाहे जिससे—भाता, बहिन, पुत्रीसे भी—कामसेवन (भोग) करनेमें कोई दोष नहीं देखते, जिनकी दृष्टिमें पुण्य-पाप और उनके कारण शुभ-अशुभ कर्म कोई चीज नहीं, जो परलोकका नहीं मानते, जीवको भी नहीं मानते और अपरिपक्वोंके भोले जीवोंका यह कह कर ठगते हैं कि—'ज्ञानने वाला जीव कोई जुदा पदार्थ नहीं है, पृथ्वी जल अग्नि और वायु ये चार मूल तत्त्व अथवा भूत पदार्थ हैं, इनके संयोगसे शरीर—इन्द्रिय तथा विषय सत्ताकी उत्पत्ति या अभिव्यक्ति होती है और इन शरीर-इन्द्रिय-विषयसत्तासे चैतन्य उत्पन्न अथवा अभिव्यक्त होता है। इस तरह चारों भूत चैतन्यके परस्पर कारण हैं और शरीर इन्द्रिय तथा विषयसत्ता ये तीनों एक साथ उसके साक्षात् कारण हैं। यह चैतन्य गर्भसे मरण-पर्यन्त रहता है और उन पृथ्वी आदि चारों भूतोंका उसी प्रकार शक्तिविशेष है जिस प्रकार कि मद्यके अगारूप पदार्थोंका आटा-मिला जल, गुड़ और धातकी आदिका) शक्तिविशेष मद (नशा) है। और जिस प्रकार मदको उत्पन्न करनेवाले शक्तिविशेषकी व्यक्ति कोई दैवकृत-सृष्टि नहीं देखी जाती बल्कि मद्यके अंगभूत असाधारण और साधारण पदार्थोंका समागम होने पर स्वभावसे



ही वह होती है उसी प्रकार ज्ञानके हेतुभूत शक्तिविशेषकी व्यक्ति भी किसी देवसृष्टिका परिणाम नहीं है बल्कि ज्ञानके कारण वा अज्ञाधारण और साधारण भूत (पदार्थ) हैं उनके समागमपर स्वभावसे ही वह होती है । अथवा हरीतकी (हरक) आदिमें जिस प्रकार विरेचन (जुलाब) की शक्ति स्वाभाविकी है—किसी देवताको प्राप्त होकर हरीतकी विरेचन नहीं करती है—उसी प्रकार इन चारों भूतोंमें भी चैतन्यशक्ति स्वाभाविकी है । हरीतकी यदि कभी और किसीकी विरेचन नहीं करती है तो उसका कारण या तो हरीतकी आदि योगके पुण्य हो जानेके कारण उसकी शक्तिका जीर्ण-शीर्ण हो जाना होता है और या उपयोग करनेवालेको शक्तिविशेषकी अप्रतीति उसका कारण होती है । यही बात चारों भूतोंका समागम होनेपर भी कभी और कहीं चैतन्यशक्तिकी अभिव्यक्ति न होनेके विषयमें समझना चाहिये । इस तरह जब चैतन्य कोई स्वतन्त्र पदार्थ नहीं और चारों भूतोंकी शक्तिविशेषके रूपमें जिस चैतन्यकी अभिव्यक्ति होती है वह स्मरणपर्यन्त ही रहता है—शरीरके साथ उसकी भी समाप्ति हो जाती है—तब परलोकमें जानेवाला कोई नहीं बनता । परलोकमें परलोकका भी अभाव उद्भूत है, जिसके विषयमें नरकदिका भय दिखालाया जाता तथा स्वर्गादिकका प्रलोभन दिया जाता है । और देव (भाग्य) का अभाव होनेसे पुण्य-पाप कर्म तथा उनके साधन शुभ-अशुभ अनुष्ठान कोई चीज नहीं रहते—सब व्यर्थ ठहरते हैं । और इस लिये लोक-परलोकके भय तथा लज्जाके छोड़कर यथेष्ट रूपमें प्रवर्तना चाहिये—जो जीमें आवे वह करना तथा खाना-पीना चाहिये । साथ ही यह भी समझ लेना चाहिये कि 'तपश्चरण तो नाना प्रकारकी कोरी बातनाएँ हैं, समय भोगोंका बंचक है और अग्निहोत्र तथा पूजादिक कर्म बच्चोंके खेल हैं', इन सबमें कुछ भी नहीं धरा है ।'

इस प्रकारके ठगवचनों द्वारा जो लोग भोले जीवोंको ठगते हैं—पाप

१ "तपांसि यातनादिभ्याः संयमो भोगवंचकः ।

अग्निहोत्रादिकं कर्म बालकीडेषं लभ्यते ॥"

और पर लोकके भयका हृदयोंसे निकालकर तथा लोक-लाजका भी उठाकर उनकी पापमें निरकुश प्रवृत्ति कराते हैं, ऐसे लागोका आचार्यमहादयने जो 'निर्भय' और 'निरलज्ज' कहा है वह ठीक ही है। ऐसे लोग विवेक-शून्य होकर स्वयं विषयोंमें अन्धे हुए दूसरोंको भी उन पापोंमें कैसाते हैं, उनका अधःपतन करते हैं और उसमें आनन्द मनाते हैं, जा कि एक बहुत ही निकृष्ट प्रवृत्ति है।

यहाँ भोले जीवोंके ठगाये जानेकी बात कहकर आचार्य-महादयने प्रकारान्तरसे यह भी सूचित किया है कि जा प्रोढ बुद्धिके धारक विचारवान् मनुष्य हैं वे ऐसे ठग-वचनोंके द्वारा कभी ठगाये नहीं जा सकते। वे जानते हैं कि परमार्थसे जो अनादि निघन उपयोग-रत्नक्षण चैतन्यस्वरूप आत्मा है वह प्रमाणसे प्रसिद्ध है और पृथिव्यादि भूतोंके समागमपर चैतन्यका सर्वथा उत्पन्न अथवा अभिव्यक्त होना व्यवस्थापित नहीं किया जा सकता। क्योंकि शरीराकार-परिणत पृथिव्यादि भूतोंके संगत, अवि-कल और अनुपहतवीर्य होनेपर भी जिस चैतन्यशक्तिके वे अभिव्यक्त कहे जाते हैं उसे या तो पहलेसे सत् कहना होगा या असत् अथवा उभयरूप। इन तीन विकल्पोंके सिवाय दूसरी कोई राति नहीं है। यदि अभिव्यक्त होनेवाली चैतन्यशक्तिका पहलेसे सत् रूप (विद्यमान) माना जायगा तो सर्वदा सत् रूप शक्तिकी ही अभिव्यक्ति-सिद्ध होनेसे चैतन्यशक्ति-के अनादित्व और अनन्तत्वकी सिद्धि ठहरेगी। और उसके लिये यह अनुमान सुघटित होगा कि—'चैतन्यशक्ति कथंचित् नित्य है, क्योंकि वह सत् रूप और अकारण है 'जैसे कि पृथिवी आदि भूतसामान्य।' इस अनुमानमें सदकारणत्व' हेतु व्यभिचारादि दोषोंसे राहत होनेके कारण समीचीन है और इसलिये चैतन्यशक्तिका अनादि-अनन्त अथवा कथंचित् नित्य सिद्ध करनेमें समर्थ है।

यदि यह कहा जाय कि पिछेदकादि मद्यांगोंसे अभिव्यक्त होनेवाली भद्रशक्ति पहलेसे सत् रूप होते हुए भी नित्य नहीं मानी जाती और इस-

लिये उस सत् तथा अकारणरूप मदशक्तिके साथ हेतुका विरोध है, तो यह कहना ठीक नहीं; क्योंकि वह मदशक्ति भी कथञ्चिन्नित्य है और उसका कारण यह है कि चेतनद्रव्यके ही मदशक्तिका स्वभावपना है, सर्वथा अचेतनद्रव्योंमें मदशक्तिका हाना असम्भव है; इसीसे द्रव्यमन तथा द्रव्येन्द्रियोंके, जो कि अचेतन हैं, मदशक्ति नहीं बन सकती—भावमन और भावेन्द्रियोंके ही, जो कि चेतनात्मक हैं, मदशक्तिकी सम्भावना है। यदि अचेतन द्रव्य भी मदशक्तिको प्राप्त हावे तो मद्यके भाजनों अथवा शराबकी बोतलोंको भी मद अर्थात् नशा होना चाहिये और उनकी भी चेष्टा शरावियों जैसी होनी चाहिये; परन्तु ऐसा नहीं है। वस्तुतः चेतनद्रव्यमें मदशक्तिकी अभिव्यक्तिका बाह्य कारण मद्यादिक और अन्तरङ्ग कारण मोहनीय कर्मका उदय है—मोहनीयकर्मके उदय-विना बाह्यमें मद्यादिका सयोग होते हुए भी मदशक्तिकी अभिव्यक्ति नहीं हो सकती। चुरावे मुक्तात्माओंमें दानों कारणोंका अभाव होनेसे मदशक्तिकी अभिव्यक्ति नहीं बनती और इसलिये मदशक्तिके द्वारा उक्त सद-कारणत्व, हेतुमें व्यभिचार दोष घटित नहीं हो सकता, वह चैतन्यशक्तिका नित्यत्व सिद्ध करनेमें समर्थ है। चैतन्यशक्तिका नित्यत्व सिद्ध होनेपर परलोककी और परलोकादि सब सुघटित होते हैं। जो लोग परलाभीको नहीं मानते उन्हें यह नहीं कहना चाहिए कि 'पहलेसे सत् रूपमें विद्यमान चैतन्यशक्ति अभिव्यक्त होती है।'

यदि यह कहा जाय कि अविद्यमान चैतन्यशक्ति अभिव्यक्त होती है तो यह प्रतीतिके विरुद्ध है; क्योंकि जो सर्वथा असत् हो ऐसी किसी भी चाङ्गकी अभिव्यक्ति नहीं देखी जाती। और यदि यह कहा जाय कि कथञ्चित् सत् रूप तथा कथञ्चित् असत् रूप शक्ति ही अभिव्यक्त होती है तो इससे परमतकी—स्याद्वाद शासनकी—सिद्धि होती है; क्योंकि स्याद्वादियोंको उस चैतन्यशक्तिकी कार्याकार-परिणत-पुद्गलोंके द्वारा अभिव्यक्ति अभीष्ट है जो द्रव्यदृष्टिसे सत् रूप होते हुए भी पर्यायदृष्टिसे असत् बनी हुई है। और इसलिये सर्वथा चैतन्यकी अभिव्यक्ति प्रमाण-वाचित है, जो

उसका जैसे तै से बचक-वचनोंके रूपमें प्रतिपादन करते हैं उन चार्वाकोंके द्वारा सुकुमारबुद्धि मनुष्य निःस-देह ठगाये जाते हैं ।

इसके सिवाय, जिन चार्वाकोंने चैतन्यशक्तिको भूतसमागमका कार्य माना है उनके यहाँ सर्व चैतन्य शक्तियोंमें अविशेषका प्रसङ्ग उपस्थित होता है—किसी प्रकारका विशेष न रहनेसे प्रत्येक प्राणीमें बुद्धि आदिका कोई विशेष (भेद) नहीं बनता । और विशेष पाया जाता है अतः उनकी उक्त मान्यता सदोष एवं मिथ्या है । इसी बातकी अगली कारिकामें व्यक्त किया गया है ।

दृष्टेऽविशिष्टे जननादि—हेतौ

विशिष्टता का प्रतिसत्त्वमेषाम् ।

स्वभावतः किं न परस्य सिद्धि-

रतावकानामपि हा ! प्रपातः ॥३६॥

‘जब जननादि हेतु—चैतन्यकी उत्पत्ति तथा अभिव्यक्तिका कारण पृथिवी आदि भूतोंका समुदाय—अविशिष्ट देखा जाता है—उसमें कोई विशेषता नहीं पाई जाती और दैवसृष्टि (भाग्यनिर्माण) का अस्वीकार किया जाता है—तब इन (चार्वाकों) के प्राणि प्राणिके प्रति धरा विशेषता बन सकती है ?—कारणमें विशिष्टताके न होनेसे भूत-समागमकी और तद्वज्रव्य अथवा तदभिव्यक्त चैतन्यकी कोई भी विशिष्टता नहीं बन सकती; तब इस दृश्यमान बुद्ध्यादि चैतन्यके विशेषको किस आधारपर सिद्ध किया जायगा ? कोई भी आधार उसके लिये नहीं बनता ।’

‘(इसपर) यदि उस विशिष्टताकी सिद्धि स्वभावसे ही मानो जाय तो फिर चारों भूतोंसे मिला पाँचवें आत्मतत्त्वकी सिद्धि स्वभावसे क्यों नहीं मानी जाय ?—उसमें क्या बाधा आती है और इसे न मान कर ‘भूतोंका कार्य चैतन्य’ माननेसे क्या नतीजा, जो किसी तरह भी सिद्ध नहीं हो सकता ? क्योंकि यदि काशकार-परिणत भूतोंका

कार्य होनेसे चैतन्यकी स्वभावसे सिद्ध है तो यह प्रश्न पैदा होता है कि पृथ्वी आदि भूत उस चैतन्यके उपादान कारण हैं या सहकारी कारण ? यदि उन्हें उपादान कारण माना जाय तो चैतन्यके भूतान्वित होनेका प्रसंग आता है—अर्थात् जिस प्रकार सुवर्णके उपादान होनेपर मुक्त, कुंडलादिक पर्यायोंमें सुवर्णका अन्वय (वंश) चलता है तथा पृथ्वी आदिके उपादान होनेपर शरीरमें पृथ्वी आदिका अन्वय चलता है उसी प्रकार भूतचतुष्टयके उपादान होने पर चैतन्यमें भूतचतुष्टयका अन्वय चलना चाहिये—उन भूतोंका लक्षण उसमें पायाजाना चाहिये । क्योंकि उपादान द्रव्य वही कहलाता है जो व्यक्ताऽत्यक्त-आत्मरूप हा, पूर्वाऽपूर्वके साथ वर्तमान हो और त्रिकालवर्ती जिसका विषय हो <sup>१</sup> । परन्तु भूतसमुदाय ऐसा नहीं देखा जाता कि जो अपने पहले अचेतनाकारका त्याग करके चेतनाकारको ग्रहण करता हुआ भूतोंके धारण-ईरण-द्रव-उत्पत्ता लक्षण स्वभावसे अन्वित (युक्त) हो । क्योंकि चैतन्य धारणादि भूतस्वभावसे रहित जाननेमें आता है और कोई भी पदार्थ अत्यन्त विजातीय कार्य करता हुआ प्रतीत नहीं होता । भूतोंका धारणादि-स्वभाव और चैतन्य ( जीव ) का ज्ञान-दर्शनपयोग-लक्षण दोनों एक दूसरेसे अत्यन्त विलक्षण एवं विजातीय हैं । अतः अचेतनात्मक भूतचतुष्टय अत्यन्त विजातीय चैतन्यका उपादान कारण नहीं बन सकता—दोनोंमें उपादानोपादेयभाव संभव ही नहीं । और यदि भूतचतुष्टयको चैतन्यकी उत्पत्तिमें सहकारी कारण माना जाय तो फिर उपादान कारण कोई और बतलाना होगा; क्योंकि बिना उपादानके कोई भी कार्य संभव नहीं । जब दूसरा कोई उपादान कारण नहीं और उपादान तथा सहकारी कारणसे भिन्न तीसरा भी कोई कारण ऐसा नहीं जिससे भूतचतुष्टयको चैतन्यका जनक स्वीकार किया जा सके, तब चैतन्यकी स्वभावसे ही भूतविशेषकी तरह तत्त्वान्तरके रूपमें सिद्ध होती है । इस तत्त्वा-

१ “ स्वयत्ताऽत्यक्तात्मरूपं यत्पूर्वाऽपूर्वेषु वर्तते ।

कालत्रयेऽपि तद्द्रव्यमुपादानमिति स्मृतम् ॥”

न्तर-सिद्धिको न माननेवाले जो अतावक हैं—दर्शनमोहके उदयसे आकुलित-चिन्त हुए आप वीर जिनेन्द्रके मतसे बाह्य हैं—उन (जीविका-मात्र-तन्त्र-विचारकों) का भी हाथ ! यह कैसा प्रपतन हुआ है, जो उन्हें संसार समुद्रके आवर्तमें गिराने वाला है !!

स्वच्छन्दवृत्तेर्जगतः स्वभावा-

दुच्चैरनाचार-पथेष्वदोषम् ।

निर्घृष्य दीक्षासममुक्तिमाना-

स्त्वद्दृष्टि-बाह्या वत ! विभ्रमन्ते ॥३७॥

‘स्वभावसे ही जगत्की स्वच्छन्द-वृत्ति—यथेच्छ प्रवृत्ति—है, इस लिये जगत्के ऊँचे दर्जेके अनाचारमार्गोंमें—हिंसा, कूठ, चोरी, कुशील (अवज्ञा) और परिग्रह नामके पाँच महापापोंमें—भी कोई दोष नहीं, ऐसी घोषणा करके—उनके अनुष्ठान-जैसी सदोष प्रवृत्तिको निर्दोष बतलाकर—जो लोग दीक्षाके समकाल ही मुक्तिको मानकर अभिमानी हो रहे हैं—सहजप्राप्त-हृदयमें मन्त्रविशेषोपायोंके समय ही मुक्ति हो जाने (मुक्तिका सर्टिफिकेट मिल जाने) का जिन्हें अभिमान है—अथवा दीक्षाका निरास जैसे बने वैसे ( दीक्षानुष्ठानका निवारण करनेके लिये ) मुक्तिको जो (मीमांसक) अमान्य कर रहे हैं और मास-भक्षण, मदिरापान तथा मैथुनसेवन-जैसे अनाचारके मार्गोंके विषय-में स्वभावसे ही जगत्की स्वच्छन्द प्रवृत्तिको हेतु बताकर यह घोषणा कर रहे हैं कि उसमें कोई दोष नहीं है’ वे सब ( हे वीर जिन ! ) आपकी दृष्टिसे—अन्ध, मोह और तस्कारण-निश्चयके निबन्धनस्वरूप आपके त्यागददर्शनसे—बाह्य हैं और (सर्वथा एकान्तवादी होनेसे) केवल विभ्रममें पड़े हुए हैं—तत्त्वके निश्चयको प्राप्त नहीं होते—यह बड़े ही खेद अथवा कष्टका विषय है !!

क्याख्या—इस कारिकामें 'दीक्षासममुक्तिमानाः' पद दो अर्थोंमें प्रयुक्त हुआ है । एक अर्थमें उन मान्त्रिकाका ( मन्त्रवादिभ्योका ) ग्रहण किया गया है जो मन्त्र-दीक्षाके समकाल ही अपनेको मुक्त हुआ समझ कर अभिमानी बने रहते हैं, अपनी दीक्षाको यम-नियम-रहित होते हुए भी अनाचारकी क्षमाशायी समर्थदीक्षा मानते हैं और इस लिये बड़े-से-बड़े अनाचार—हिंसादिक धार पाप—करते हुए भी उसमें कोई दोष नहीं देखते—कहते हैं 'स्वभावसे ही यथेच्छ प्रवृत्ति होनेके कारण बड़े-से-बड़े अनाचारके मार्ग भी दोषके कारण नहीं होते और इसलिये उन्हें उनका आवरण करते हुए भी प्रसिद्ध जीवन्मुक्तकी तरह कोई दोष नहीं लगता !' दूसरे अर्थमें उन भीमांसकोंका ग्रहण किया गया है जो कर्मोंके ज्ञानसे उत्पन्न अनन्तज्ञानादिरूप मुक्तिका होना नहीं मानते, यम-नियमादिरूप दीक्षा भी नहीं मानते और स्वभावसे ही जगतके भूतों ( प्राणियों ) की स्वच्छन्द-प्रवृत्ति बतलाकर मांसभक्षण, मदिरापान और यथेच्छ मैथुनसेवन-जैसे अनाचारोंमें कोई दोष नहीं देखते । साथ ही, वेद विहित पशुवधादि ऊँचे दर्जेके अनाचार मांसोंको भी निर्दोष बतलाते हैं, जबकि वेद-वाक्य ब्रह्महत्यादिको निर्दोष न बतलाकर सदोष ही घोषित करते हैं, ऐसे सब लोग धीरे-धीरे उनकी दृष्टि अथवा उनके बतलाये हुए सन्मार्गसे भ्रष्ट हैं, ठीक तत्त्वके निश्चयको प्राप्त न होनेके कारण सदोषको निर्दोष मानकर विभ्रममें पड़े हुए हैं और इसी लिये आचार्यमहोदयने उनकी इन दूषित प्रवृत्तियों-पर खेद व्यक्त किया है और साथ ही यह सूचित किया है कि हिंसादिक महा अनाचारोंके जो मार्ग हैं वे सब सदोष हैं—उन्हें निर्दोष सिद्ध नहीं किया जा सकता, चाहे वे वेदादि किसी भी आगमविहित हों या अनागम-विहित हों ।

१ "दीक्षाया समासमकाला दीक्षासमा सा चासौ मुक्तिश्च सा दीक्षासमा मुक्तिः इत्यस्यो मानोऽभिमानो येषां ते दीक्षासममुक्तिमानाः अथवा दीक्षाऽसं यथा अवश्येषाममुक्तिं मन्यमाना भीमांसकाः ।" —इति विद्यानम्

प्रवृत्ति-रक्तः शम-तुष्टि-रिक्तः-

रूपेत्य हिंसाऽभ्युदयाङ्ग-निष्ठा ।

प्रवृत्तिः शान्तिरपि प्ररूढं

तमः परेषां तव सुप्रभातम् ॥३८॥

‘जो लोग शम और तुष्टिसे रिक्त हैं—क्रोधादिककी शान्ति और सन्तोष जिनके पास नहीं फटकते—(और इस लिये) प्रवृत्ति-रक्त हैं—हिंसा, भूठ, चोरी, कुशील तथा परिग्रहमें कोई प्रकारका नियम अथवा मर्यादा न रखकर उनमें प्रकर्षरूपसे प्रवृत्ति अथवा आसक्त हैं—उन (यज्ञ-वादी मीमांसकों) के द्वारा, प्रवृत्तिको स्वयं अपनाकर, ‘हिंसा अभ्युदय (स्वर्गादिकप्राप्ति) के हेतुकी आधारभूत है’ ऐसी जो मान्यता प्रचलित की गई है वह उनका बहुत बड़ा अन्धकार है—अज्ञानभाव है। इसी तरह (वेदविहित पशुवधादिरूप) प्रवृत्तिसे शान्ति होती है ऐसी जो मान्यता है वह भी (स्याद्वादमतसे नाह्य) दूसरोंका घोर अन्धकार है—क्योंकि प्रवृत्ति रागादिकके उद्वेगरूप अशान्तिकी जननी है न कि अरागादिरूप शान्तिकी। (अतः हे वीरजिन ! ) आपका मत ही (सकल-अज्ञान-अन्धकारको दूर करनेमें समर्थ होनेसे ) सुप्रभातरूप है, ऐसा सिद्ध होता है ।’

शीर्षोपहारादिभिरात्मदुःखै-

देवान् किलाऽऽराध्य सुखामिगृह्णाः ।

सिद्ध्यन्ति दोषाऽपचयाऽनपेक्षा

युक्तं च तेषां त्वमृषिर्न येषाम् ॥३९॥

‘जीवात्माके लिये दुःखके निमित्तभूत जो शीर्षोपहारादिक हैं—अपने तथा बकरे आदिके सिरकी बलि चढ़ाना, गुग्गुलु धारण करना, मकर-को भोजन कराना, पर्वतपरसे गिरना जैसे कृत्य हैं—उनके द्वारा (यज्ञ-महेश्वरादि) देवोंकी आराधना करके ठीक वे ही लोग सिद्ध होते हैं—



अपनेको सिद्ध समझते तथा घोषित करते हैं—जो दोषोंके अपचय (विनाश) को अपेक्षा नहीं रखते—सिद्ध होनेके लिये शरा-द्वेषादि-विकारोंको दूर करनेकी जिन्हें पर्वाह नहीं है—और सुखाभिगृह्य हैं—काम-मुखादिके लोलुपी हैं !! और यह (सिद्धिकी मान्यतारूप प्ररुढ अन्धकार) उन्हींके युक्त है जिनके हे वीरजिन ! आप ऋषि-गुरु नहीं हैं !!—अर्थात् इस प्रकारकी घोर अज्ञानताकी लिये हुए अन्धेरगदी उन्हीं मिथ्यादृष्टियोंके यहां चलती है जो आप जैसे धीतदोष-सर्वज्ञ-स्वामीके उपासक नहीं हैं । (कलतः) जो शुद्धि और शक्तिकी परकाष्ठाको पहुँचे हुए आप जैसे देवके उपासक हैं—आपको अपना गुरु-नेता मानते हैं—( और इसलिये ) जो हिंसादिके विरक्तचित्त हैं, दया-दम-त्याग-सम्यक्चिन्तित तत्परताकी लिये हुए आपके अद्वितीय शासन (मत) को प्राप्त हैं और नय-प्रमाण-द्वारा विनिश्चित परमार्थकी एवं यथावस्थित जीवादि-तत्त्वार्थोंकी प्रतिपत्तिमें कुशलमत्ता हैं, उन सम्पददृष्टियोंके इस प्रकारकी मिथ्या-मान्यतारूप अन्धेरगदी ( प्ररुढतमता ) नहीं बनती; क्योंकि प्रमादसे अथवा अशक्तिके कारण कहीं हिंसादिकका आचरण करते हुए भी उसमें उनके मिथ्या-अभिनिवेशरूप पाशके लिये अवकाश नहीं होता—वे उससे अपनी सिद्धि अथवा आत्मभलाईका होना नहीं मानते ।’

[यहाँ तकके इस युक्त्यनुशासन स्तोत्रमें शुद्धि और शक्तिकी परकाष्ठाको प्राप्त हुए वीरजिनेन्द्रके अनेकान्तरमक्त स्याद्वादमत (शासन) की पूर्णतः निर्दोष और अद्वितीय निश्चित किया गया है और उससे बाह्य जो सर्वथा एकान्तके आग्रहकी लिये हुए मिथ्यामतोंका समूह है उस सबका सत्त्वोपे निराकरण किया गया है, यह बात सद्बुद्धिशालियोंको भले प्रकार समझ लेनी चाहिये ] ।

१ स्तोत्रे युक्त्यनुशासने जिनपतेर्वीरस्य निःशेषतः

संप्राप्तस्य विबुद्धि-शक्ति-पदवीं काष्ठां परमाभिताम् ।

निर्णीतं मतमद्वितीय-ममज्ञं संशेषतोऽपाकृतं

सद्भावं वितथं भवं च सकलं सद्दीर्घमैव ध्वनम् ॥—इति विद्यातन्त्रः

सामान्य-निष्ठा विविधा विशेषाः

पदं विशेषान्तर-पक्षपाति ।

अन्तर्विशेषान्त-वृत्तितोऽन्यत्-

समानभावं नयते विशेषम् ॥४०॥

‘(७ वीं कारिका में ‘अभेद-भेदात्मकमर्थतत्त्वं’ इस वाक्य के द्वारा यह बतलाया गया है कि वीरशास्त्रन में वस्तुतत्त्वको सामान्य-विशेषात्मक माना गया है, तब यह प्रश्न पैदा होता है कि जो विशेष हैं वे सामान्य में निष्ठ ( परिसमाप्त ) हैं या सामान्य विशेषों में निष्ठ हैं अथवा सामान्य और विशेष दोनों परस्पर में निष्ठ हैं ? इसका उत्तर इतना ही है कि ) जो विविध विशेष हैं वे सब सामान्यनिष्ठ हैं—अर्थात् एक द्रव्य में रहने वाले कम-भावी और सहभावी के भेद प्रभेद को लिये हुए जो परिस्पन्द और अपरिस्पन्द-रूप नाना प्रकार के पर्याय हैं वे सब एक द्रव्यनिष्ठ होने से ऊर्ध्वता-सामान्य में परिसमाप्त हैं । और इसलिये विशेषों में निष्ठ सामान्य नहीं है; क्योंकि तब किसी विशेष (पर्याय) के अभाव होने पर सामान्य (द्रव्य) के भी अभाव का प्रसंग आयेगा, जो प्रत्यक्ष विरुद्ध है—किसी भी विशेष के नष्ट होने पर

१. कमभावी पर्यायों परिस्पन्दरूप हैं; जैसे जल के पचादिक । सहभावी पर्यायों अपरिस्पन्दरूप हैं और वे साधारण, साधारण-साधारण और असाधारण के भेद से तीन प्रकार हैं । साध-प्रमेयत्वादिक साधारण धर्म हैं, द्रव्य-ज-जीवत्वादिक साधारण-साधारण धर्म हैं और वे अर्थ पर्यायों असाधारण हैं जो द्रव्य-द्रव्य के प्रति प्रभिद्यमान और प्रतिनियत हैं ।

२. सामान्य दो प्रकारका होता है—एक ऊर्ध्वतासामान्य दूसरा तिर्यक्-सामान्य । कमभावी पर्यायों में एकत्वान्वयज्ञान के द्वारा प्राप्त जो द्रव्य है वह ऊर्ध्वतासामान्य है और नाना द्रव्यों तथा पर्यायों में सादृश्यज्ञान के द्वारा प्राप्त जो सादृश्यपरिणाम है वह तिर्यक् सामान्य है ।

सामान्यका अभाव नहीं होता, उसकी दूसरे विशेषों—पर्यायोंमें उपलब्धि देखी जाती है और इससे सामान्यका सर्व-विशेषोंमें निष्ठ होना भी बाधित पड़ता है। फलतः दोनोंको निरपेक्षरूपसे परस्परनिष्ठ मानना भी बाधित है, उसमें दोनोंका ही अभाव ठहरता है और वस्तु आकाशकुसुमके समान अवस्तु हो जाती है।'

“( यदि विशेष सामान्यनिष्ठ हैं तो फिर यह शंका उत्पन्न होती है कि वर्णसमूहरूप पद किसे प्राप्त करता है—विशेषको, सामान्यको, उभयको या अनुभयको, अर्थात् इनमेंसे किसका बोधक या प्रकाशक होता है ? इसका समाधान यह है कि ) पद जो कि विशेषान्तरका-पक्षपाती होता है—द्रव्य, गुण, कर्म इन तीन प्रकारके विशेषोंमेंसे किसी एकमें प्रवर्तमान हुआ दूसरे विशेषोंको भी स्वीकार करता है, अस्वीकार करनेपर किसी एक विशेष में भी उसकी प्रवृत्ति नहीं बनती—वह विशेषको प्राप्त कराता है अर्थात् द्रव्य, गुण और कर्ममेंसे एक को प्रधानरूपसे प्राप्त करता है तो दूसरेको गौरवरूपसे। साथ ही विशेषान्तरोंके अन्तर्गत उसकी वृत्ति होनेसे दूसरे (जात्यात्मक) विशेषको सामान्यरूपमें भी प्राप्त कराता है—यह सामान्य तिर्यक्सामान्य होता है। इस तरह पद सामान्य और विशेष दोनोंको प्राप्त कराता है—एक को प्रधानरूपसे प्रकाशित करता है तो दूसरेको गौरवरूपसे। विशेषकी अपेक्षा न रखता हुआ केवल सामान्य और सामान्यकी अपेक्षा न रखता हुआ केवल विशेष दोनों अप्रतीयमान होनेसे अवस्तु हैं, उन्हें पद प्रकाशित नहीं करता। फलतः परस्पर निरपेक्ष उभयको और अवस्तुभूत अनुभयको भी पद प्रकाशित नहीं करता। किन्तु इन सर्वथा सामान्य, सर्वथा विशेष, सर्वथा उभय और सर्वथा अनुभयसे विलक्षण सामान्य-विशेषरूप वस्तुको पद प्रधान और गौरवभावसे प्रकाशित करता हुआ यथार्थताको प्राप्त होता है; क्योंकि ज्ञाताकी उस पदसे उसी प्रकारकी वस्तुमें प्रवृत्ति और प्राप्ति देखी जाती है, प्रत्यक्षादि प्रमाणांकी तरह।’

यदेवकारोपहितं पदं तद्-  
अस्वार्थतः स्वार्थमवच्छिनत्ति ।

पर्याय-सामान्य-विशेष-सर्व

पदार्थहानिश्च विरोधिवत्स्यात् ॥४१॥

‘जो पद एवकारसे उपहित है—अवधारणार्थक ‘एव’ नामके निपातसे विशिष्ट है, जैसे ‘जीव एव’ (जीव ही)—वह अस्वार्थसे स्वार्थ-को (अजीवत्वसे जीवत्वको) [ जैसे ] अलग करता है—अस्वार्थ (अजीवत्व) का व्यवच्छेदक है—[ जैसे ] सब स्वार्थपर्यायों (सुल-शानादिक), सब स्वार्थसामान्यों (द्रव्यत्व-चेतनत्वादि) और सब स्वार्थ-विशेषों (अभिधानाऽविषयभूत अनन्त अर्थपर्यायों) सभीको अलग करता है—उन सबका भी व्यवच्छेदक है; अन्यथा उस एक पदसे ही उनका भी बोध होना चाहिये, उनके लिये अलग-अलग पदोंका प्रयोग (जैसे मैं सुखी हूँ, शानी हूँ, द्रव्य हूँ, चेतन हूँ, इत्यादि) व्यर्थ ठह-रता है—और इससे (उन कमभावी धर्मों—पर्यायों, सहभावी धर्मों—सामान्यों तथा अनभिधेय धर्मों—अनन्त अर्थ-पर्यायोंका व्यवच्छेद—अभाव-होनेपर) पदार्थकी (जीवपदके अभिधेयरूप जीवत्वकी) भी हानि उसी प्रकार ठहरती है जिस प्रकार कि विरोधी (अजीवत्व) की हानि होती है—क्योंकि स्वपर्यायों आदिके अभावमें जीवादि कोई भी अलग वस्तु संभव नहीं हो सकती ।’

( यदि यह कहा जाय कि एवकारसे विशिष्ट ‘जीव’ पद अपने प्रतियोगी ‘अजीव’ पदका ही व्यवच्छेदक होता है—अप्रतियोगी स्वपर्यायों, सामान्यों तथा विशेषोंका नहीं; क्योंकि वे अप्रस्तुत-अविवक्षित होते हैं, तो ऐसा कहना एकान्तवादियोंके लिये ठीक नहीं है; क्योंकि इससे स्याद्वाद (अनेक-ान्तवाद) के अनुप्रवेशका प्रसंग आता है, और उससे उनके एकान्त सिद्धान्तकी हानि ठहरती है । )

अनुक्त-तुल्यं यदनेवकारं  
 व्यावृत्त्यभावान्नियम-द्वयेऽपि ।  
 पर्याय-भावेऽन्यतरप्रयोग-  
 स्तत्सर्वमन्यच्युतमात्म-हीनम् ॥४२॥

‘जो पद एवकारसे रहित है वह अनुक्ततुल्य है—न कहे हुएके समान है—क्योंकि उससे ( कर्तृ-क्रिया विषयक ) नियम-द्वयके इष्ट होनेपर भी व्यावृत्तिका अभाव होता है—निश्चयपूर्वक कोई एक बात न कहे जानेसे प्रतिपक्षकी निवृत्ति नहीं बन सकती—तथा ( व्यावृत्तिका अभाव होने अथवा प्रतिपक्षकी निवृत्ति न हो सकनेसे ) पदोंमें परस्पर पर्यायभाव ठहरता है, पर्यायभावके होनेपर परस्पर प्रतियोगी पदोंमें-से भी चाहे जिस पदका कोई प्रयोग कर सकता है और चाहे जिस पदका प्रयोग होनेपर संपूर्ण अभिधेयभूत वस्तुजात अन्यसे च्युत—प्रतियोगीसे रहित—होजता है और जो प्रतियोगीसे रहित होता है वह आत्महीन होता है—अपने स्वरूपका प्रतिष्ठापक नहीं हो सकता । इस तरह भी पदार्थकी हानि ठहरती है ।’

व्याख्या—उदाहरणके तौरपर ‘अस्ति जीवः’ इस वाक्यमें ‘अस्ति’ और ‘जीवः’ ये दोनों पद एवकारसे रहित हैं । ‘अस्ति’ पदके साथ अवधारणार्थक ‘एव’ शब्दके न होनेसे नास्तित्वका व्यवच्छेद नहीं बनता और नास्तित्वका व्यवच्छेद न बन सकनेसे ‘अस्ति’ पदके द्वारा नास्तित्वका भी प्रतिपादन होता है, और इस लिये ‘अस्ति’ पदके प्रयोगमें कोई विशेषता न रहनेसे वह अनुक्ततुल्य होजाता है । इसी तरह ‘जीव’ पदके साथ ‘एव’ शब्दका प्रयोग न होनेसे अजीवत्वका व्यवच्छेद नहीं बनता और अजीवत्वका व्यवच्छेद न बन सकनेसे ‘जीव’ पदके द्वारा अजीवत्वका भी प्रतिपादन होता है, और इस लिये ‘जीव’ पदके प्रयोगमें कोई विशेषता न रहनेसे वह अनुक्ततुल्य होजाता है । और इस तरह ‘अस्ति’ पदके द्वारा

नास्तित्वका भी और 'नास्ति' पदके द्वारा अस्तित्वका भी प्रतिपादन होनेसे तथा 'जीव' पदके द्वारा अजीव अर्थका भी और 'अजीव' पदके द्वारा जीव अर्थका भी प्रतिपादन होनेसे अस्ति-नास्ति पदोंमें तथा जीव-अजीव पदोंमें घट-कुट (कुम्भ) शब्दोंकी तरह परस्पर पर्यायभाव ठहरता है पर्यायभाव होनेपर परस्पर प्रतियोगी पदोंमें भी सभी मानवोंके द्वारा, घट-कुट शब्दोंकी तरह, चाहे जिसका प्रयोग किया जा सकता है। और चाहे जिसका प्रयोग होनेपर संपूर्ण अभिवेधभूत वस्तुजात अन्य से (प्रतियोगीसे) व्युत् (रहित) हो जाता है—अर्थात् अस्तित्व नास्तित्वसे सर्वथा रहित हो जाता है और इससे सत्ताऽद्वैतका प्रसङ्ग आता है नास्तित्वका सर्वथा अभाव होनेपर सत्ताऽद्वैत आत्महीन ठहरता है; क्योंकि पररूपके त्यागके अभावमें स्वरूप-ग्रहणकी उपपत्ति नहीं बन सकती—घटमें अघटरूपके त्याग विना अपने स्वरूपकी प्रतिष्ठा नहीं बन सकती। इसी तरह नास्तित्वके सर्वथा अस्तित्वरहित होनेपर शून्यवादका प्रसङ्ग आता है और अभाव भावके विना बन नहीं सकता, इससे शून्य भी आत्महीन ही हो जाता है। शून्यका स्वरूपसे भी अभाव होनेपर उसके पररूपका त्याग असंभव है—जैसे पटके स्वरूप-ग्रहणके अभावमें शाश्वत अपटरूपके त्यागका असंभव है। क्योंकि वस्तुका वस्तुत्व स्वरूपके ग्रहण और पररूपके त्यागकी व्यवस्थापर ही निर्भर है। वस्तु ही पर द्रव्य-क्षेत्र-काल-भावकी अपेक्षा अवस्तु हो जाती है<sup>१</sup>। सकल स्वरूपसे शून्य जुदी कोई अवस्तु संभव ही नहीं है। अतः कोई भी वस्तु जो अपनी प्रतिपक्षभूत अवस्तुसे वर्जित है वह अपने आत्मस्वरूपको प्राप्त नहीं होती।

विरोधि चाऽभेदविशेष-भावात्-

तद्योतनः स्याद्गुणतो निपातः ।

विपाद्य-सन्विधौ तथाऽङ्गभावा-

दवाच्यता आयस-लोप-हेतुः ॥४३॥

१ "वस्तुवेदाऽवस्तुतां याति प्रक्रियाया विपर्ययात् ।"—देवागम ४८

‘यदि (सत्ताद्वैतवादियों अथवा सर्वथा शून्यवादियोंकी मान्यतानुसार सर्वथा अभेदका अवलम्बन लेकर) यह कहा जाय कि पद—अस्ति या नास्ति—(पने प्रतिवांगी पदके साथ सर्वथा) अभेदी है और इसलिये एक पदका अभिधेय अपने प्रतियोगी पदके अभिधेयसे व्युत्पन्न न होनेके कारण वह आत्महीन नहीं है—तो यह कथन विरोधी है अथवा इससे उस पदका अभिधेय आत्महीन ही नहीं, किन्तु विरोधी भी होजाता है; क्योंकि किसी भी विशेषका—भेदका—तब अस्तित्व बनता ही नहीं।’

व्याख्या—उदाहरणके तीरपर, जो सत्ताद्वैत (भावैकान्त) वादी यह कहता है कि ‘अस्ति’ पदका अभिधेय अस्तित्व ‘नास्ति’ पदके अभिधेय नास्तित्वसे सर्वथा अभेदी (अभिन्न) है उसके मतमें पदों तथा अभिधेयोंका परस्पर विरोध भेदका कर्ता है, क्योंकि सत्ताद्वैत मतमें सम्पूर्ण विरोधों—भेदोंका अभाव होनेसे अभिधान और अभिधेयका विरोध है—दोनों घटित नहीं होसकते, दोनोंकी स्वीकार करनेपर अद्वैतता नष्ट होती है और उससे सिद्धान्त-विरोध घटित होता है। इसपर यदि यह कहा जाय कि ‘अनादि-अविद्याके वशसे भेदका सद्भाव है इससे दोष नहीं’ तो यह कहना भी ठीक नहीं, क्योंकि विद्या-अविद्या भेद भी तब बनते नहीं। उन्हें यदि माना जायगा तो द्वैतताका प्रसङ्ग आप्ता और उससे सत्ताद्वैत सिद्धान्तकी हानि होगी—वह नहीं बन सकेगा। अथवा अस्तित्वसे नास्तित्व अभेदी है यह कथन केवल आत्महीन ही नहीं किन्तु विरोधी भी है (ऐसा ‘च’ शब्दके प्रयोगसे जाना जाता है); क्योंकि जब भेदका सर्वथा अभाव है तब अस्तित्व और नास्तित्व भेदोंका भी अभाव है। जो मनुष्य कहता है कि ‘यह इससे अभेदी है’ उसने उन दोनोंका कथंचित् भेद मान लिया, अन्यथा वह बचन बन नहीं सकता; क्योंकि कथंचित् (किसी प्रकारसे) भी भेदीके न होनेपर भेदीका प्रतिषेध—अभेदी कहना—विरुद्ध पड़ता है—कोई भेदी ही नहीं तो अभेदी (न भेदी) का व्यवहार भी कैसे बन सकता है ? नहीं बन सकता।

यदि यह कहा जाय कि शब्दभेद तथा विकल्पभेदके कारण भेदी होने-

बालोका जो प्रतिषेध है वह उनके स्वरूपभेदका प्रतिषेध है तब भी शब्दों और विकल्पोंके भेदको स्वयं न चाहते हुए भी सत्ताके भेदको कैसे दूर किया जायगा, जिससे द्वैतापत्ति होती है ? क्योंकि सत्ताका प्रतिषेध प्रतिषेध—सत्ताके अस्तित्व बिना बन नहीं सकता । इसके उत्तरमें यदि यह कहा जाय कि 'दूसरे मानते हैं इसीसे शब्द और विकल्पके भेदका इष्ट किया गया है, इसमें कोई दोष नहीं,' तो यह कथन भी नहीं बनता; क्योंकि अद्वैतावस्थामें स्व-परका (अपने और परायका) भेद ही जब इष्ट नहीं तब दूसरे मानते हैं यह हेतु भी सिद्ध नहीं होता, और अस्ति-हेतु द्वारा साध्यकी सिद्धि बन नहीं सकती । इसपर यदि यह कहा जाय कि 'विचारसे पूर्व तो स्व-परका भेद प्रसिद्ध ही है' तो यह बात भी नहीं बनती; क्योंकि अद्वैतावस्थामें पूर्वकाल और अपरकालका भेद भी सिद्ध नहीं होता । अतः सत्तावैतकी मान्यतानुसार सर्वथा भेदका अभाव माननेपर 'अभेदी' वचन विरोधी ठहरता है, यह सिद्ध हुआ । इसी तरह सर्वथा शून्य-वादियोंका नास्तित्वसे अस्तित्वको सर्वथा अभेदी बतलाना भी विरोधदोषसे दूषित है, ऐसा जानना चाहिये ।'

(अब प्रश्न यह पैदा होता है कि अस्तित्वका विरोधी होनेसे नास्तित्व धर्म वस्तुमें स्याद्वादियों-द्वारा कैसे विहित किया जाता है ? क्योंकि 'अस्ति' पदके साथ 'एव' लगानेसे तो 'नास्तित्व' का व्यवच्छेद (अभाव) होजाता है और 'एवके' साथमें न लगानेसे उसका कहना ही अशक्य ठहरता है—वह पद तब अनुक्ततुल्य होता है । इससे तो दूसरा कोई प्रकार न बन सकनेसे अवान्वयता-अवकम्पता ही फलित होती है । तब क्या वही युक्त है ? इस सब शङ्काका समाधान इस प्रकार है—)

'उस विरोधी धर्मका द्योतक 'स्यात्' नामका निपात (शब्द) है— जो (स्याद्वादियोंके द्वारा संप्रयुक्त किया जाता है और) गौरुरूपसे उस धर्मका द्योतन करता है—इसीसे दोनों विरोधी—अविरोधी (नास्तित्व-अस्तित्व-जैसे) धर्मोंका प्रकाशन-प्रतिपादन होते हुए भी जो विधिका अर्थ



है उसकी प्रतिषेधमें प्रवृत्ति नहीं होती। साथ ही, वह 'स्यात्' पद विपक्षभूत धर्मकी सन्धि-संयोजनास्वरूप होता है—उसके रहते दोनों धर्मोंमें विरोध नहीं रहता, क्योंकि दोनोंमें अङ्गपना है और स्यात्पद उन दोनों अङ्गोंको जोड़ने वाला है।'

'सर्वथा अवक्तव्यता (युक्त नहीं है, क्योंकि वह) आयस-मोक्ष अथवा आत्महितके लोपकी कारण है—क्योंकि उपेय और उपायके वचन-विना उनका उपदेश नहीं बनता, उपदेशके विना आयसके उपाय का—मोक्षमार्गका—अनुष्ठान नहीं बन सकता और उपाय (मार्ग) का अनुष्ठान न बन सकनेपर उपेयरूप आयस (मोक्ष) की उपलब्धि नहीं होती। इस तरह अवक्तव्यता आयसके लोपकी हेतु ठहरती है। अतः स्यात्कार-संक्षिप्त एवकारसे युक्त पद ही अर्थवान् है ऐसा प्रतिपादन करना चाहिए, यही तात्पर्यात्मक अर्थ है।'

(इसतरह तो 'स्यात्' शब्दके सर्वत्र प्रयोगका प्रसङ्ग आता है, तब उसका धद-पदके प्रति अप्रयोग शास्त्रमें और लोकमें किस कारणसे प्रतीत होता है ? इस शङ्काका समाधान इस प्रकार है—)

**तथा प्रतिज्ञाऽऽशयतोऽप्रयोगः**

**सामर्थ्यतो वा प्रतिषेधयुक्तिः ।**

**इति त्वदीया जिननाग ! दृष्टिः**

**पराऽप्रभृष्या परधर्षिणी च ॥४४॥**

'(शास्त्रमें और लोकमें 'स्यात्' निपातका) जो अप्रयोग है—हर एक पदके साथ स्यात् शब्दका प्रयोग नहीं पाया जाता—उसका कारण उस प्रकारका—स्यात्स्वात्मिक - प्रयोग - प्रकारका—प्रतिज्ञाशय है—प्रतिज्ञामें प्रतिपादन करनेवालेका अभिप्राय सन्निहित है।—जैसे शास्त्रमें 'सम्यग्दर्शन-ज्ञानचरित्राणि मोक्षमार्गः' इत्यादि वाक्योंमें कहींपर भी 'स्यात्' या 'एव'

शब्दका प्रयोग नहीं है परन्तु शास्त्रकारोंके द्वारा अप्रयुक्त होते हुए भी वह जाना जाता है; क्योंकि उनके वैसे प्रतिज्ञाशयका सद्भाव है। अथवा (स्याद्वादियोंके) प्रतिषेधकी—सर्वथा एकान्तके व्यवच्छेदकी—युक्ति सामर्थ्यसे ही घटित होजाती है—क्योंकि 'स्यात्' पदका आश्रय लिये बिना कोई भी स्याद्वादी नहीं बनता और न स्यात्कारके प्रयोग बिना अनेकान्तकी सिद्धि ही घटित होती है, जैसे कि एवकारके प्रयोग बिना सम्यक् एकान्तकी सिद्धि नहीं होती। अतः स्याद्वादी होना ही इस बातको सूचित करता है कि उसका आश्रय प्रतिपदके साथ 'स्यात्' शब्दके प्रयोगका है, भले ही उसके द्वारा प्रयुक्त हुए प्रतिपदके साथमें 'स्यात्' शब्द लगा हुआ न हो, यही उसके पद-प्रयोगकी सामर्थ्य है।'

(इसके सिवाय, "सदेव सर्वं को नेच्छेत् स्वरूपादिचतुष्टयात्" इस प्रकारके वाक्यमें 'स्यात्' पदका अप्रयोग है, ऐसा नहीं समझना चाहिये; क्योंकि 'स्वरूपादि चतुष्टयात्' इस वचनसे स्यात्कारके अर्थकी उसी प्रकार प्रतिपत्ति होती है जिस प्रकार कि 'कथञ्चित् सदेवेष्ट' इस वाक्यमें 'कथञ्चित्' वचनसे स्यात्पदका प्रयोग जाना जाता है; इसी प्रकार लोकमें 'घटं आनय' ( घटा लाओ ) इत्यादि वाक्यों में जो 'स्यात्' शब्दका अप्रयोग है वह उसी प्रतिज्ञाशयको लेकर सिद्ध है। )

'इस तरह है जिन-नाग !—जिनमें अश्व श्रीवीर भगवन् ! आपकी ( नागदृष्टिमान अनेकान्त ) दृष्टि दूसरोंके—सर्वथा एकान्तवादियोंके द्वारा अप्रयुक्त है—अबाधितविषया है—और साथ ही परधर्मिणी भी है—दूसरे भावैकान्तवादियोंकी दृष्टिकी धर्म्या (तिरस्कृति) करनेवाली है—उनके सर्वथा एकान्तत्वसे मान्य सिद्धान्तोंकी बाधा पहुँचानेवाली है।'

विधिनिषेधोऽनमिलाप्यता च

त्रिरेशस्त्रिंश एक एव ।

त्रयो विकल्पास्तव सप्तधाऽमी

स्याच्छब्द-नेयाः सकलोऽर्थमेदे ॥४५॥

‘विधि, निषेध और अनभिलाष्यता—स्यादस्येव, स्यान्नास्तेव, स्यादवक्तव्यमेव—ये एक-एक करके ( पदके ) तीन मूल विकल्प हैं । इनके विपक्षभूत धर्मकी संधि-संयोजनारूपसे द्विसंयोगज विकल्प तीन—स्यादस्ति-नास्तेव, स्यादस्त्यवक्तव्यमेव, स्यान्नास्यवक्तव्यमेव—होते हैं और त्रिसंयोगज विकल्प एक—स्यादस्ति-नास्त्यवक्तव्यमेव—ही होता है । इस तरहसे ये सात विकल्प हे वीर जिन ! सम्पूर्ण अर्थभेदमें—अशेष बोवादितत्त्वार्थ-पर्यायोंमें, न कि किसी एक पर्याय-में—आपके यहाँ ( आपके शासनमें ) घटित होते हैं, दूसरोंके यहाँ नहीं—क्योंकि “प्रतिपत्तिर्वाच्यं सप्तमङ्गी” यह आपके शासनका वचन है, दूसरे सर्वथा एकान्तवादियोंके शासनमें यह बनता ही नहीं । और ये सब विकल्प ‘स्यात्’ शब्दके द्वारा नेय हैं—नेतृत्वको प्राप्त हैं—अर्थात् एक विकल्पके साथ स्यात् शब्दका प्रयोग होनेसे शेष छहों विकल्प उसके द्वारा गृहीत होते हैं, उनके पुनः प्रयोगकी जरूरत नहीं रहती; क्योंकि स्यात्पदके साथमें रहनेसे उनके अर्थविषयमें विवादका अभाव होता है । जहाँ कहा विवाद हो वहाँ उनके क्रमशः प्रयोगमें भी कोई दोष नहीं है; क्योंकि एक प्रतिपाद्यके भी सप्त प्रकारकी विप्रतिपत्तियोंका सद्भाव होता है—उतने ही सशय उत्पन्न होते हैं, उतनी ही जिज्ञासाओंकी उत्पत्ति होती है और उतने ही प्रश्नवचनों ( सवालों ) की प्रवृत्ति होती है । और ‘प्रश्नके वशसे एक वस्तुमें अविशेषरूपसे विधि-निषेधकी जो कल्पना है उसीका नाम सप्तमङ्गी है’ । अतः नाना प्रतिपाद्यजनोंकी तरह एक प्रतिपाद्यजनके लिये भी प्रतिपादन करनेवालोंका सप्त-विकल्पात्मक वचन विरुद्ध नहीं ठहरता है ।’

स्यादित्यपि स्याद्गुण-मुख्य-कल्पै-

कान्तो यथोपाधि-विशेष-वीक्ष्यः ।

तत्त्वं त्वनेकान्तमशेषरूपं

द्विधा भवार्थ-न्यवहारवत्त्वात् ॥४६॥

‘स्यात्’ (शब्द) भी गुण और मुख्य स्वभावोंके द्वारा कल्पित किये हुए एकान्तोंको लिये हुए होता है—नयोंके आदेशसे। अर्थात् शुद्ध द्रव्यार्थिकनयकी प्रधानतासे अस्तित्व-एकान्त मुख्य है, शेष नास्तित्वादि-एकान्त गौण हैं, क्योंकि प्रधानभावसे वे विवक्षित नहीं होते और न उनका निराकरण ही किया जाता है। इसके सिवाय, ऐसा अस्तित्व मधेके हीगकी तरह असम्भव है जो नास्तित्वादि धर्मोंकी अपेक्षा नहीं रखता। ‘स्यात्’ शब्द प्रधान तथा गौरवरूपसे ही उनका द्योतन करता है—जिस पद अथवा धर्मके साथ वह प्रयुक्त होता है उसे प्रधान और शेष पदान्तरों अथवा धर्मोंको गौरव बतलाता है, वह उसकी शक्ति है। व्यवहार-नयके आदेश (प्राधान्य) से नास्तित्वादि-एकान्त मुख्य हैं और अस्तित्व-एकान्त गौण है, क्योंकि प्रधानरूपसे वह तब विवक्षित नहीं होता और न उसका निराकरण ही किया जाता है, अस्तित्वका सर्वथा निराकरण करनेपर नास्तित्वादि धर्म बनते भी नहीं; जैसे कल्लवेके शेष। नास्तित्वादि धर्मोंके द्वारा अपेक्षमान जो वस्तुका अस्तित्व धर्म है वह ‘स्यात्’ शब्दके द्वारा द्योतन किया जाता है। इस तरह ‘स्यात्’ नामका निपात प्रधान और गौरवरूपसे जो कल्पना करता है वह शुद्ध (सापेक्ष) नयके आदेशरूप सम्यक् एकान्तसे करता है, अन्यथा नहीं—क्योंकि वह यथोपाधि—विशेषणानुसार—विशेषका—धर्मभेद अथवा धर्मान्तरका—द्योतक होता है, जिसका वस्तुमें सद्भाष पाया जाता है।’

(यहाँपर किसीको यह शङ्का नहीं करनी चाहिये कि जीवादि तत्त्व भी तब प्रधान-गौरवरूप एकान्तकी प्राप्ति होजाता है, क्योंकि) तत्त्व तो अनेकान्त है—अनेकान्तात्मक है—और वह अनेकान्त भी अनेकान्तरूप है, एकान्तरूप नहीं, एकान्त तो उसे नयकी अपेक्षासे कहा जाता है, प्रमाणकी अपेक्षासे नहीं; क्योंकि प्रमाण सकलरूप होता है—विकलरूप नहीं, विकलरूप तत्त्वका एकदेश कहलाता है जो कि नयका विषय है और

इसीसे सकलरूप तत्त्व प्रमाणका विषय है। कहा भी है—‘सकलादेशः प्रमाणाधीनः, विकलादेशो नयाधीनः।’

और वह तत्त्व दो प्रकारसे व्यवस्थित है—एक भवार्थवान् होनेसे द्रव्यरूप, जिसे सदद्रव्य तथा विधि भी कहते हैं, और दूसरा व्यवहारवान् होनेसे पर्यायरूप, जिसे असदद्रव्य, गुण तथा प्रतिषेध भी कहते हैं। इनसे भिन्न उसका दूसरा कोई प्रकार नहीं है, जो कुछ है वह सब इन्हीं दो भेदोंके अन्तर्भूत है।’

न द्रव्य-पर्याय-पृथग्-व्यवस्था

द्वैयात्म्यमेकाऽर्पणया विरुद्धम् ।

धर्मी च धर्मश्च मिथस्त्रिधेमौ

न सर्वथा तेऽभिमतौ विरुद्धौ ॥४७॥

सर्वथा द्रव्यकी (‘द्रव्यमेव’ इस द्रव्यमात्रात्मक एकान्तकी) कोई व्यवस्था नहीं बनती—क्योंकि सम्पूर्ण पर्यायोंसे रहित द्रव्यमात्रतत्त्व प्रमाणका विषय नहीं है—प्रत्यक्षादि किसी भी प्रमाणसे वह सिद्ध नहीं होता अथवा जाना नहीं जा सकता; न सर्वथा पर्यायकी (‘पर्याय’ एव—एक मात्र पर्याय ही—इस एकान्त सिद्धांतकी) कोई व्यवस्था बनती है—क्योंकि द्रव्य एकान्तकी तरह द्रव्यसे रहित पर्यायमात्र तत्त्व भी किसी प्रमाणका विषय नहीं है; और न सर्वथा पृथग्भूत परस्परनिरपेक्ष—द्रव्य-पर्याय (दोनों) की ही कोई व्यवस्था बनती है—क्योंकि उसमें भी प्रमाणाभाव की दृष्टिसे कोई विशेष नहीं है, वह भी सकल प्रमाणोंके अगोचर है।’

‘(द्रव्यमात्रकी, पर्यायमात्रकी तथा पृथग्भूतद्रव्य-पर्यायमात्रकी व्यवस्था न बन सकनेसे) यदि सर्वथा द्वैयात्मक एक तत्त्व माना जाय तो यह सर्वथा द्वैयात्म्य एककी अपर्णाके साथ विरुद्ध पड़ता है—सर्वथा एकत्वके साथ द्वैयात्मकता बनती ही नहीं—क्योंकि जो द्रव्यकी प्रतीति

हेतु है और जो पर्यायकी प्रतीतिक्रिा निमित्त है वे दोनों यदि परस्परमें भिन्नात्मा हैं तो कैसे तदात्मक एक तत्त्व व्यवस्थित होता है ? नहीं होता; क्योंकि अभिन्नका भिन्नात्माओंके साथ एकत्वका विरोध है। जब वे दोनों आत्माएँ एकसे अभिन्न हैं तब भी एक ही अवस्थित होता है; क्योंकि सर्वथा एकसे अभिन्न उन दोनोंके एकत्वकी सिद्धि होती है, न कि द्वायात्म्य (द्वायात्मकता) की, जो कि एकत्वके विरुद्ध है। कौन ऐसा अमूढ़ (समझदार) है जो प्रमाणको अङ्गीकार करता हुआ सर्वथा एक बस्तुके दो भिन्न आत्माओंकी अर्पणा—विभक्ता करे ?—मूढ़के सिवाय दूसरा कोई भी नहीं कर सकता। अतः द्वायात्मक तत्त्व सर्वथा एकर्पणाके—एक तत्त्वकी मान्यताके—साथ विरुद्ध ही है, ऐसा मानना चाहिये।

(किन्तु हे धीर जिन ! ) आपके मतमें—स्याद्रादशासनमें—ये धर्मी (द्रव्य) और धर्म (पर्याय) दोनों असर्वथारूपसे तीन प्रकार—भिन्न, अभिन्न तथा भिन्नाऽभिन्न—माने गये हैं और (इसलिये) सर्वथा विरुद्ध नहीं हैं।—क्योंकि सर्वथारूपसे तीन प्रकार माने जानेपर भी ये प्रत्यक्षादि प्रमाणोंसे विरुद्ध ठहरते हैं और विरुद्धरूपमें आपको अभिमत नहीं है। अतः स्यात्पदात्मक वाक्य न तो धर्ममात्रका प्रतिपादन करता है, न धर्मीमात्रका, न धर्म-धर्मी दोनोंको सर्वथा अभिन्न प्रतिपादन करता है, न सर्वथा भिन्न और न सर्वथा भिन्नाऽभिन्न। क्योंकि ये सब प्रतीतिके विरुद्ध हैं। और इससे द्रव्य-एकान्तकी, पर्याय-एकान्तकी तथा परस्परनिरपेक्ष पृथग्भूत द्रव्य-पर्याय-एकान्तकी व्यवस्थाके न बन सकनेका समर्थन होता है। द्रव्यादिके सर्वथा एकान्तमें युक्त्यनुशासन घटित नहीं होता।

दृष्टाऽऽगमाभ्यामविरुद्धमर्थ-

प्ररूपणं युक्त्यनुशासनं ते ।

प्रतिक्षणं स्थित्युदय-व्ययात्म-

तत्त्व-व्यवस्थं सदिहाऽर्थरूपम् ॥४८॥

‘प्रत्यक्ष और आगमसे अविरोधरूप—अवाधित-विषयस्वरूप—अर्थका जो अर्थसे प्ररूपण है—अन्यथानुपपत्त्येकलक्षणा साधनरूप अर्थसे साध्यरूप अर्थका प्रतिपादन है—उसे युक्तयनुशासन—युक्ति-वचन—कहते हैं और वही ( हे वीर भगवान् ! ) आपको अभिमत है ।’

‘( यहाँ आपके ही मतानुसार युक्तयनुशासनका एक उदाहरण दिया जाता है और वह यह है कि ) अर्थका रूप प्रतिक्षण ( प्रत्येक समय में ) स्थिति ( औन्न्य ) उदय ( उत्पाद ) और व्यय ( नाश ) रूप तत्त्व-व्यवस्थाको लिये हुए हैं; क्योंकि वह सत् है ।’

( इस युक्तयनुशासन में जो पक्ष है वह प्रत्यक्षके विरुद्ध नहीं है; क्योंकि अर्थका औन्न्योत्पादव्ययात्मक रूप जिस प्रकार वाक् वशादिक पदार्थोंमें अनुभव किया जाता है उसी तरह आत्मादि आन्तरिक पदार्थोंमें भी उसका साक्षात् अनुभव होता है । उत्पादमात्र तथा व्ययमात्रकी तरह स्थितिमात्रका—सर्वथा औन्न्यक—सर्वत्र अथवा कहीं भी साक्षात्कार नहीं होता । और अर्थके इस औन्न्योत्पादव्ययात्मक रूपका अनुभव, बाधक प्रमाणका अभाव सुनिश्चित होनेसे, अनुपपन्न नहीं है—उपपन्न है; क्योंकि कालान्तरमें औन्न्योत्पादव्ययका दर्शन होनेसे उसकी प्रतीति सिद्ध होती है; अन्यथा खर-विषाणदिकी तरह एक बार भी उसका योग नहीं बनता । अतः प्रत्यक्ष-विरोध नहीं है । आगम-विरोध भी इस युक्तयनुशासनके साथ घटित नहीं हो सकता; क्योंकि ‘उत्पादव्यय-औन्न्य-युक्त’ सत्’ यह परमाण्वचन प्रसिद्ध है—सर्वथा एकान्तरूप आगम इष्ट ( प्रत्यक्ष ) तथा इष्ट ( अनुमान ) के विरुद्ध अर्थका अभिप्रायी होनेसे उग-पुरुषके वचनकी तरह प्रसिद्ध अथवा प्रमाण नहीं है । और इसलिये पक्ष निर्दोष है । इसी तरह सत् रूप साधन भी असिद्धादि दोषोंसे रहित है । अतः ‘अर्थका रूप प्रतिक्षण औन्न्योत्पादव्ययात्मक है सत् होनेसे,’ यह युक्तयनुशासनका उदाहरण समीचीन है । )

( इस तरह तो यह फलित हुआ कि एक ही वस्तु नाना-स्वभावको प्राप्त है जो कि विरुद्ध है । तब उसकी सिद्धि कैसे होती है ? इसका स्पष्टीकरण इस प्रकार है—)

नानात्मतामप्रजहत्तदेक-

मेकात्मतामप्रजहच्च नाना ।

अज्ञाङ्गि-भावाच्च वस्तु तद्यत्

क्रमेण वाग्वाच्यमनन्तरूपम् ॥४६॥

‘( हे वीर जिन ! ) आपके शासनमें जो ( जीवादि ) वस्तु एक है ( सत्वरूप एकत्व-प्रत्यभिज्ञानका विषय होनेसे ) वह ( समीचीन नाना ज्ञानका विषय होनेसे ) नानात्मता ( अनेकरूपता ) का त्याग न करती हुई ही वस्तुतत्त्वको प्राप्त होती है—जो नानात्मताका त्याग करती है वह वस्तु ही नहीं; जैसे दूसरोंके द्वारा परिफलित ब्रह्माद्वैत आदि । ( इसी तरह ) जो वस्तु ( अबाधित नानाज्ञानका विषय होनेसे ) नानात्मक प्रसिद्ध है वह एकात्मताको न छोड़ती हुई ही आपके मतमें वस्तु-त्वरूपसे अभिमत है—अन्यथा उसके वस्तुत्व नहीं बनता; जैसे कि दूसरोंके द्वारा अभिमत निरुन्वय नानाद्वयरूप वस्तु । अतः जीवादिपदार्थ-समूह परस्पर एक-दूसरेका त्याग न करनेसे एक-अनेक-स्वभावरूप है; क्योंकि वस्तुत्वकी अन्यथा उपपत्ति बनती ही नहीं’ यह युक्तयनुशासन है ।

‘( इस प्रकारकी वस्तु वचनके द्वारा कैसे कही जा सकती है ? ऐसी शक्ती नहीं करनी चाहिए; क्योंकि ) वस्तु जो अनन्तरूप है वह अज्ञा-अङ्गीभावके कारण—गुण-मुख्यकी विवक्षाको लेकर—क्रमसे वचन-गोचर है—युगपत् नहीं, युगपत् ( एक साथ ) एक रूपसे और अनेक-रूपसे वस्तु वचनके द्वारा कही ही नहीं जाती; क्योंकि वैसी बाणीका असंभव है—वचनमें वैसी शक्ति ही नहीं है । और इस तरह क्रमसे प्रवर्तमान वचन वस्तुरूप—उत्प-होता है उसके असत्यत्वका प्रसङ्ग नहीं



आता; क्योंकि उसकी अपने नानात्व और एकत्वविषयमें अङ्ग-अङ्गीभावसे प्रकृति होती है। जैसे 'स्यादेकमेव वस्तु' इस वचनके द्वारा प्रधानभावसे एकत्व वाच्य है और गौरुरूपसे अनेकत्व; 'स्यादनेकमेव वस्तु' इस वचनके द्वारा प्रधानभावसे अनेकत्व और गौरुरूपसे एकत्व वाच्य है। इस तरह एकत्व और अनेकत्वके वचनके कैसे असत्यता हो सकती है! नहीं हो सकती है। प्रत्युत इसके, सर्वथा एकत्वके वचन-द्वारा अनेकत्वका निराकरण होता है और अनेकत्वका निराकरण होनेपर उसके अविनाभावी एकत्वके भी निराकरणका प्रसङ्ग उपरिष्ठ होनेसे असत्यत्वकी परिप्राप्ति अभीष्ट ठहरती है; क्योंकि वैसी उपलब्धि नहीं है। और सर्वथा अनेकत्वके वचनद्वारा एकत्वका निराकरण होता है और एकत्वका निराकरण होनेपर उसके अविनाभावी अनेकत्वके भी निराकरणका प्रसङ्ग उपरिष्ठ होनेसे सत्यत्वका विरोध होता है। और इसलिये अनन्त धर्मरूप जो वस्तु है उसे अंग-अंगी (अप्रधान-प्रधान) भावके कारण क्रमसे वाग्व्याच्य (वचनगोचर) समझना चाहिये।'

मियोऽनपेक्षाः पुरुषार्थ-हेतु-

नांशा न चांशी पृथगस्ति तेभ्यः ।

परस्परेक्षाः पुरुषार्थ-हेतु-

दृष्टा नयास्तद्वदसि-क्रियायाम् ॥५०॥

'( वस्तुको अनन्तधर्मविशिष्ट मानकर यदि यह कहा जाय कि वे धर्म परस्पर-निरपेक्ष ही हैं और धर्मों उनसे पृथक् ही है तो यह कथन ठीक नहीं है; क्योंकि ) जो अंश—धर्म अथवा वस्तुके अवयव—परस्पर-निरपेक्ष हैं वे पुरुषार्थके हेतु नहीं हो सकते; क्योंकि उस रूपमें उपलब्धमान नहीं हैं—जो जिस रूपमें उपलब्धमान नहीं वह उस रूपमें व्यवस्थित भी नहीं होता, जैसे अग्नि शीतताके साथ उपलब्धमान नहीं है तो वह शीततारूपमें व्यवस्थित भी नहीं होती। परस्परनिरपेक्ष सत्त्वादिक धर्म

अथवा अवयव पुरुषार्थहेतुरूपसे उपलब्धमान नहीं हैं, अतः पुरुषार्थता-हेतुरूपमें व्यवस्थित नहीं होते। यह युक्त्यनुशासन प्रत्यक्ष और आगमसे अविरुद्ध है।

‘जो अंश-धर्म परस्पर-सापेक्ष हैं वे पुरुषार्थके हेतु हैं; क्योंकि उस रूपमें देखे जाते हैं—जो जिस रूपमें देखे जाते हैं वे उसी रूपमें व्यवस्थित होते हैं, जैसे दहन (अग्नि) दहनताके रूपमें देखी जाती है और इसलिये तद्रूपमें व्यवस्थित होती है; परस्परसापेक्ष अंशः स्वभावतः पुरुषार्थ-हेतुरूपसे देखे जाते हैं और इसलिये पुरुषार्थहेतुरूपसे व्यवस्थित हैं। यह स्वभावकी उपलब्धि है।’

‘( इसी तरह ) अंशो—धर्मों अथवा अवयवों—अंशोंसे—धर्मों अथवा अवयवोंसे—पृथक् नहीं है; क्योंकि उसरूपमें उपलब्धमान नहीं है—जो जिस रूपमें उपलब्धमान नहीं वह उसमें नास्तिरूप ही है, जैसे अग्नि शीततारूपसे उपलब्धमान नहीं है अतः शीततारूपसे उसका अभाव है। अंशोंसे अंशीका पृथक् होना सर्वदा अनुपलब्धमान है अतः अंशोंसे पृथक् अशीक्ष अभाव है। यह स्वभावकी अनुपलब्धि है। इसमें प्रत्यक्षतः कोई विरोध नहीं है, क्योंकि परस्पर विभिन्न पदार्थों सञ्चाल-विन्या-चलादि जैसोंके अंश-अंशीभावका दर्शन नहीं होता। आगम-विरोध भी इसमें नहीं है; क्योंकि परस्पर विभिन्न अर्थोंके अंश-अंशीभावका प्रतिपादन करनेवाले आगमका अभाव है, और जो आगम परस्पर विभिन्न पदार्थोंके अंश-अंशीभावका प्रतिपादक है वह युक्ति-विरुद्ध होनेसे आगम-भास सिद्ध है।’

‘अंश-अंशीकी तरह परस्परसापेक्ष नय—नैगमादिक—भी ( सञ्चालक्षणा ) अस्तिक्रियामें पुरुषार्थके हेतु हैं; क्योंकि उस रूप में देखे जाते हैं—उपलब्धमान हैं।—इससे स्थितिमाहक द्रव्यार्थिक-नयके मेद नैगम, संग्रह, व्यवहार और प्रतिलक्ष्य उत्पाद-व्ययके माहक पर्यायार्थिकनयके मेद श्रुतुत्पन्न, शब्द, समभिरुद्ध, एवंभूत वे सब परस्परमें सापेक्ष होते हुए ही वस्तुका जो साध्य अर्थक्रिया-लक्षणा-पुरुषार्थ है उसके

निर्णयके हेतु हैं—अन्यथा नहीं । इस प्रकार प्रत्यक्ष और आगमसे अवि-  
रोधक्य जो अर्थका प्ररूपण स्वरूप है वह सब प्रतिक्षुष्य और्व्योत्पाद-  
व्ययात्मक है, अन्यथा सत्पना बनता ही नहीं । इस प्रकार युक्त्यनुशासन-  
को उदाहृत जानना चाहिये ।<sup>१</sup>

**एकान्त-धर्माभिनिवेश-मूला**

**रागादयोऽहंकृतिजा जनानाम् ।**

**एकान्त-हानाच्च स यत्तदेव**

**स्वामाविकत्वाच्च समं मनस्ते ॥५१॥**

‘( जिन लोगोंका ऐसा खयाल है कि जीवादिषस्तुक्क अनेकान्तात्मक-  
रूपसे निश्चय होनेपर स्वात्माकी तरह परात्मामें भी राग होता है—दोनोंमें  
कयचित् अभेदके कारण, तथा परात्माकी तरह स्वात्मामें भी द्वेष होता  
है—दोनोंमें कयचित् भेदके कारण, और राग-द्वेषके कार्य ईर्ष्या, असूया,  
मंद, अयादिक दोष प्रवृत्त होते हैं, जा कि संसारके कारण हैं, सकल  
विंक्षीभके निमित्तभूत हैं तथा स्वर्गाऽपवर्गाके प्रतिकन्धक हैं । और वे दोष  
प्रवृत्त होकर मनके समत्वका निराकरण करते हैं—उसे अपनी स्वाभाविक  
स्थितिमें स्थित न रहने देकर विषम-स्थितिमें पटक देते हैं—, मनके सम-  
त्वका निराकरण समाधिकी रोकता है, जिससे समाधि-हेतुक निर्वाण किसीके  
नहीं बन सकता । और इसलिये जिनका यह कहना है कि भोदके कारण  
समाधिरूप मनके समत्वकी इच्छा रखनेवालेको चाहिये कि वह जीवादि  
वस्तुको अनेकान्तात्मक न माने’ वह भी ठीक नहीं है; क्योंकि वे राग द्वेषा-  
दिक—जो मनकी समताका निराकरण करते हैं—एकान्तधर्माभिनिवेश-  
मूलक होते हैं—एकान्त-रूपसे निश्चय किये हुए (नित्यत्वादि) धर्ममें अभि-  
निवेश—मिथ्याभेदान<sup>१</sup> उनका मूलकारण होता है—और (मोही—मिथ्याहृष्ट)

१. चूंकि प्रमाणसे अनेकान्तात्मक वस्तुका ही निश्चय होता है  
और सम्यक ब्रह्मसे प्रतिपक्षकी अपेक्षा रखनेवाले एकान्तका व्यवस्थापन  
होता है अतः एकान्ताभिनिवेशका माय मिथ्यादर्शन या मिथ्याभेदान  
है, यह प्रायः निर्वाण है ।

जीवोंकी अहंकृतिसे—अहंकार तथा उसके साथी ममकारसे—वे उत्पन्न होते हैं। अर्थात् उन अहंकार-ममकार भावोंसे ही उनकी उत्पत्ति है जो मिथ्यादर्शनरूप मोह राजाके सहकारी हैं—मन्त्री हैं\*, अन्यसे नहीं—दूसरे अहंकार ममकारके भाव उन्हें जन्म देनेमें असमर्थ हैं। और (सम्यग्दृष्टि-जीवोंके) एकान्तकी हानि से—एकान्तधर्माभिनिवेशरूप मिथ्यादर्शनके अभावसे—वह एकान्ताभिनिवेश उसी अनेकान्तके निश्चयरूप सम्यग्दर्शनत्वको धारण करता है जो आत्माका वास्तविक रूप है; क्योंकि एकान्ताभिनिवेशका जो अभाव है वही उसके विरोधी अनेकान्तके निश्चयरूप सम्यग्दर्शनका सद्भाव है। और चूँकि यह एकान्ताभिनिवेशका अभावरूप सम्यग्दर्शन आत्माका स्वाभाविक रूप है अतः ( हे धीर भगवान् ! ) आपके यहाँ—आपके युक्त्यनुशासनमें—( सम्यग्दृष्टिके ) मनका समत्व ठीक घटित होता है। वास्तवमें दर्शनमोहके उदयरूप मूलकारणके होते हुए चारित्र्यमोहके उदयमें जो रागादिक उत्पन्न होते हैं वे ही जीवोंके अस्वाभाविक परिणाम हैं; क्योंकि वे औदयिक भाव हैं। और सम्यग्दर्शन-ज्ञान-आचारिकरूप जो परिणाम दर्शनमोहके नाश, चारित्र्यमोहकी उदयहानि और रागादिके अभावसे होते हैं वे आत्मरूप होनेसे जीवोंके स्वाभाविक परिणाम हैं—किन्तु परिणामिक नहीं; क्योंकि परिणामिक भाव कर्मोंके उपशमादिकी अपेक्षा नहीं रखते। ऐसी स्थितिमें असयत सम्यग्दर्शके भी स्थानुरूप मनःशाम्यकी

२. 'मैं इसका स्वामी' ऐसा जो जीवका परिणाम है वह 'अहंकार' है और 'मेरा यह भोग' ऐसा जो जीवका चरित्रात्म है वह 'ममकार' कहलाता है। अहंकारके साथ यहाँ सामर्थ्यसे ममकार भी प्रतिपादित है

३. कहा जो है—

“ममकाराहंकारी सच्चिदाविम मोहनीधराजस्य ।

रागादि-सकलपरिकर-परिपोषक-तत्परी सवतम् ॥१५॥

—युक्त्यनुशासनटीकामें उद्धृत ।

अपेक्षा मनका सम होना बनता है; क्योंकि उसके संयमका सर्वथा अभाव नहीं होता। अतः अनेकान्तरूप युक्त्यनुशासन रागादिकका निमित्तकारण नहीं, वह तो मनकी समताका निमित्तभूत है।

**प्रमुच्यते च प्रतिपक्ष-दूषी**

**जिन ! त्वदीयैः पटुसिंहनादैः ।**

**एकस्य नानात्मतया ज्ञ-वृत्ते-**

**स्ती बन्ध-मोक्षौ स्वमतादवाहौ ॥५२॥**

१( यदि यह कहा जाय कि अनेकान्तवादीका भी अनेकान्तमें राग और सर्वथा एकान्तमें द्वेष होनेसे उसका मन सम कैसे रह सकता है, जिससे मोक्ष बन सके ? मोक्षके अभावमें बन्धकी कल्पना भी नहीं बनती। अथवा मनका सदा सम रहना मननेपर बन्ध नहीं बनता और बन्धके अभावमें मोक्ष पटित नहीं हो सकता, जो कि बन्धपूर्वक होता है। अतः बन्ध और मोक्ष दोनों ही अनेकान्तवादीके स्वमतसे बाह्य ठहरते हैं—मनकी समता और असमता दोनों ही स्थितियोंमें उनकी उत्पत्ति नहीं बन सकती—तो यह कहना ठीक नहीं है; क्योंकि ) जो प्रतिपक्षदूषी है—प्रतिद्वन्द्वीका सर्वथा निराकरण करनेवाला एकान्ताग्रही है—वह तो हे चीर जिन ! आप ( अनेकान्तवादी ) के एकाऽनेकरूपता जैसे पटुसिंहनादोंसे—निश्चयात्मक एवं सिद्धगर्जनाकी तरह अबाध ऐसे युक्ति-शास्त्राविरोधी आगमवाक्योंके प्रयोगद्वारा—प्रमुक्त हो किया जाता है—वस्तुतत्त्वका विवेक कराकर अतत्त्वरूप एकान्ताग्रहसे उसे युक्ति दिलाई जाती है—क्योंकि प्रत्येक वस्तु नानात्मक है, उसका नानात्मकरूपसे निश्चय ही सर्वथा एकान्तका प्रमोचन है। ऐसी दशामें अनेकान्तवादीका एकान्तवादीके साथ कोई द्वेष नहीं हो सकता, और चूँकि वह प्रतिपक्षका भी स्वीकार करनेवाला होता है इसलिये स्वपक्षमें उसका सर्वथा राग भी नहीं बन सकता। वास्तवमें तत्त्वका निश्चय ही राग नहीं होता।

यदि तत्त्वका निश्चय ही राग होवे तो क्षीयमोहीके भी रागका प्रसंग आएगा, जोकि असम्भव है; और न अतत्त्वके व्यवच्छेदको ही द्वेष प्रतिपादित किया जा सकता है, जिसके कारण अनेकान्तवादीका मन सम न रहे। अतः अनेकान्तवादीके मनकी समताके निमित्तसे होनेवाले स्पेक्षका निषेध कैसे किया जा सकता है ? और मनका समत्व सर्वत्र और सदाकाल नहीं बनता, जिससे राग-द्वेषके अभावसे बन्धके अभावका प्रसंग आवे; क्योंकि गुणस्थानोंकी अपेक्षासे किसी तरह, कहींपर और किसी समय कुछ पुण्यबन्धकी उपपत्ति पाई जाती है। अतः बन्ध और मोक्ष दोनों अपने (अनेकान्त) मतसे—जोकि अनन्तात्मक तत्त्व विषयको लिये हुए हैं—बाध नहीं हैं—उसीमें वस्तुतः उनका सद्भाव है—क्योंकि बन्ध और मोक्ष दोनों श्रृष्टि हैं—अनेकान्तवादियोंद्वारा स्वीकृत शाता आत्मामें ही उनकी प्रवृत्ति है। और इसलिये साक्ष्योंद्वारा स्वीकृत प्रधान (प्रकृति) के अनेकान्तात्मक होनेपर भी उसमें वे दोनों वदित नहीं हो सकते; क्योंकि प्रधान (प्रकृति) के अशता होती है—वह शाता नहीं मना गया है।

**आत्मान्तराऽभाव-समानता न**

**वागास्पदं स्वाऽऽश्रय-भेद-हीना ।**

**भावस्य सामान्य-विशेषवत्त्वा-**

**दैवये तयोरन्यतरन्निरात्म ॥५३॥**

‘( यदि यह कहा जाय कि एकके मानात्मक अर्थके प्रतिपादक शब्द पटुसिद्धान्त प्रतिद्व नहीं हैं; क्योंकि बौद्धोंके अन्याऽपोहरूप जो सामान्य है उसके वागास्पदता-वचनगोचरता—है, और वचनोंके वस्तु-विषयत्वका असम्भव है, तो यह कहना ठीक नहीं है; क्योंकि ) आत्मान्तरके आभावरूप—आत्मस्वभावसे भिन्न अन्य-अन्य स्वभावके अपोहरूप—जो समानता ( सामान्य ) अपने आश्रयरूप भेदोंसे हीन ( रहित ) है वह वागास्पद—वचनगोचर—नहीं होती; क्योंकि वस्तु सामान्य और विशेष दोनों धर्मोंको लिये हुए है ।’

‘( यदि यह कहा जाय कि पदार्थके सामान्य-विशेषवान् होने पर भी सामान्यके ही वागास्पदता यु है; क्योंकि विशेष उसीका आत्मा है, और इस तरह दोनोंकी एकरूपता मानी जाय, तो ) सामान्य और विशेष दोनोंकी एकरूपता स्वीकार करनेपर एकके निरात्म ( अभाव ) होनेपर दूसरा भी ( अविनामावी होनेके कारण ) निरात्म ( अभाव-रूप ) हो जाता है—और इस तरह किसीका भी अस्तित्व नहीं बन सकता, अतः दोनोंकी एकता नहीं मानी जानी चाहिए ।’

अमेयमश्लिष्टममेयमेव

भेदेऽपि तद्वृत्त्यपवृत्तिभावात् ।

वृत्तिश्च कृत्स्नांश-विकल्पतो न

मानं च नाऽनन्त-समाश्रयस्य ॥५४॥

‘( यदि यह कहा जाय कि आत्मान्तराभावरूप—अन्यापोहरूप—सामान्य वागास्पद नहीं है, क्योंकि यह अवस्तु है; बल्कि वह सर्वगत सामान्य ही वागास्पद है जो विशेषोंसे अश्लिष्ट है—किसी भी प्रकारके भेदको साथमें लिये हुए नहीं है—तो ऐसा कहना ठीक नहीं है; क्योंकि ) जो अमेय है—नियत देश, काल और आकारकी दृष्टिसे जिसका कोई अन्दाजा नहीं लगाया जासकता—और अश्लिष्ट है—किसी भी प्रकार के विशेष ( भेद ) को साथमें लिये हुए नहीं है—यह ( सर्वव्यापी, नित्य, निराकाररूप सत्त्वादि ) सामान्य अमेय-अप्रमेय ही है—किसी भी प्रमाणसे जाना नहीं जासकता । भेदके मानने पर भी—सामान्यको स्वाश्रयभूत द्रव्यादिकोंके साथ भेदरूप स्वीकार करने पर भी—सामान्य प्रमेय नहीं होता; क्योंकि उन द्रव्यादिकोंमें उसकी वृत्तिकी अप-वृत्ति ( व्यावृत्ति ) का सद्भाव है—सामान्यकी वृत्ति उनमें मानी नहीं गई है, और जब तक सामान्यकी अपने आश्रयभूत द्रव्यादिकोंमें वृत्ति नहीं है तब तक दोनोंका संयोग दुण्डीमें बेटोंके समान ही होसकता है;’

क्योंकि सामान्यके अद्रव्यपना है तथा सयोगका अनाश्रयपना है और सयोगके द्रव्याश्रयपना है। ऐसी हालतमें सामान्यकी द्रव्यादिकमें वृत्ति नहीं बन सकती।

‘यदि सामान्यकी द्रव्यादिवस्तुके साथ वृत्ति मानी भी जाय तो वह वृत्ति भी न तो सामान्यको कृत्स्न ( निरंश ) विकल्परूप मानकर बनती है और न अंशविकल्परूप।—क्योंकि अंशकल्पनासे रहित कृत्स्न विकल्परूप सामान्यकी देश और कालसे भिन्न व्यक्तियोंमें युगपद्वृत्ति सिद्ध नहीं की जा सकती। उससे अनेक सामान्योंकी मान्यताका प्रसंग आता है, जो उक्त सिद्धान्तमान्यताके साथ माने नहीं गये हैं, क्योंकि एक तथा अनंशरूप सामान्यका उन सबके साथ युगपत् योग नहीं बनता। यदि यह कहा जाय कि सामान्य भिन्न देश और कालके व्यक्तियोंके साथ युगपत् सम्बन्धवान् है, क्योंकि वह सर्वगत, नित्य और अमूर्त है, जैसे कि आकाश; तो यह अनुमान भी ठीक नहीं है। इससे एक तो साधन इष्टका विघातक हो जाता है अर्थात् जिस प्रकार वह भिन्न देश-कालके व्यक्तियोंके साथ सम्बन्धपनको सिद्ध करता है उसी प्रकार वह सामान्यके आकाशकी तरह सांशपनको भी सिद्ध करता है जोकि इष्ट नहीं है; क्योंकि सामान्यको निरंश माना गया है। दूसरे, सामान्यके निरंश होनेपर उसका युगपत् सर्वगत होना उसी प्रकार विरुद्ध पड़ता है जिस प्रकार कि एक परमाणुका युगपत् सर्वगत होना विरुद्ध है, और इससे उक्त हेतु (साधन) असिद्ध है तथा असिद्ध-हेतुके कारण कृत्स्नविकल्परूप ( निरंश ) सामान्यका सर्वगत होना प्रमाणसिद्ध नहीं ठहरता।’

‘(यदि यह कहा जाय कि सत्त्वरूप महासामान्य तो पूरा सर्वगत सिद्ध ही है, क्योंकि वह सर्वत्र सत्प्रत्ययका हेतु है, तो यह ठीक नहीं है; कारण ?) जो अनन्त व्यक्तियोंके समाश्रयरूप है उस एक (सत्ता-महासामान्य) के प्राद्वक प्रमाणका अभाव है—क्योंकि अनन्त सत्-व्यक्तियोंके ग्रहण बिना उसके विषयमें युगपत् सत् इस ज्ञानकी उत्पत्ति असर्वशो ( छद्मशो ) के नहीं बन सकती, जिससे सर्वत्र सत्प्रत्ययहेतुत्वकी



सिद्धि हो सके । सर्वत्र सत्प्रत्यय-हेतुत्वकी सिद्धि न होनेपर अनन्त समाश्रयी सामान्यका उक्त अनुमान प्रमाण नहीं हो सकता । और इसलिये यह सिद्ध हुआ कि कृत्वविकल्पी सामान्यकी द्रव्यादिकोंमें वृत्ति सामान्यबहुत्वका प्रसङ्ग उपस्थित होनेके कारण नहीं बन सकती । यदि सामान्यकी अनन्त स्वाश्रयोंमें देशतः युगपत् वृत्ति मानी जाय तो वह भी इसीसे दूषित होजाता है; क्योंकि उसका ग्राहक भी कोई प्रमाण नहीं है । साथ ही सामान्यके सप्रदेशत्वका प्रसङ्ग आता है, जिसे अपने उस सिद्धान्तका विरोध होनेसे जिसमें सामान्यको निरंश माना गया है, स्वीकार नहीं किया जा सकता । और इसलिये अमेयरूप एक सामान्य किसी भी प्रमाणसे सिद्ध न होने-के कारण अप्रमेय ही है—अप्रामाणिक है ।’

नाना-सदेकात्म-समाश्रयं चेद्-

अन्यत्वमद्विष्टमनात्मनोः क ।

विकल्प-शून्यत्वमस्तुनश्चेत्

तस्मिन्नमेवे क खलु प्रमाणम् ॥५५॥

‘नाना सत्तो-सत्पदार्थोंका—विविध द्रव्य-गुण-कर्मोंका—एक आत्मा—एक स्वभावरूप व्यक्तित्व, जैसे सदात्म, द्रव्यात्मा, गुणात्म अथवा कर्मात्मा—ही जिसका समाश्रय है ऐसा सामान्य यदि (सामान्य-वादियोंके द्वारा) माना जाय और उसे ही प्रमाणका विषय बतलाया जाय—अर्थात् वह कहा जाय कि सत्तासामान्यका समाश्रय एक सदात्म, द्रव्यत्व-सामान्यका समाश्रय एक द्रव्यात्मा, गुणत्वसामान्यका समाश्रय एक गुणात्मा अथवा कर्मत्व-सामान्यका समाश्रय एक कर्मात्म जो अपनी क सद्व्यक्ति, द्रव्यव्यक्ति, गुणव्यक्ति अथवा कर्मव्यक्तिके प्रतिभासकालमें प्रमाणसे प्रतीत होता है वही उससे निम्न द्वितीयादि व्यक्तियोंके प्रतिभासकालमें भी अभिव्यक्तताको प्राप्त होता है और जिससे उसके एक सत् अथवा एक द्रव्यादि-स्वभावकी प्रतीति होती है, इतने मात्र आश्रयरूप सामान्यके ग्रहणका निमित्त

मौजूद है अतः वह प्रमाण है, उसके अप्रमाण्याता नहीं है; क्योंकि अप्रमाण्याता अनन्तस्वभावके समाश्रयरूप सामान्यके प्रति होती है—तो ऐसी मान्यतावाले सामान्यवादियोंसे यह प्रश्न होता है कि उनका वह सामान्य अपने व्यक्तियोंसे अभ्य ( भिन्न ) है या अनन्व ( अभिन्न ) ? यदि वह एक स्वभावके आश्रयरूप सामान्य अपने व्यक्तियोंसे सर्वथा अन्य ( भिन्न ) है तो (उन व्यक्तियोंके प्रागभावकी तरह असदात्मकत्व, अद्रव्यत्व, अगुणत्व अथवा अकर्मत्वका प्रसंग आएगा और व्यक्तियोंके असदारमकत्व, अद्रव्यत्व, अगुणत्व अथवा अकर्मत्व-रूप होनेपर सत्तामान्य, द्रव्यत्वसामान्य, गुणत्वसामान्य अथवा कर्मत्वसामान्य भी व्यक्तित्वविहीन होनेसे अभावमात्रकी तरह असत् ठहरेगा, और इस तरह-) व्यक्तियों तथा सामान्य दोनोंके ही अनात्म-अस्तित्वविहीन-होनेपर वह अन्यत्वगुण किसमें रहेगा जिसे अद्विष्ट—एकमे रहने वाला—माना गया है ? किसीमें भी उसका रहना नहीं बन सकता और इसलिए अपने व्यक्तियोंसे सर्वथा अन्यरूप सामान्य व्यवस्थित नहीं होता ।

( यदि वह सामान्य व्यक्तियोंसे सर्वथा अनन्व ( अभिन्न ) है तो वह अनन्वत्व भी व्यवस्थित नहीं होता; क्योंकि सामान्यके व्यक्तिमें प्रवेश कर जानेपर व्यक्ति ही रह जाती है—सामान्यकी कोई अलग सत्ता नहीं रहती और सामान्यके अभावमें उस व्यक्तिकी संभावना नहीं बनती इसलिए वह अनात्म ठहरती है, व्यक्तिअ अनात्मत्व ( अनस्तित्व ) होनेपर सामान्यके भी अनात्मत्वका प्रसंग आता है और इस तरह व्यक्ति तथा सामान्य दोनों ही अनात्म ( अस्तित्व-विहीन ) ठहरते हैं; तब अनन्वत्व-गुणकी योजना किसमें की जाय, जिसे द्विष्ट ( दोनोंमें रहने वाला ) माना गया है ? किसीमें भी उसकी योजना नहीं बन सकती । और इसके द्वारा सर्वथा अन्य-अनन्वरूप उभय-एकान्तका भी निरसन हो जाता है; क्योंकि उसकी मान्यतापर दोनों प्रकारके दोषोंका प्रसंग आता है । )

‘यदि सामान्यको ( वस्तुभूत न मान कर ) अवशु ( अन्याऽपेक्ष-रूप ) ही इष्ट किया जाय और उसे विकल्पोंसे शून्य माना जाय—

यह कहा जाय कि उसमें स्वरविचारकी तरह अन्यत्व-अनन्यत्वादिके विकल्प ही नहीं बनते और इसलिए विकल्प उठाकर जो दोष दिये गये हैं उनके लिए अवकाश नहीं रहता—तो उस अवस्तुरूप सामान्यके अमेय होनेपर प्रमाणकी प्रवृत्ति कहाँ होती है ? अमेय होनेसे वह सामान्य प्रत्यक्षादि किसी भी प्रमाणकर विषय नहीं रहना और इसलिए उसकी कोई व्यवस्था नहीं बन सकती ।

( इत तरह दूसरोंके यहाँ प्रमाणाभावके कारण किसी भी सामान्यकी व्यवस्था नहीं बन सकती । )

व्यावृत्ति-हीनाऽन्वयतो न सिद्धयेत्

विपर्ययेऽप्यद्वितयेऽपि साध्यम् ।

अतद्व्युदासाऽभिनिवेश-वादः

पराऽभ्युपेताऽर्थ-विरोध-वादः ॥५६॥

‘यदि साध्यको—सत्त्वरूप परसामान्य अथवा द्रव्यत्वादिरूप अपर सामान्यको—व्यावृत्तिहीन अन्वयसे—असत्की अथवा अद्रव्यत्वादिकी व्यावृत्ति ( जुदायगी ) के बिना केवल सत्तादिरूप अन्वय-हेतुसे—सिद्ध माना जाय तो वह सिद्ध नहीं होता—क्योंकि विपक्षकी व्यावृत्ति-के बिना सत्-असत् अथवा द्रव्यत्व-अद्रव्यत्वादिरूप साधनोंके स्वरूपसे सिद्धिका प्रसंग आता है और यह कहना नहीं बन सकता कि जो सदादिरूप अनुवृत्ति ( अन्वय ) है वही असदादिकी व्यावृत्ति है; क्योंकि अनुवृत्ति ( अन्वय ) नाव-स्वभावरूप और व्यावृत्ति अभाव-स्वभावरूप है और दोनोंमें भेद माना गया है । यह भी नहीं कहा जा सकता कि सदादिके अन्वयपर असदादिककी व्यावृत्ति सामर्थ्यसे ही हो जाती है; क्योंकि तब यह कहना नहीं बनता कि ‘व्यावृत्तिहीन अन्वयसे उस साध्यकी सिद्धि होती है’—सामर्थ्यसे असदादिककी व्यावृत्तिको सिद्ध माननेपर तो यहाँ कहना होगा कि वह अन्वयरूप हेतु असदादिकी व्यावृत्तिसहित है, उसीसे सत्ता-

मान्यकी अथवा द्रव्यत्वादि-सामान्यकी सिद्धि होती है। और इसीलिए उस सामान्यके सामान्य-विशेषाख्यत्वकी व्यवस्थापना होती है।'

'यदि इसके विपरीत अन्वयहीन व्यावृत्तिसे साध्य जो सामान्य उसको सिद्ध माना जाय तो यह भी नहीं बनता—क्योंकि सर्वथा अन्वयरहित अतद्व्यावृत्ति-प्रत्ययसे अन्वयापोहकी सिद्धि होनेपर भी उसकी विधिकी असिद्धि होनेसे—उस अर्थक्रियारूप साध्यकी सिद्धिके अभावसे—उसमें प्रवृत्तिका विरोध होता है—वह नहीं बनती। और यह कहना भी नहीं बनता कि दृश्य और विकल्प्य दोनोंके एकत्वाऽध्यवसायसे प्रवृत्तिके होनेपर साध्यकी सिद्धि होती है; क्योंकि दृश्य और विकल्प्यका एकत्वाध्यवसाय असम्भव है; दर्शन उस एकत्वका अध्यवसाय नहीं करता; क्योंकि विकल्प्य उसका विषय नहीं है। दर्शनकी पीठपर होनेवाला विकल्प भी उस एकत्वका अध्यवसाय नहीं करता; क्योंकि दृश्य विकल्प्यका विषय नहीं है और दोनोंको विषय करनेवाला कोई ज्ञानान्तर सम्भव नहीं है, जिससे उनका एकत्वाध्यवसाय हो सके और एकत्वाध्यवसायके कारण अन्वयहीन व्यावृत्तिमात्रसे अन्वयापोहरूप सामान्यकी सिद्धि बन सके। इस तरह स्व-लक्ष्यरूप साध्यकी सिद्धि नहीं बनती।'

'यदि यह कहा जाय कि अन्वय और व्यावृत्ति दोनोंसे हीन जो अद्वितयरूप हेतु है उससे सम्भाजका प्रतिभासन होनेसे सत्ता-द्वैतरूप सामान्यकी सिद्धि होती है, तो यह कहना ठीक नहीं है; क्योंकि सर्वथा अद्वितयकी मान्यतापर साध्य-साधनकी भेदसिद्धि नहीं बनती और भेदकी सिद्धि न होनेपर साधनसे-साध्यकी सिद्धि नहीं बनती और साधनसे साध्यकी सिद्धिके न होनेपर अद्वितय-हेतु विरुद्ध पड़ता है।'

'यदि अद्वितयको संवित्तिमात्रके रूपमें मानकर असाधनव्यावृत्तिसे साधनको और असाध्यव्यावृत्तिसे साध्यको अतद्व्युदासाभिनिवेशादके रूपमें आश्रित किया जाय वह भी (बौद्धोंके मत में) पराभ्युपेतार्थके विरोधवादका प्रसङ्ग आता है; अर्थात् बौद्धोंके

द्वारा संवेदनाद्वैतरूप जो अर्थ पराम्युपगत है वह अतद्व्युदासाभिनिवेश-  
वादसे—अतद्व्यावृत्तिमात्र आश्रयचनरूपसे—विरुद्ध पड़ता है; क्योंकि  
किसी असाधन तथा असाध्यके अर्थाभावमें उनकी अव्यावृत्तिसे साध्य-  
साधन-व्यवहारकी उपपत्ति नहीं बनती और उनको अर्थ माननेपर प्रतिक्षेप-  
का योग्यपना न होनेसे द्वैतकी सिद्धि होती है। इस तरह बौद्धोंके पूर्वाभ्यु-  
पेत अर्थके विरोधवादका प्रसङ्ग आता है ।

**अनात्मनाऽनात्मगतेरयुक्ति-**

**वस्तुन्ययुक्तेर्यदि पक्ष-सिद्धिः ।**

**अवस्त्वयुक्तेः प्रतिपक्ष-सिद्धिः**

**न च स्वयं साधन-रिक्त-सिद्धिः ॥५७॥**

“(यदि बौद्धोंकी तरफसे यह कहा जाय कि वे साधनको अनात्मक  
मानते हैं, वास्तविक नहीं और साध्य भी वास्तविक नहीं है,  
क्योंकि वह संवृत्तिके द्वारा कल्पितस्वरूप है, अतः पराम्युपेतार्थके  
विरोधवादका प्रसङ्ग नहीं आता है, तो ऐसा कहना ठीक नहीं है; (क्योंकि)  
अनात्मा—निःस्वभाव संवृतिरूप तथा असाधनकी व्यावृत्तिस्वरूप—  
साधनके द्वारा उसी प्रकारके अनात्मसाध्यकी जो गति-प्रतिपत्ति  
(जानकारी) है उसकी सर्वथा अयुक्ति-अयोजना है—वह बनती ही  
नहीं ।”

यदि (संवेदनाद्वैतरूप) वस्तुमें अनात्मसाधनके द्वारा अनात्म-  
साध्यकी गतिकी अयुक्तिसे पक्षकी सिद्धि मानी जाय—अर्थात् संवेद-  
नाद्वैतवादियोंके द्वारा यह कहा जाय कि साध्य-साधनभावसे शून्य संवेदन-  
मात्रके पक्षपनेसे ही हमारे यहाँ तत्त्वसिद्धि है, तो (विकल्पितस्वरूप) अव-  
स्तुमें साधन-साध्यकी अयुक्तिसे प्रतिपक्षकी—द्वैतकी—भी सिद्धि  
उहरती है। अवस्तरूप साधन अद्वैततत्त्वरूप साध्यको सिद्ध नहीं करता  
है; क्योंकि ऐसा होनेसे अतिप्रसंग आता है—विपक्षकी भी सिद्धि  
उहरती है ।”

‘और यदि साधनके बिना स्वतः ही संवेदनाद्वैतरूप साध्यकी सिद्धि मानी जाय तो वह युक्त नहीं है—क्योंकि तब पुरुषाद्वैतकी भी स्वयं सिद्धिका प्रसंग आता है, उसमें किसी भी बौद्धको विप्रतिपक्ष नहीं हो सकती ।’

निशायितस्तैः परशुः परघ्नः

स्वमूर्तिं निर्भेद-भयाऽनभिज्ञैः ।

वैतण्डिकैर्यैः कुसृतिः प्रणीता

मुने ! भवच्छासन-दक्-प्रमूढैः ॥५८॥

(इस तरह) हे वीर भगवन् ! जिन वैतण्डिकोंने—परपक्षके दूषणकी प्रधानता अथवा एकमात्र धुनको लिए हुए संवेदनाद्वैतवादियोंने—कुसृतिका—कुल्लिता गति-प्रतीतिका—प्रणयन किया है उन आपके (स्यादाद) शासनकी दृष्टिसे प्रमूढ एवं निर्भेदके भयसे अनभिज्ञ जनोंने (दर्शनमोहके उदयसे आक्रान्त होनेके कारण) परघातक परशु—कुल्लाड़केको अपने ही मस्तकपर मारा है !! अर्थात् जिस प्रकार दूसरेके घातके लिये उठाया हुआ कुल्लाड़ यदि अपने ही मस्तकपर पड़ता है तो अपने मस्तकका विदारण करता है और उसको उठाकर चलानेवाले अपने घातके भयसे अनभिज्ञ कहलाते हैं उसी प्रकार परपक्षका निराकरण करने वाले वैतण्डिकोंके द्वारा दर्शनमोहके उदयसे आक्रान्त होनेके कारण जिस न्यायका प्रणयन किया गया है वह अपने पक्षका भी निराकरण करता है और इसलिये उन्हें भी स्वपक्षघातके भयसे अनभिज्ञ एवं दक्ष्यप्रमूढ समझना चाहिये ।

भवत्यभावोऽपि च वस्तुधर्मो

भावान्तरं भाववदद्वैतस्ते ।

प्रमीयते च व्यपदिश्यते च

वस्तु-न्यवस्थाऽङ्गममेयमन्यत् ॥५९॥

‘(यदि यह कहा जाय कि ‘साधनके बिना साध्यकी स्वयं सिद्धि नहीं होती’ इस वाक्यके अनुसार सवेदनादित्यकी भी सिद्धि नहीं होती तो मत हो, परन्तु शून्यतात्त्व सर्वका अभाव तो विचारबलसे प्राप्त हो जाता है, उसका परिहार नहीं किया जा सकता अतः उसे ही मानना चाहिये’ तो यह कहना भी ठीक नहीं है; क्योंकि ) हे बोर अर्हन् ! आपके मतमें अभाव भी वस्तुधर्म होता है—बाह्य तथा आन्तरिक वस्तुके असम्भव होनेपर सर्व-शून्यतात्त्व तदभाव सम्भव नहीं हो सकता; क्योंकि स्वधर्मके असम्भव होनेपर किसी भी धर्मकी प्रतीति नहीं बन सकती । अभावधर्मकी जब प्रतीति है तो उसका कोई धर्म (बाह्य आन्तरिक पदार्थ) होना ही चाहिये, और इस लिये सर्वशून्यता अस्तित्व नहीं हो सकती । सर्व ही नहीं तो सर्व-शून्यता कैसी ! तब ही नहीं तो तदभाव कैसा ! अथवा भाव ही नहीं तो अभाव किसका ! इसके सिवाय, यदि वह अभाव स्वरूपसे है तो उसके वस्तुधर्मत्वकी सिद्धि है; क्योंकि स्वरूपका नाम ही वस्तुधर्म है । अनेक धर्मोंमेंसे किसी धर्मके अभाव होनेपर वह अभाव धर्मान्तर ही होता है और जो धर्मान्तर होता है वह कैसे वस्तुधर्म सिद्ध नहीं होता ! होता ही है । यदि वह अभाव स्वरूपसे नहीं है तो वह अभाव ही नहीं है; क्योंकि अभावका अभाव होनेपर भावका विधान होता है । और यदि वह अभाव (धर्मका अभाव न होकर) धर्मका अभाव है तो वह भावकी तरह भावान्तर होता है—जैसे कि कुम्भका जो अभाव है वह भूभाग है और वह भूभा-  
न्तर (दूसरा पदार्थ) ही है, योगमतकी अन्यताके अनुसार सकल-शक्ति-विरहरूप तुच्छ नहीं है । सारांश यह कि अभाव यदि धर्मका है तो वह धर्मकी तरह धर्मान्तर होनेसे वस्तुधर्म है और यदि वह धर्मका है तो वह भावकी तरह भावान्तर (दूसरा धर्म) होनेसे स्वयं दूसरी वस्तु है—उसे सकलशक्ति-शून्य तुच्छ नहीं कह सकते । और इस सबका कारण यह है कि अभावको प्रमाणसे जाना जाता है, व्यपदिष्ट किया जाता है और वस्तु-व्यवस्थाके अङ्गरूपमें निर्दिष्ट किया जाता है ।’

( यदि धर्म अथवा धर्मोंके अभावको किसी प्रमाणसे नहीं जाना जाता

ता वह कैसे व्यवस्थित होता है ! नहीं होता । यदि किसी प्रमाणसे जाना जाता है तो वह धर्म-धर्मोंके स्वभाव-भावकी तरह वस्तु-धर्म अथवा भावा-न्तर हुआ । और यदि वह अभाव व्यपदेशको प्राप्त नहीं होता तो कैसे उसका प्रतिपादन किया जाता है ? उसका प्रतिपादन नहीं बनता । यदि व्यपदेशको प्राप्त होता है तो वह वस्तुधर्म अथवा वस्तुन्तर ठहरा, अन्यथा उसका व्यपदेश नहीं बन सकता । इसी तरह वह अभाव यदि वस्तु-व्यवस्थाका अंग नहीं तो उसकी कल्पनासे क्या नतीजा ? 'घटमें पटादिका अभाव है' इस प्रकार पटादिके परिवार-द्वारा अभावको घट-व्यवस्थाका कारण परिकल्पित किया जाता है; अन्यथा वस्तुमें सङ्कर दोषोंका प्रसंग आता है—एक वस्तुको अन्य वस्तुरूप भी कहा जा सकता है, जिससे वस्तुकी कोई व्यवस्था नहीं रहती—अतः अभाव वस्तु-व्यवस्थाका अंग है और इस लिये भावकी तरह वस्तुधर्म है । )

‘जो अभाव-तत्त्व (सर्वशून्यता) वस्तु-व्यवस्थाका अङ्ग नहीं है वह (भाव-एकान्तकी तरह) अमेय (अप्रमेय) ही है—किसी भी प्रमाण-के गोचर नहीं है ।’

(इस तरह दूसरोंके द्वारा परिकल्पित वस्तुरूप या अवस्तुरूप सामान्य जिस प्रकार वाक्यका अर्थ नहीं बनता उसी प्रकार व्यक्तिमात्र परस्पर-निरपेक्ष उभयरूप सामान्य भी वाक्यका अर्थ नहीं बनता; क्योंकि वह सामान्य अप्रमेय है—सम्पूर्ण प्रमाणोंके विषयसे अतीत है अर्थात् किसी भी प्रमाणसे उसे जाना नहीं जा सकता । )

**विशेष-सामान्य-विषक्त-भेद-**

**विधि-व्यवच्छेद-विधायि-वाक्यम् ।**

**अभेद-बुद्धेरविशिष्टता स्याद्**

**व्यावृत्तिबुद्धेश्च विशिष्टता ते ॥६॥**

‘वाक्य (वस्तुतः) विशेष- (विशिष्टता परित्याग) और सामान्य-



(सहस्र परिणाम) को लिये हुए जो (द्रव्यपर्यायकी अथवा द्रव्य-गुण-कर्मकी व्यक्तिरूप) भेद हैं उनके विधि और प्रतिषेध दोनोंका विधायक होता है ।—जैसे 'घट लाओ' यह वाक्य जिस प्रकार घटके लानेरूप विधिका विधायक (प्रतिपादक) है उसी प्रकार अघटके न लानेरूप प्रतिषेधका भी विधायक है, अन्यथा उसके विधानार्थ वाक्यान्तरके प्रयोगका प्रसंग आता है और उस वाक्यान्तरके भी तत्प्रतिषेधविधायी न होनेपर फिर दूसरे वाक्यके प्रयोगकी जरूरत उपस्थित होती है और इस तरह वाक्यान्तरके प्रयोगकी कहीं भी समाप्ति न बन सकनेसे अनवस्था दोषका प्रसंग आता है, जिससे कभी भी घटके लानेरूप विधिकी प्रतिपत्ति नहीं बन सकती । अतः जो वाक्य प्रधानभावसे विधिका प्रतिपादक है वह गौणरूपसे प्रतिषेधका भी प्रतिपादक है और जो मुख्यरूपसे प्रतिषेधका प्रतिपादक है वह गौणरूपसे विधिका भी प्रतिपादक है, ऐसा प्रतिपादन करना चाहिये ।

(हे वीर जिन ! ) आपके यहाँ—आपके स्माह्लाद-शासनमें—(जिस प्रकार) अभेदबुद्धिसे (द्रव्यत्वादि व्यक्तिकी) अविशिष्टता (समानता) होती है ( उसी प्रकार) व्यापृति ( भेद ) बुद्धिसे विशिष्टताकी प्राप्ति होती है ।

सर्वान्तवत्तद्गुण-मुख्य-कल्प

सर्वान्तशून्य च मिथोऽनपेक्षम् ।

सर्वाऽऽपदामन्तर्करं निरन्तं

सर्वोद्गमं तीर्थमिदं सर्वैव ॥६१॥

(हे वीर भावन् ! ) आपका तीर्थ—प्रवचनरूप शासन, अर्थात् परमात्मवाक्य, जिसके द्वारा संसार-महासमुद्रको तिरा जाता है—सर्वान्त-षान् है—सामान्य-विरोध, द्रव्य-पर्याय, विधि-निषेध, एक-अनेक, आदि अशेष चर्मोंको लिये हुए है—और गौण तथा मुख्यकी कल्पनाको आश्रयमें लिये हुए है—एक धर्म मुख्य है तो वृत्तय धर्म गौण है, इसीसे

सुन्यवरिष्ठ है, उसमें असंगतता अथवा विरोधके लिये कोई अवकाश नहीं है। जो शासन-वाक्य धर्मोंमें पारस्परिक अपेक्षाका प्रतिपादन नहीं करता—उन्हें सर्वथा निरपेक्ष बतलाता है—यह सर्वधर्मोंसे शून्य है—उसमें किसी भी धर्मका अस्तित्व नहीं बन सकता और न उसके द्वारा पदार्थ-व्यवस्था ही ठीक बैठ सकती है। अतः आपका ही यह शासनतीर्थ सर्व-दुःखोंका अन्त करनेवाला है, यही निरन्त है—किसी भी मिथ्या-दर्शनके द्वारा खड़ीनीय नहीं है—और यही सब प्राणियोंके अभ्युदय-का कारण तथा आत्माके पूर्ण अभ्युदय (विकास) का साधक ऐसा सर्वोदय-तीर्थ है ।

भावार्थ—आपका शासन अनेकान्तके प्रभावसे सकल दुर्नयों (परस्पर-निरपेक्ष नयों) अथवा मिथ्यादर्शनोंका अन्त (निरसन) करनेवाला है और ये दुर्नय अथवा सर्वथा एकान्तवादरूप मिथ्यादर्शन ही संसारमें अनेक शारीरिक तथा मानसिक दुःखरूप आपदाओंके कारण होते हैं, इसलिये इन दुर्नयरूप मिथ्यादर्शनोंका अन्त करनेवाला होनेसे आपका शासन समस्त आपदाओंका अन्त करनेवाला है, अर्थात् जो लोग आपके शासनतीर्थका आश्रय लेते हैं—उसे पूर्णतया अपनाते हैं—उनके मिथ्यादर्शनादि दूर होकर समस्त दुःख मिट जाते हैं। और वे अपना पूर्ण अभ्युदय—उत्कर्ष एवं विकास—सिद्ध करनेमें समर्थ हो जाते हैं।

कामं द्विषन्नप्युपपत्तिचक्षुः

समीच्यतां ते समदृष्टिरिष्टम् ।

त्वयि ध्रुवं स्खलित-मान-शृङ्गो

मवत्यमद्रोऽपि समन्तमद्रः ॥६२॥

(हे वीर जिन ! ) आपके इष्ट-शासनसे यथेष्ट अथवा भरपेट ह्वे प रखनेवाला अनुष्ठान भी, यदि समदृष्टि (मध्यस्थवृत्ति) हुआ; उपपत्ति-बन्धुसे—मात्सर्यके त्यागपूर्वक युक्तिसङ्गत समझानकी दृष्टिसे—

आपके इष्टका—शासनका—अवलोकन और परीक्षण करता है तो अवरय ही उसका मानभृङ्ग खंडित हो जाता है—सर्वथा एकान्तरूप मिथ्यामतका आप्रह सुट जाता है—और वह अभद्र अथवा मिथ्या-दृष्टि होता हुआ भी सब ओरसे भद्ररूप एवं सम्यग्दृष्टि बन जाता है। अबवा यों कहिये कि आपके शासनतीर्थका उपासक और अनुयायी हो जाता है।।’

( शिलरिची वृत्त<sup>१</sup> )

न रागाद्यः स्तोत्रं भवति भव-पाश-च्छिदि मुनौ

न चाऽन्येषु द्वेषादपगुण-कथाऽभ्यास-खलता ।

किमु न्यायाऽन्याय-प्रकृत-गुणदोषज्ञ-मनसा

हिताऽन्वेषोपायस्तत्र गुण-कथा-सङ्ग-गदितः ॥६३॥

( हे बीर भगवन् ! ) हमारा यह स्तोत्र आप-जैसे भव-पाश-छेदक मुनिके प्रति रागभावसे नहीं है, न हो सकता है—क्योंकि इधर तो हम परीक्षा-प्रधानी हैं और उधर आपने भव-पाशको छेदकर संसारसे अपना सम्बन्ध ही अलग कर लिया है; ऐसी हालतमें आपके व्यक्तित्वके प्रति हमारा राग-भाव इस स्तोत्रकी उत्पत्तिको कोई कारण नहीं हो सकता । दूसरोंके प्रति द्वेषभावसे भी इस स्तोत्रका कोई सम्बन्ध नहीं है—क्योंकि एकान्तवादियोंके साथ अर्थात् उनके व्यक्तित्वके प्रति हमारा कोई द्वेष नहीं है—हम तो दुर्गुणोंकी कथाके अभ्यासको खलता समझते हैं और उस प्रकारका अभ्यास न होनेसे वह ‘खलता’ हममें नहीं है, और इसलिये दूसरोंके प्रति द्वेषभाव भी इस स्तोत्रकी उत्पत्तिको कारण नहीं हो सकता । तब फिर इसका हेतु अबवा उद्देश ? उद्देश यही है कि जो लोग न्याय-अन्यायको पहचानना चाहते हैं और प्रकृत

१. इससे पूर्वका समस्त अन्ध अंधावृत्ति और अंधावृत्ति जिनसे निकलकर बनता है वह इन्द्रजाल तथा उपेन्द्रजाल वृत्तों ( जन्मों ) में है ।

पदार्थके गुण-दोषोंको जाननेकी जिनकी इच्छा है उनके लिये यह स्तोत्र 'हितान्वेषणके सपायस्वरूप' आपकी गुणकथाके साथ कहा गया है । इसके सिवाय, जिस भव-पाराको आपने छेद दिया है उसे छेदना अपने और दूसरोंके संसारबन्धनोंको तोड़ना—इमें भी इष्ट है और इस लिये यह प्रयोजन भी इस स्तोत्रकी उत्पत्ति का एक हेतु है । इस तरह यह स्तोत्र भद्रा और गुणकथाकी अभिव्यक्तिके साथ लोक-हितकी दृष्टिको लिये हुए है ।'

इति स्तुत्यः स्तुत्यैस्त्रिदश-मुनि-मुख्यैः प्रसिद्धितैः

स्तुतः शक्त्या भेयः पदमधिगत्स्त्वं जिन ! मया ।

महावीरो वीरो दुरित-पर-सेनाऽभिविजये

विषेया मे भक्तिं यधि भवत एवाऽप्रतिनिधौ ॥६४॥

'हे और जिनेन्द्र ! आप चूँकि दुरितपरकी—मोहादिरूप कर्मरानुश्रोंकी—सेनाको पूर्णरूपसे पराजित करनेमें वीर हैं—वीर्यातिशयको प्राप्त हैं—निःभेयस पदको अधिगत (स्वाधीन) करनेसे महावीर हैं और देवेन्द्रों तथा मुनीन्द्रों ( गणपतिदेवतादिकों ) जैसे स्वयं स्तुत्योंके द्वारा एकाग्रमनसे स्तुत्य हैं, इसीसे मेरे—मुख परिव्राज्यानीके—द्वारा शक्ति-के अनुरूप स्तुति किये गये हैं । अतः अपने ही मार्गमें—आपने द्वारा अनुष्ठित एवं प्रतिपादित सम्यग्दर्शन-ज्ञान-चारित्र-रूप मोक्षमार्गमें, जो प्रतिनिधिरहित है—अन्ययोगव्यवच्छेदरूपसे निर्णीत है अर्थात् दूसरा कोई भी मार्ग जिसके ओढ़का अथवा जिसके स्थानपर प्रतिष्ठित होनेके योग्य नहीं है—मेरी भक्तिको सविरोध रूपसे अतिार्थ करो—आपके मार्गकी अमोघता और उससे अभिमत फलकी सिद्धिको देखकर मेरा अनुपाग ( भक्तिभाव ) उसके प्रति उत्तरोत्तर बढ़े जिससे मैं भी उसी मार्गकी आराधना—साधना करता हुआ कर्मरानुश्रोंकी सेनाको बीटनेमें समर्थ होऊँ और निःभेयस (मोक्ष) पदको प्राप्त करके सफल मनोरथ हो सकूँ । क्योंकि

सन्धी सविवेक-भक्ति ही मार्गका अनुसरण करनेमें परम सहायक होती है और जिसकी स्तुति की जाती है उसके मार्गका अनुसरण करना अथवा उसके अनुकूल चलना ही स्तुतिको सार्थक करता है, इसीसे स्तोत्रके अन्तमें ऐसी फलप्राप्तिकी प्रार्थना अथवा भावना की गई है ।\*

इति श्रीनिरवधारयाद्वादिवाधिपति-सकलतार्किकचक्रचूडामणि-

अद्वागुणशतादिसातिशयगुणगुणविभूषित-सिद्धसाररवत-

स्वामिसमन्तभद्राचार्यवर्यं प्रणीतं हितावेषयोपायभूतं

युक्त्यनुशासनं स्तोत्रं समाप्तम् ।



\* इस स्तोत्रकी ओविद्यामन्दाचार्य-विरचित-संस्कृतटीकाके अन्तमें स्तुत्याऽभिनन्दन और प्रशय-प्रशस्त्यादिके रूपमें ओ एो अक्षरके पक्ष पाये जाते हैं वे इस प्रकार हैं : —

स्थेयाऽज्ञातजयध्वजाऽप्रतिनिधिः प्रोद्भूतभूरिप्रभुः  
प्रध्वस्ताऽखिल दुर्नय-द्विषदिभः सर्वाति-सामध्येतः ।  
सम्मार्गस्त्रिषधः कुमारे-मथनोऽहन्वीरनाथः श्रिये  
शश्वत्संस्तुति-गोचरोऽनघधियां श्रीसत्यवाक्याधिपः ॥१॥  
श्रीमद्बीर-जिनेश्वराऽमल गुण-स्तोत्रं परीक्षेक्षणीः  
साक्षात्स्वामिसमन्तभद्रगुरुभिस्तत्पर्व समीच्याऽखिलम् ।  
प्रोक्तं युक्त्यनुशासनं विजयिभिः स्याद्वादभार्गाऽनुगै-  
र्विद्यानन्द-मुधैरलंकृतमिदं श्रीसत्यवाक्याधिपैः ॥२॥

# युक्तयनुशासनकी कारिकाओंका अकारादि-क्रम

कारिका	पृष्ठ	कारिका	पृष्ठ
अतस्त्वभावेऽव्यनयोऽप्या-	१२	कृतप्रथाशाऽकृतकर्मभोगी	१७
अनर्थिकसाधनसाध्यधीश्चेद्	२०	तत्त्वं विशुद्धं सक्तैर्विकल्पै-	२४
अनात्मनाऽनात्मगतैरयुक्ति-	७८	तथा न तत्कारणकार्यभावो	१४
अनुक्ततुल्यं यदनेवकारं	५४	तथापि वैयाख्यमुपेक्ष्य मकरसा	३
अभावमात्रं परमार्थवृत्तेः	२६	तथा प्रतिज्ञाशयतोऽप्रयोगः	५८
अभेदभेदात्मकमर्थतरुं	५	त्वं शुद्धिशक्त्योरुदयस्थ काष्ठा	३
अमेयमश्लिष्टममेयमव	७२	दयादम्भवागसमाधिनिष्ठं	४
अवाच्यमित्यत्र च वाच्यभावा	१४	दृष्टागमभ्यामविरुद्धमर्थ-	६३
अशासदज्ञासिबन्धासि शास्ता	२५	दृष्टेऽविशिष्टे जननादिहेतौ	४५
अहेतुकत्वप्रक्षितः स्वभावः	६	न द्रव्यस्पर्शपृथगव्यवस्था	६२
आत्मन्तराऽभावसम्पन्नता न	७१	न बन्धमोक्षौ क्षयिष्वकैकसंख्यौ	१८
इति स्तुत्यः स्तुत्यैः अदश-	८५	न रागाक्तः स्तोत्रं भवति भव-	८४
उपेयत्त्वानभिज्ञाभ्यतावद्	११	न शास्त्रुशिष्यादिविधिव्यवस्था	२०
एकान्तधर्माभिनिवेशमूला	६८	न सञ्चनोऽसञ्च न दृष्टमेक-	१६
कामं द्विषन्मप्युपपत्तिचक्षुः	८३	नानास्मृतामप्रज्ञहृत्तदेक-	६५
कालः कलिर्वा कलुषाशयो वा	४	नानासदेकारमसमाभयं चेद्	७४
कालान्तरस्थे क्षणिके भूवे वा	३६	निशायितस्तेः परशुः परप्रः	७६
कीर्त्या म्भूत्य सुखि वद्धं मार्गं	१	नैवास्ति हेतु क्षणिकसम्भवादे	१६

कारिका	पृष्ठ	कारिका	पृष्ठ
प्रतिक्षणा भंगिषु तत्त्वस्त्वा-	१६	विद्याप्रसृत्यै किल शीक्यमाना	१८
प्रत्यक्षनिर्देशकद्वयसिद्धं	३७	विभिर्निषेधोऽनमिलाप्यता च	५६
प्रत्यक्षबुद्धिः क्रमते न यत्र	२६	विशेषि चाऽमेयविशेषभावाद्	५५
प्रमुच्यते च प्रतिपक्षवृषी	७०	विशेषसामान्यविवक्तभेद-	८१
प्रवृत्तिरक्तैः समन्तुष्टि-रिक्तैः	४६	अतीतसामान्यविशेषभावाद्	१०
सवत्यभावाऽपि च वस्तुधर्मो	८	व्यावृत्ति हीनान्वयतो न सिद्धयेद्	७६
भावेषु नित्येषु विकारहाने	७६	शीघ्रोपहारादिभिरामदुःखै-	४६
अद्यांगवद्भूतसमागमे चः	४०	सत्यानृतं वाप्यनृतानृतं वा	३५
मिथोऽनपेक्षः पुरुषार्थहेतु-	६६	सर्वान्तवत्तद्गुणमुख्यकल्पं	८२
मूकालसर्ववैयवदात्मवैयं	२५	सहकमाद्वा विषयात्मभूरि-	३६
अदेवकारोपहितं पदं तद्	५३	सामान्यनिष्ठाविविधा विशेषाः	५१
याधारम्यमुल्लंघ्य गुणोदयाख्या	२	स्यादित्यपि स्याद्गुणमुख्यकल्पे-	६०
वैषाम्यकव्यमिहात्मतत्त्वं	११	स्वच्छादवृत्तेर्जगतः स्वभावा-	४७
रागाद्यविद्यानलदीपनञ्च	२७	हेतुनंदशोऽत्र नचाऽप्यदृष्टो	१३







CATALOGUED.

*✓*

*Join de Sentes*

*17/1/57*

CENTRAL ARCHAEOLOGICAL LIBRARY,  
NEW DELHI

Catalogue No. JSa2/Sam/Muk-16138.

Author— Samantabhadra cārya.

Title— Yuktyānusāṣana.

Borrower No.	Date of Issue	Date of Return

*"A book that is shut is but a block"*

CENTRAL ARCHAEOLOGICAL LIBRARY  
GOVT. OF INDIA  
Department of Archaeology  
NEW DELHI.

Please help us to keep the book  
clean and moving.